

QARABAĞ

AZƏRBAYCANDIR



İlham Əliyev

"SƏS" qəzeti mənim üçün ən əziz qəzətdir

SƏS

QOY ƏDALƏT ZƏFƏR ÇALSIN!



Qəzet 1991-ci il yanvarın 11-dən çıxır

№ 229 (6193) 22 dekabr 2020-ci il. Qiyməti 40 qəpik

"Əlinçə" Azərbaycan Xeyriyyə Cəmiyyətinin orqanı.

Mərhəmət və xeyirxahlığın ali ünvanı

"Həyatda nə böyük, nə də kiçik rollar olmur. Öz həyat kitabını yazmağa ancaq sənin şəxsi, dərk edilmiş məsuliyyətin imkan verir. Bu kitabda hər bir kəs özünü şəxsi həyatının və dünyanın qurub-yaradıcısı, yaxud dağıdıcısı kimi təcəssüm etdirir. Kimsənsə, elə də olmalısən - bax..."



Bax 3

Baş nazir müşavirə keçirib



Bax 6

Dünən Baş nazir və Dövlət Komissiyasının sədri Əli Əsədovun sədrliyi ilə Azərbaycan Respublikasının Prezidentinin 6 noyabr 2020-ci il tarixli

"2020-ci il sentyabrın 27-dən başlayaraq Ermənistan Respublikası silahlı qüvvələrinin Azərbaycan Respublikasının ərazisinə təcavüzü nəticəsində..."

Ağılın gücü ilə qazanılmış Qələbə və Azərbaycanın "ağıllı güc" strategiyası



Bax 4

"Kommersant" qəzeti: "Azərbaycan xalqının tarix boyu belə lideri olmamışdı"

Bax 5



Dekabrin 18-də MDB Dövlət Başçıları Şurasının videokonfrans formatında keçirilmiş sammitində Azərbaycan Prezidenti İlham Əliyevin...

"Azərbaycan dünyanın ən islahatçı on ölkəsindən biridir"

"Azərbaycanın sosial-iqtisadi sahələrdə əldə etdiyi uğurlar, eləcə də ölkədə həyata keçirilən iqtisadi islahatlar, rəqabətədayamlı, innovativ iqtisadi sistemin formalaşdırılması istiqamətində atılan ardıcıl addımlar dünyanın aparıcı iqtisadi və maliyyə institutlarının, reyting agentliklərinin, iqtisadi azadlıq səviyyəsini tədqiq edən qurumların diqqətindən kənar qalmır..."



Bax 7

"Time" jurnalının yaydığı 2020-ci ilin seçilən 100 şəkli arasında Ermənistanın raket hücumu etdiyi Bərdədən çəkilən şəkil də yer alıb

Bax 6

ABŞ-in "Time" jurnalı 2020-ci ilin seçilən 100 şəklini yayıb. AZƏRTAC xəbər verir ki, jurnalda Azərbaycanın Vətən müharibəsi zamanı Ermənistan silahlı qüvvələrinin mülki şəxslərimizə hücumu nəticəsində Bərdə şəhərindən çəkilən şəkil də yer alıb. "Oktyabrın 28-də Ermənistan silahlı qüvvələrinin Bərdə şəhərinə..."



Fuad İsmayilov's sister kisses his hand shortly after he was killed in a rocket attack launched by Armenian forces on the city of Barda, Azerbaijan, on Oct. 28. Ivor Prickett - The New York Times/Redux

Əlcəzairli tarixçi: Fransa Əlcəzairə 100 milyard avro təzminat ödəməlidir



Bax 7

KİVDF fərdi jurnalist yazıları üsabiqəsinin nəticələrini açıqladı



Azərbaycan Respublikasının Prezidenti yanında Kütləvi İnformasiya Vasitələrinin İnkişafı Dövlət Dəstəyi

Bax 6

Vazgen Manukyan: "Ermənistanın siyasi xəritədən silinmək qorxusu var"



Bax 12

“Əfqanıstan və Azərbaycan arasında əməkdaşlığın genişləndirilməsi üçün yaxşı potensial var”

Prezident İlham Əliyev Əfqanıstanın milli təhlükəsizlik müşavirini və Prezident Administrasiyasının rəhbərini qəbul edib

Azərbaycan Respublikasının Prezidenti İlham Əliyev dekabrın 21-də Əfqanıstan İslam Respublikasının milli təhlükəsizlik müşaviri Hamdullah Mohibi və Prezident Administrasiyasının rəhbəri Mohammad Şakir Kargarı qəbul edib. AZƏRTAC xəbər verir ki, Əfqanıstan İslam Respublikasının milli təhlükəsizlik müşaviri Hamdullah Mohib Əfqanıstan Prezidenti Məhəmməd Əşrəf Qaninin salamlarını dövlətimizin başçısına çatdırdı.

Prezident İlham Əliyev Əfqanıstan Prezidentinin salamlarına görə minnətdarlığını bildirdi, onun da salamlarını Əfqanıstan dövlətinin başçısına çatdırmağı xahiş etdi.

Görüşdə Əfqanıstan Prezidentinin münafiqşənin ilk günlərindən Azərbaycana verdiyi siyasi dəstək və Əfqanıstanın Azərbaycanın



ərazi bütövlüyünü dəstəkləməsi yüksək qiymətləndirildi. Ölkələrimiz arasında ikitərəfli münasibətlərə toxunularaq əlaqələrimizin inkişafında əldə olunan nailiyyətlər qeyd edildi, əməkdaşlığımızın ge-

nişləndirilməsi üçün yaxşı potensialın olduğu bildirildi. Azərbaycan və Əfqanıstan prezidentlərinin şəxsi münasibətlərinin əlaqələrimizin inkişafında rolu xüsusi vurğulandı.

Söhbət zamanı münafiqşənin bitməsinin regionda təhlükəsizlik və sabitliyin təmin olunmasında əhəmiyyəti qeyd edildi və bunun çoxtərəfli əməkdaşlıq üçün geniş imkanlar yaratdığı bildirildi. Görüş-



Rəsmi xronika

Prezident İlham Əliyev Türkiyə Prezidenti Rəcəb Tayyib Ərdoğanın vəfatı xəbəri mənə olduqca kədərləndirdi. Bu ağır itki ilə əlaqədar kədərinizi bölüşür, Sizə və ailənin bütün üzvlərinə səbir diləyir, dərin hüznə başsağlığı verirəm. Allah rəhmət eləsin!

Prezident İlham Əliyev “Azərbaycan Respublikası Prezidentinin yaratdığı publik hüquqi şəxslərin Nümunəvi Nizamnaməsi”nin təsdiq edilməsi haqqında” Azərbaycan Respublikası Prezidentinin 2018-ci il 6 iyul tarixli 173 nömrəli Fərmanında dəyişiklik edilməsi barədə Fərman imzalayıb.

də iqtisadi, təhlükəsizlik, investisiya qoyuluşu, nəqliyyat və digər sahələrdə əməkdaşlığın perspektivləri müzakirə olundu.

Söhbət zamanı Lapis-Lazuli beynəlxalq nəqliyyat dəhlizinin inkişaf etdirilməsi, Azərbaycanın Əfqanıstanda sülhməramlı əməliyyatlarda iştirakı ilə bağlı məsələlər də müzakirə edildi. Milli təhlükəsizlik müşaviri Hamdullah Mohib Əfqanıstan Prezidenti Məhəmməd Əşrəf Qaninin məktubunu dövlətimizin başçısına təqdim etdi.

“İlham Əliyev. İnkişaf - məqsədimizdir” çoxcildliyinin 102-ci kitabı çapdan çıxıb


Bu gün bir çox ölkələr böyük çətinliklərlə üzleşib. Bu ölkələrdə həm siyasi sabitlik pozulur, həm iqtisadi böhran yaşanır və o cümlədən, neft hasil edən ölkələrin bəziləri artıq neftin qiymətinin düşməsinə eziyyət çəkməyə başlayıb. Koronavirus xəstəliyi, əlbəttə ki, vəziyyəti çətinləşdirir. Bütün bunlara baxmayaraq, hesab edirəm ki, Azərbaycan bu sınaqdan da şərəflə və az itkilərlə çıxacaq. Buna nail olmaq üçün biz hamımız həmrəylik göstərməli, məsuliyyət göstərməli, birlik göstərməliyik. Dünyaya üçün bu çətin dövrdə həm xalqımızı, həm dövlətimizi qorumaq üçün xalqımızın ən ulu xüsusiyyətlərini bir daha göstərməliyik və bunu dünyaya təqdim etməliyik.

“İlham Əliyev. İnkişaf - məqsədimizdir” çoxcildliyinin yenidən çapdan çıxmış 102-ci kitabında yer alan bu fikirlər dövlətimizin başçısının bu il martın 18-də Novruz bayramı münasibətilə Azərbaycan xalqına təbrikindən götürüldü.

AZƏRTAC xəbər verir ki, çoxcildliyin növbəti kitabındakı materiallar 2020-ci ilin mart-may aylarını əhatə edir.

Yeni kitabda Prezident İlham Əliyevin sədrliyi ilə keçirilən 2020-ci ilin birinci rübünün sosial-iqtisadi yekunlarına həsr olunmuş videobağlantı formatında müşavirinin materialları, Azərbaycanın pravoslav xristian icmasına, bir sıra dövlət başçılarının məktublarının mətnləri toplanıb.

Bu cildə oxucular Abşeron dairəvi dəmir yolunun Pırşağı-Görədil-Novxanı-Sumqayıt hissəsinin yenidən qurulmadan



sonra açılış mərasimi, Sumqayıt şəhərində yataqxanalarda müvəqqəti məskunlaşmış 3042 məcburi köçkün ailəsi üçün Abşeron rayonu ərazisində yaşayış binalarından ibarət məhəllələrdə tikini işlərinin gedişi ilə tanışlıq, həmçinin Mənzil İnşaatı Dövlət Agentliyinin ikinci layihəsi olan Hövsan yaşayış kompleksinin, “Yeni klinika” tibb müəssisəsinin, Sumqayıt Kimya Sənaye Parkında “Bakı Tekstil Fabriki” MMC tərəfindən yaradılmış tibbi maska istehsalı müəssisəsinin, “Azərnerji” ASC-nin yenidən qurulmuş Baş İdarəetmə, Elm, Tədris və Laboratoriya Kompleksinin, Abşeron rayonu ərazisində Xızı rayonunun Ağdərə kəndindən çəkilmiş magistral qaz kəmərinin, Bakıda modul tipli xəstəxananın açılış mərasimləri barədə materiallarla da tanış ola bilərlər.

Bu ilin aprelinde Türk Şurasının, may ayında isə “Qoşulmama hərəkatı”nın təmas qru-

pu formatında koronavirusla mübarizəyə həsr olunmuş “COVID-19-a qarşı birlikdəyik” mövzusunda onlayn formatda zirvə görüşləri keçirilib. Azərbaycan Prezidentinin təşəbbüsü ilə reallaşan bu tədbirlər, həmçinin bir sıra ölkələrin dövlət başçıları ilə videobağlantı vasitəsilə aparılan danışıqlar barədə materiallar da nəşrdə yer alıb.

Dövlətimizin başçısı bütün görüşlərində və apardığı danışıqlarda Ermənistan-Azərbaycan münafiqşəsi barədə ətraflı məlumat verib, uzun illərdir Azərbaycanın terrorizmdən eziyyət çəkdiyini, işğalçı Ermənistanın xalqımıza məxsus qədim dini və digər maddi mədəniyyət abidələrini dağıtdığını diqqətə çatdırıb, habelə koronavirusla mübarizədə beynəlxalq əməkdaşlığa çağırış edib. “Azərnerji” tərəfindən buraxılan çoxcildliyin 102-ci kitabının hazırlanmasında Azərbaycan Dövlət İnformasiya Agentliyinin (AZƏRTAC) materiallarından istifadə olunub.



Azərbaycanla Rusiyanın müxtəlif qurumları arasında uğurlu işçi əməkdaşlığı həyata keçirilir

Prezident İlham Əliyev Rusiyanın fəvqəladə hallar nazirini qəbul edib

Azərbaycan Respublikasının Prezidenti İlham Əliyev dekabrın 21-də Rusiya Federasiyasının fəvqəladə hallar naziri Yevgeni Ziniçevi qəbul edib. AZƏRTAC xəbər verir ki, fəvqəladə hallar naziri Yevgeni Ziniçev Rusiya Prezidenti Vladimir Putinin salamlarını dövlətimizin başçısına çatdırdı.

Prezident İlham Əliyev Rusiya Prezidenti Vladimir Putinin salamlarına görə minnətdarlığını bildirdi, onun da salamlarını Rusiya dövlətinin başçısına çatdırmağı xahiş etdi.

Görüşdə Azərbaycanla Rusiyanın müxtəlif qurumları, o cümlədən Fəvqəladə Hallar nazirlikləri arasında uğurlu işçi əməkdaşlığın həyata keçirildiyi bildirildi və bu sahədə təcrübə mübadiləsinin önemi qeyd edildi.

Vladimir Putin: Rusiya sülhməramlıları Qarabağa dinc həyatın qayıtması naminə öz həyatlarını riskə məruz qoyurlar



tin yaxşılaşması və qaçqınlara kömək, ərazilərin minalardan təmizlənməsi və sosial infrastrukturun bərpası, mədəni, tarixi, dini abidələrin qorunub saxlanması üçün çox iş görürlər. Onlar bu torpağa dinc həyatın qayıtması naminə riskə gedirlər, öz həyatlarını riskə məruz qoyurlar və əfsuslar olsun ki, bu, itkisiz ötürmədir”.

Rusiya sülhməramlıları Qarabağa dinc həyatın qayıtması naminə öz həyatlarını riskə məruz qoyurlar. AZƏRTAC xəbər verir ki, bu barədə Rusiya Federasiyasının Prezidenti Vladimir Putin Müdafiə Nazirliyinin kollegiyasının geniş iclasında çıxışında bildirib.

Rusiya Prezidenti deyib: “Rusiya sülhməramlıları noyabrın 10-dan Dağlıq Qarabağda müəkkəb missiyanın icrasına başlayıblar. Onların regionda mövcudluğu döyüş əməliyyatlarının dayandırılması barədə razılaşmaya riayət olunmasının qarantına çevrilib. Onlar humanitar vəziyyətin yaxşılaşması və qaçqınlara kömək, ərazilərin minalardan təmizlənməsi və sosial infrastrukturun bərpası, mədəni, tarixi, dini abidələrin qorunub saxlanması üçün çox iş görürlər. Onlar bu torpağa dinc həyatın qayıtması naminə riskə gedirlər, öz həyatlarını riskə məruz qoyurlar və əfsuslar olsun ki, bu, itkisiz ötürmədir”.

Ceyhun Bayramov və Sergey Lavrov arasında telefon danışığı olub

Mərhəmət və xeyirxahlığın ali ünvanı

Azərbaycanın Birinci vitse-prezidenti Mehriban xanım Əliyevanın təşəbbüsü ilə işğaldan azad olunmuş ərazilərdə xidmət edən hərbi qulluqçularımız üçün yeni dəstək aksiyasının həyata keçirilməsi humanizm əməllərinə söykənir

Həyatda nə böyük, nə də kiçik rollar olmur. Öz həyat kitabını yazmağa ancaq sənin şəxsi, dərk edilmiş məsuliyyətin imkan verir. Bu kitabda hər bir kəs özünü şəxsi həyatının və dünyanın qurub-yaradıcısı, yaxud dağıdıcısı kimi təcəssüm edir. Kimsənsə, elə də olmalısən - bax, budur bizim həyatımız. Bu sözlərin müəllifi Azərbaycanın Birinci vitse-prezidenti, Heydər Əliyev Fondunun prezidenti, YUNESKO-nun və İSESKO-nun xoşməramlı səfiri Mehriban Əliyevadır. Millət və dövlət maraqları baxımından müstəsna əhəmiyyətə malik bir sıra layihələri uğurla gerçəkləşdirərək cəmiyyətdə mərhəmət və xeyirxahlığın ali ünvanına çevrilmiş Heydər Əliyev Fondunun qarşıya qoyduğu hər bir xoş məram ali ideali özündə ehtiva edir. Azərbaycanın Birinci xanımının fəaliyyəti aşılmaz sayılan sərhədləri belə adlayır. Daima xalqın yanında olan, onun problemləri ilə maraqlanaraq sosial layihələrin müəllifinə çevrilən Mehriban xanım Əliyevə bu gün də ən çətin məqamlarda xalqın yanındadır. Bu günlərdə daha bir yeni layihəyə imza atması Onun xeyriyyəçilik, humanist addımlarının davamıdır. Belə ki, Azərbaycan Respublikasının Birinci vitse-prezidenti Mehriban xanım Əliyevanın təşəbbüsü ilə Heydər Əliyev Fondu və "Bravo" supermarketlər şəbəkəsi işğaldan azad olunmuş ərazilərdə xidmət edən hərbi qulluqçularımız üçün yeni dəstək aksiyasının həyata keçirilməsinə başlaması humanizm əməllərə söykənir. Aksiya çərçivəsində dekabrın 18-dən başlayaraq Kəlbəcər rayonu, Xocavənd rayonunun işğaldan azad olunmuş hissəsi və Hadrut qəsəbəsində hərbi xidməti davam etdirən əsgər və zabit heyəti üçün, onların istəkləri nəzərə alınmaqla, müxtəlif qida məhsulları, fərdi qulluq və gigiyenik ləvazimatlardan ibarət bağlamaların çatdırılmasına başlanılıb. Daxili İşlər Nazirliyinin əməkdaşlarının müşayiəti ilə "Bravo" supermarketlər şəbəkəsinin nümayəndələri işğaldan azad olunmuş ərazilərə səfər edərək bağlamaları hərbi qulluqçularımıza çatdırıblar, həmçinin əsgərlərimizlə söhbət edərək onların istəklərini qeydə alıblar. Hərbi qulluqçularımızın istək və ehtiyaclarının qarşılanmasına xüsusi həssaslıqla yanaşan Mehriban xanım Əliyevanın təşəbbüsü çərçivəsində növbəti günlərdə işğaldan azad olunmuş digər ərazilərə də səfərlər təşkil ediləcək. Aksiyanın davamlı şəkildə həyata keçirilməsi nəzərdə tutulub.



Xatırladaq ki, Azərbaycan Respublikasının Birinci vitse-prezidenti və Heydər Əliyev Fondu tərəfindən aprel döyüşlərində yaralanmış bir qrup hərbi qulluqçulara protezlərin təqdim edilməsi Silahlı Qüvvələrin şəxsi heyətinə göstərdiyi diqqət və qayğının daha bir nümunəsidir. 2016-cı ilin aprel ayında Azərbaycan Ordusu erməni təxribatının qarşısını alaraq, uğurlu əməliyyat keçirərək strateji yüksəklikləri azad etdi və dördgünlük şiddətli döyüşlərdən bir neçə gün sonra Azərbaycan Respublikası Prezidentinin və Birinci vitse-prezidentin cəbhəboyu kəndlərə səfər etməsi, əhali ilə görüşməsi, dağıdılmış evlərin bərpası istiqamətində verilən tapşırıqlar Azərbaycan xalqı tərəfindən yüksək qiymətləndirilib. Əlilliyi olan şəxslərin sosial müdafiəsinə, reabilitasiya və cəmiyyətə inteqrasiya məsələlərinə xüsusi diqqət bir daha sərbəst edir ki, ölkəmizin müstəqilliyini, konstitusiyası quruluşunu və ərazi bütövlüyünü qoruyarkən sağlamlığını itirmiş insanların sosial müdafiəsi diqqətdədir. 2016-cı ildə aprel döyüşlərində əlil olan zabit və əsgərlərimizin protezlərinin bionik, yeni, hərəkət edən protezlərlə əvəzləndi. Bu prosesin təşkilini Heydər Əliyev Fondu öz üzərinə götürmüşdü. Bu gün də döyüşdə qəhrəmanlıq göstərnlərə diqqət və qayğı var.

Ümummilli Lider Heydər Əliyevin xatirəsini əbədiləşdirmək, onun bütün nəsilələri örnək olan irsinə təbliğ etmək məqsədi ilə 2004-cü il mayın 10-da fəaliyyətə başlayan Heydər Əliyev Fondu Azərbaycanın sosial inkişafına xidmət edən genişmiqyaslı proqram və layihələrin icraçısına çevrilib. Mehriban Əliyevanın təşəbbüsü və məqsədyönlü fəaliyyəti nəticəsində fond fəaliyyəti dövründə müxtəlif sahələri əhatə edən çoxsaylı layihələr reallaşdırmışdır. Cəmiyyətin sosial qayğılarına daim diqqət yetirən Heydər Əliyev Fondu həyata keçirdiyi layihələrlə əhalinin problemlərinin aradan qaldırılmasında yaxından iştirak edir.

NƏZAKƏT ƏLƏDDİNQIZI

Dekabrın 21-də Azərbaycan Respublikasının xarici işlər naziri Ceyhun Bayramov və Rusiya Federasiyasının xarici işlər naziri Sergey Lavrov arasında telefon danışığı olub.

Xarici İşlər Nazirliyinin mətbuat xidməti idarəsindən AZƏRTAC-a bildiriblər ki, nazirlər 10 noyabr tarixli birgə Bəyanatdan irəli gələn məsələlərin icrası, eləcə də ikitərəfli əməkdaşlıq gündəliyi üzrə fikir mübadiləsi aparıblar. Tərəflər, həmçinin qarşılıqlı maraq doğuran regional məsələləri müzakirə ediblər.



İtaliya mətbuatı bu ölkənin Azərbaycanın işğaldan azad olunmuş ərazilərindəki layihələrə marağından yazır

İtaliyanın "Inside Over", "Kmetro0", "Agenzia Nova", "Giornale Diplomatico", "Notizie Geopolitiche", "Sardegna24", "Politica Corretto" kimi kütləvi informasiya vasitələrinin dərc etdiyi yazılarda Dağlıq Qarabağ müharibəsinin bitməsi və bölgədə vəziyyətin normallaşması ilə Azərbaycanın işğaldan azad olunmuş ərazilərində böyük bərpa və yenidənqurma işlərinin həyata keçirilməsi kimi vacib mərhələnin başlandığı bildirilir.

AZƏRTAC xəbər verir ki, məqalələrdə Azərbaycanın həmin bərpa və yenidənqurma işlərini beynəlxalq tərəfdaşları ilə birgə həyata keçirməyi planlaşdırdığı və öten həftələrdə İtaliyanın atdığı addımlarla rəsmi Romanın bu layihələrdə iştirakda maraqlı olduğu göstərilir. Habelə bildirilir ki, Azərbaycanın öz torpaqlarını işğaldan azad etməsindən sonra İtaliya Bakıya əvvəlcə bütün əsas siyasi partiyaların təmsilçilərindən ibarət parlament nümayəndə heyətini, sonra isə Xarici İşlər və Beynəlxalq Əməkdaşlıq Nazirliyinin dövlət katibi Manlio Di Stefanonun rəhbərliyi ilə hökumət nümayəndə heyətini göndərən ilk Qərbi ölkəsi olub.

Məlumatlarda vurğulan ki, İtaliyanın məsələyə belə münasibəti Ermənistanın işğaldan azad edilməsi ərazilərdə bərpa və yenidənqurma işlərinə başlayan Azərbaycanın bu sahədə məhz İtaliyan şirkətləri ilə müqavilələr imzalamasına rəvac verib və bu xüsusda, ilk razılaşma kimi dekabrın 18-də videokonfrans formatında Azərnerji və Ansaldo Energia arasında işğaldan azad olunmuş Ağdam, Kəlbəcər, Qubadlı və Füzuli rayonlarında dörd yarımsansiyanın qurulması ilə bağlı müqavilə imzalandı və bundan irəli gələrək yaxın həftələrdə Ansaldo Energia şirkəti Bakıda ofisini açacaq.

İtaliyanın müxtəlif mətbuat orqanları müvafiq məlumatlarında bu mövzu ilə bağlı Azərbaycanın İtaliyadakı səfiri Məmməd Əhmədovun da fikirlərinə yer veriblər. "Bu ilin fevral ayında Azərbaycan Respublikasının Prezidenti İlham Əliyevin İtaliyaya dövlət səfəri vaxtı iki ölkənin hökumət başçıları tərəfindən imzalanmış Birgə Bəyanatdan irəli gələrək biz ölkələrimiz arasında çoxtərəfli strateji tərəfdaşlığı gücləndiririk. Azərnerji və Ansaldo Energia arasında müqavilə dekabrın əvvəllərində Azərbaycana İtaliyadan iki önəmli səfərin, əvvəlcə bütün siyasi qüvvələrin təmsilçilərindən ibarət parlament nümayəndə heyətinin, ardınca isə İtaliya XİN-in dövlət katibi, Azərbaycan və İtaliya arasında iqtisadi əməkdaşlıq üzrə birgə hökumətlərarası iqtisadi komissiyanın həmsədri Manlio Di Stefanonun rəhbərliyi ilə hökumət nümayəndə heyətinin səfərlərinin konkret nəticəsidir", - deyir M.Əhmədov bildirdi. Diplomat qeyd edib ki, Azərbaycan Respublikasının Prezidenti müharibənin bitməsindən sonra Aİ ölkələri arasında ilk olaraq məhz İtaliyadan Azərbaycana nümayəndə heyətlərinin səfərə gəlməsini təqdir etdi, İtaliyanın Azərbaycanın yaxın dostu olduğunu dedi və İtaliya nümayəndə heyətlərinin səfərlərini iki ölkə arasında güclü dostluğun təəcəssümü kimi xarakterizə etdi, habelə dövlət başçımız İtaliya nümayəndə heyətlərini qəbul edərkən işğaldan azad olunmuş ərazilərdə yenidənqurma planları və bu layihələrdə İtaliyan şirkətlərinin iştirakı imkanları barədə danışdı.

Yazılarda, həmçinin 18 dekabr tarixində Azərbaycan və İtaliya arasında iqtisadi əməkdaşlıq üzrə birgə hökumətlərarası iqtisadi komissiyanın həmsədrləri Azərbaycan energetika naziri Pərviz Şahbazov və İtaliya XİN-in dövlət katibi Manlio Di Stefanonun arasında videokonfrans formatında keçirilmiş görüş barədə məlumat verilir və həmin görüşdə Azərbaycanın işğaldan azad olunmuş ərazilərinin bərpasında dost ölkələrin şirkətləri ilə əməkdaşlığın xüsusi təşviq olunduğunun vurğulandığı qeyd edilir.

Məlumatlarda Azərbaycan-İtaliya strateji tərəfdaşlığını xarakterizə edən məqalələrə də toxunularaq bildirilir: "Son dövrlərdə Azərbaycan İtaliyanın Qafqaz siyasətinin mərkəzinə çevrilib: il-

lərdir davamlı olaraq inkişaf edən iqtisadi münasibətlərin ardınca bu tərəfdaşlıq həm də çox sıx siyasi mahanyyət kəsb edərək Roma ilə Bakı arasında artan strateji əməkdaşlıq halını aldı. TAP qaz kəməri ilə yanaşı, SOCAR-ın enerji fəaliyyəti və Azərbaycana İtaliyan mallarının idxalı ilə ötən il iki ölkə arasında ticarət dövriyyəsi təxminən 6 milyard avro təşkil edib, geosiyasi cəhətdən isə bu, elbəttə ki, İtaliyaya Türkiyə ilə razılaşma əldə etmək üçün bir məkan qazandırb".

Səudiyyə Ərəbistanının "Arabnews" qəzetində Türkiyə-Azərbaycan münasibətlərindən bəhs edən məqalə dərc olunub

Qarabağda 44 gün davam edən və Azərbaycan Ordusunun Qələbəsi ilə nəticələnən müharibə zamanı və ondan sonrakı dövrdə Cənubi Qafqaz regionunda yeni fenomen - Türkiyə-Azərbaycan ittifaqı yaranıb və hər kəs bununla hesablaşmalı olacaq.

AZƏRTAC xəbər verir ki, bu fikir Səudiyyə Ərəbistanının "Arabnews" nəşrində dərc olunmuş məqalədə yer alıb.

Məqalənin müəllifi, Türkiyənin sabiq xarici işlər naziri Yaşar Yaqış yazır ki, bəzi Qərbi ölkələrinin Bakı ilə Ankara arasında hərbi əməkdaşlığa qarşı olmaları fonunda iki qarşılıqlı dövlətin bu sahədə mütəfiqliyi daha da möhkəmlənəcək. Azərbaycan, Ru-



siya və Ermənistan arasında imzalanmış Bəyanatdan sonra Qarabağın Azərbaycan ərazisi olduğunu bəyan edən Moskva da atəşkəs rejiminə

əməl edilməsi istiqamətində söyləmələri davam etdirir. Həmçinin Türkiyə Azərbaycanın nəzarəti altında olacaq və ölkəni Naxçıvanla birləşdirəcək nəqliyyat dəhlizinin açılmasında maraqlıdır. Çünki bu yol sayəsində Ankara Mərkəzi Asiya ölkələri ilə də birbaşa nəqliyyat əlaqəsini təmin edə biləcək.

Məqalədə qeyd edilir ki, Türkiyə ilə Azərbaycan arasında vətəndaşların şəxsiyyət vəsiqəsi ilə səyahət etməsi qərarı da iki qarşılıqlı ölkənin əlaqələrinin daha da möhkəmlənməsi istiqamətində atılmış mühüm addımdır. Bu, ötən ilin sentyabrından qüvvəyə minən vizasız gediş-gəlişdən

sonra daha bir müsbət yenilikdir. Bundan başqa, Türkiyə şirkətlərinin işğaldan azad edilmiş ərazilərdə bərpa işlərində iştirak edəcəyi ikitərəfli iqtisadi əlaqələrin inkişafına töhfə olacaq, Azərbaycan Prezidenti İlham Əliyevin söylədiyi kimi, on milyardlarla dollar məbləğində tikinti işlərinin həyata keçirilməsi yeni iş yerlərinin açılmasına şərait yaradacaq.

Sonda müəllif yazır ki, müharibədə məğlub edilmiş və hazırda ağır vəziyyətdə olan Ermənistanın qonşuları ilə normal əlaqələr qurmaqdan başqa çarəsi yoxdur. Cənubi Qafqaz regionunda sülhün qorunması bütün xalqların mənafeyinə uyğundur.

Qırx dörd gün davam edən və noyabrın 10-da başa çatan Vətən müharibəmiz xalqımızın 30 ilə yaxın davam edən torpaq həsrətinə son qoymaqla yanaşı, Azərbaycanda illərdir güclü dövlət quruculuğu istiqamətində aparılan strategiyanın və müəyyən hədəflərə hesablanmış ağıllı siyasətin məntiqi nəticəsi oldu. Bu qırx dörd gün bütün dünya ordumuzun gücünə, möhkəm siyasi iradəmizə, xalqımızın sarsılmaz birliyinə, böyük iqtisadi imkanlarımıza və Qələbəmizi şərtləndirən bu kimi digər amillərə şahidlik etdi. Bu gücü isə Azərbaycan 27 il ərzində atılan düşünülmüş addımlar, verilmiş müdrik qərarlar sayəsində qazanıb.

Birinci Qarabağ müharibəsindən dərhal sonra güclü dövlət quruculuğuna başlayan Azərbaycan həm də Ermənistanı iqtisadi blokada saldı

Beynəlxalq münasibətlər sistemində, bütün analizlərdə, nəzəriyyələrdə güc əsas amil kimi çıxış edir. Dövlətlərin mövcudluğunu qoruyub saxlamaları üçün müəyyən gücə sahib olmalarının vacibliyi, beynəlxalq siyasətin, əslində, güc uğrunda bir mübarizə olması haqqında müxtəlif nəzəriyyələr də var. Uzun illər ərzində güc deyilərkən yalnız hərbi qüdrət nəzərdə tutulurdusa, sonralar artıq iqtisadi əməkdaşlıq, sərmayə yatırımları və digər bu kimi yollarla qarşıya qoyulan hədəflərə çatmaq mümkün oldu.

Birinci Qarabağ müharibəsindən ağır itkilərlə çıxan Azərbaycanda isə ötən 27 il ərzində güclü dövlət quruculuğu məhz yuxarıda qeyd etdiyimiz hər iki istiqamət nəzərə alınmaqla həyata keçirildi. Bu da təbii ki, Birinci Qarabağ müharibəsindəki məğlubiyyətin əsas səbəblərdən biri orduda vahid komandanlığın olmaması idisə, digəri isə ölkədə mövcud olan özbaşınalıq səbəbindən iqtisadi inkişaf üçün heç bir əsaslı addımın atılmaması oldu. Yeni, heç bir dövlətçilik anlayışı olmayan təsadüfi şəxslərin hakimiyyətə gəlmələrinin acı nəticəsi olaraq torpaqlarımızın 20 faizi işğal edildi, ölkə isə məhv olmaq təhlükəsi ilə üz-üzə qaldı.

Xalqın təkidlə tələbi ilə hakimiyyətə gələn ulu öndər Heydər Əliyev isə məhz "iqtisadiyyatı güclü olan dövlət hər şeyə qadirdir" prinsipi əsasında dövləti əsaslı şəkildə yenidən qurmağa başladı.

Müharibədən yenidən çıxmış bir ölkənin 1994-cü ildə - atəşkəsin əldə olunmasından bir neçə ay sonra "Əsrin müqaviləsi" kimi önəmli bir sənədin imzalanmasına nail olması təbii ki, Azərbaycanın qüdrətli dövlətə çevrilməsi yolunda atılan ən önəmli addım idi. Bu da birmənalı olaraq Heydər Əliyevin beynəlxalq arenadakı nüfuzunun, təsir imkanlarının və ona olan inamın sayəsində reallığa çevrilmiş oldu. Bununla yanaşı, Ermənistan istisna olmaqla bütün qonşu ölkələrlə, digər xarici dövlətlərlə və təsisatlarla qarşılıqlı iqtisadi maraqlara əsaslanan əməkdaşlıq əlaqələri quruldu ki, bu da zamanla ölkəmizin siyasi maraqlarının beynəlxalq miqyasda təmin olunmasında mühüm rol malik oldu. Beləliklə, Ermənistanın iqtisadi blokadasının və gələcək hərbi məğlubiyyətinin təməli elə birinci Qarabağ müharibəsindən dərhal sonra qoyulmuş oldu.

Bununla yanaşı, ölkədə makroiqtisadi sabitlik təmin olundu və iqtisadiyyatın müxtəlif sahələrinə sərmayə yatırımları edildi. Təkcə bir faktı qeyd edək ki, 1995-ci ildən başlayaraq ölkəmizə xarici investisiya qoyuluşunda sürətlə artım müşahidə olundu və qısa müddət ərzində bu rəqəm 10 milyard dollara çatdı. 1996-2001-ci illərdə ölkədə fəaliyyət göstərən xarici investisiyalı müəssisələrin sayı 717-dən 1974-ə, müəssisələrdə çalışanların sayı isə təxminən 15 min nəfərdən 25 min nəfərə çatdı. Bütün bunların sayəsində də ölkəmiz davamlı iqtisadi inkişaf yoluna qədəm qoymuş oldu.

Ağılın gücü ilə qazanılmış Qələbə və Azərbaycanın "ağıllı güc" strategiyası



Bununla yanaşı, qısa müddət ərzində Azərbaycan nizami ordunun formalaşması, ölkənin beynəlxalq aləmdə tanınması, imicinin formalaşması, bir nömrəli problemimizlə bağlı həqiqətlərin dünya ictimaiyyətinə çatdırılması istiqamətində də mühüm addımlar atıldı. Bu məqamda ATƏT-in Lissabon sammitində Heydər Əliyevin qətiyyətli iradəsi sayəsində Dağlıq Qarabağ münaqişəsi ilə bağlı müddəaların ATƏT-in fəaliyyətdə olan sədrinin xüsusi bəyanatına salınmasını qeyd etmək lazımdır.

Iqtisadi imkanlar, qlobal əməkdaşlıq, qüdrətli ordu, beynəlxalq dəstək

Əgər 1993-2003-cü illər Azərbaycanın güclü dövlət qurmaq yoluna ilk addımları kimi qiymətləndirilsə, sonrakı 17 il ərzində Azərbaycan beynəlxalq münasibətlərin fəal aktorlarından biri kimi, mühüm qlobal təşəbbüslərlə aparıcı dövlət olmaq yolunda böyük addımlar atdı.

Azərbaycanın bir başa təşəbbüsü və iş-tirakı ilə həyata keçirilən neft, qaz və nəqliyyat layihələri nəinki ölkəmizin, həmçinin regionun iqtisadi qüdrətini artırırdı, buna paralel olaraq isə bütün bu firsətlərdən kənarda qalmış Ermənistanın iqtisadi blokadasını daha da gücləndirdi və işğalçı ölkənin onsuz da məhdud olan iqtisadi imkanlarının üzərində tamamilə xətt çəkmiş oldu. Belə olan halda iqtisadi maraqların daim öndə tutulduğu dünyada Azərbaycana maraq daha da artdı. Etibarlı tərəfdaş imicini formalaşdıran ölkəmiz qısa müddət ərzində artıq Avropanın enerji təhlükəsizliyinin əsas təminatçılardan birinə çevrildi. Qonşu və tərəfdaş ölkələrlə iqtisadi tellərlə qurulan münasibətlər qısa müddət ərzində siyasi və digər sahələrdə də əməkdaşlıq əlaqələrinin formalaşmasını təmin etdi. Qonşu ölkələrin iş-tirakı ilə qurulan çoxtərəfli platformalar isə regionda yeni əməkdaşlıq imkanları açdı və böyük maraqla qarşılandı.

Təbii ki, artan iqtisadi imkanlar artıq ordu quruculuğuna daha böyük vəsaitlərin ayrılmasına, hərbi arsenalımızın ən müasir texnikalarla təchiz edilməsinə böyük imkanlar açdı. Ötən illər ərzində məhz hərbi məqsədlər üçün hər il əvvəlkilərdən daha böyük məbləğlərdə vəsaitlər ayrıldı, bir çox hallarda Silahlı Qüvvələrimizə ayrılmış xərclər Ermənistanın bütün dövlət büdcəsindən təxminən 2 dəfə çox olurdu. Bununla yanaşı, peşəkar hərbiçilərin hazırlanması istiqamətində də böyük işlər görüldü. Hərbiçilərin beynəlxalq təlim və kurslarda iştirakları təmin edildi, vətənpərvərlik ruhu ən yüksək səviyyədə təbliğ olundu.

Əlbəttə ki, ali hədəflərə çatmaq yolunda haqq işimizin beynəlxalq ictimaiyyətə çatdırılması və onun dəstəyinin qazanılması olduqca zəruri məsələlərdən idi. Ölkənin ali rəhbərliyinin bütün səfərlərində, keçirdiyi bütün görüşlərində, mötəbər tribunalarda etdiyi bütün çıxışlarda Dağlıq Qarabağ münaqişəsi əsas mövzu oldu. Bununla yanaşı, müvafiq dövlət qurumlarımız, diplomatik missiyalarımız, diaspor təşkilatlarımız bu işdə səfərbər olundu və əməli addımlar atıldı, beləliklə, dünya Azərbaycanın ədalətə söykənən mövqeyi barədə məlumatlandırıldı.

Həmçinin ötən illər ərzində münaqişənin həlli üçün hüquqi baza kifayət qədər genişləndirildi. BMT Təhlükəsizlik Şurasının qətnamələri ilə yanaşı, BMT Baş Assambleyası, Qoşulmama Hərəkatının, İslam Əməkdaşlıq Təşkilatının, Avropa Parlamentinin, digər nüfuzlu beynəlxalq təşkilatların sənədlərində Azərbaycanın ərazi bütövlüyünün təmini ilə bağlı müddəalar yer aldı ki, bu sənədlər də Vətən müharibəsində bizim haqlı mövqeyimizi bir daha gücləndirmiş oldu.

Demək olar ki, ötən illər ərzində iqtisadi qüdrətdən səmərəli və məqsədli şəkildə istifadə edən Azərbaycan əksər sahələrdə qabaqcıl ölkələr sırasında yer aldı. Ən önəmli isə Azərbaycan Ordusu dünyanın ən güclü 50 ordusundan birinə çevrildi.

Iqtisadiyyatı güclü olan dövlət bir neçə il ərzində işğal olunmuş ərazilərini cəmi 44 gün müddətində azad etməyə qadir oldu

Beləliklə, 2020-ci ilin son aylarında hər kəs "iqtisadiyyatı güclü olan dövlət hər şeyə qadirdir" fikrinin əsl mahiyyətini, bu kəlamın fəlsəfəsinin nədən ibarət olduğuna şahidlik etdi: iqtisadiyyatı güclü olan dövlət bir neçə il ərzində işğal olunmuş ərazilərini cəmi 44 gün müddətində azad etməyə qadir oldu.

Azərbaycan 27 ildən çoxdur ki, onun ədalətli mövqeyini qəbul etmək istəməyənlərə, Ermənistan və ona havadarlıq edib işğalın davam etdirilməsini təmin edənlərə 44 gün ərzində həyata keçirdiyi "Dəmir yumruq" əməliyyatı ilə başa saldı ki, artıq o, özü bir güc sahibidir.

Bəli, 27 il ərzində Azərbaycan öz inkişaf yolunu seçdi, gücləndi, Ermənistanın isə bütün yollarını bağlayaraq güclənməsinin qarşısını aldı, onu bütün regional layihələrdən kənarda buraxdı. Elə bir mühit formalaşdırdı ki, xarici ölkələr regionda etibarlı tərəfdaş kimi, Azərbaycanı seçdi. Bu iqtisadi güc, qüdrətin verdiyi imkanlar Azərbaycanın döyüş meydanında da parlaq qələbəsini şərtləndirən əsas amil oldu. Ordumuz 44

gün ərzində düşmənin belini qıraraq, onu torpaqlarımızdan iti qovan kimi qovdu.

Artıq Ermənistan başa düşür ki, Azərbaycanın gücünü qəbul edib və onunla hesablaşmaqdan başqa yolu qalmayıb. Ermənistan rəhbərliyi də etiraf edir ki, onlar illər ərzində bütün sahələrdə Azərbaycandan qat-qat geridə qalmışdılar. Hətta danışıqlar masasında belə Azərbaycanın aşkar üstünlüyünün olduğunu qəbul edirlər. Ermənistanın ilk olaraq Qarabağı diplomatik masada uduzduğunu etiraf edir, beynəlxalq ictimaiyyətin Ermənistanın Azərbaycan ərazilərini işğal etməsi faktını sənədləşdirdiyini vurğulayırlar. Noyabrın 10-da imzalanan üçtərəfli Bəyanat isə Ermənistanın acı məğlubiyyətinin etirafı oldu. Lakin işğala son qoyulması, Ermənistan xalqı üçün də yeni imkanların açılması deməkdir.

Azərbaycanın "Ağıllı güc" strategiyası: "Sərt güc"dən "yumşaq güc"ə keçid

Güclü iqtisadiyyatı, qüdrətli Ordusu sayəsində Azərbaycanın qazandığı Qələbə ilə "Dağlıq Qarabağ münaqişəsi" ifadəsi artıq tarixə qovuşdu. Bu "sərt gücün" təbiiq ilə Azərbaycan işğalçıya yerini göstərdi, işğala son qoydu və yeni reallıqlar yaradaraq əməkdaşlıqlar üçün də yeni imkanlar açdı.

"Biz bölgədə yeni bir işbirliyi platformasını yaratmalıyıq. Artıq ilkin bəyanatlar verildi. Bu, çoxtərəfli platforma ola bilər. Bu işbirliyi platformasında iştirak edən bütün bölgə ölkələri bundan ancaq faydalana bilər. Ənənəvi Türkiyə-Azərbaycan-Gürcüstan işbirliyi var. Eyni zamanda, Azərbaycan-Rusiya-İran işbirliyi var. Türkiyə-Rusiya-İran işbirliyi var. Yəni, bütün bu işbirliyi platformalarını biz ümumiləşdirib vahid platforma kimi təqdim edə bilərik. Əgər Ermənistan rəhbərliyi müharibədən düzgün nəticələr çıxarsa və öz əsassız iddialarından əl çəkərsə və gələcəyə baxarsa, o zaman onların da bu platformada yeri ola bilər". Bu fikirləri Prezident İlham Əliyev Türkiyə Prezidenti Rəcəb Tayyib Ərdoğanla Bakıda keçirdiyi görüşdən sonra mətbuata bəyanatında bildirib. Türkiyə Prezidenti də öz bəyanatında buna bənzər fikirlər səsləndirib.

Əlbəttə ki, bu təşəbbüs Azərbaycanın sülhpərvər siyasətinin daha bir təcəssümüdür. Həm də ölkəmiz "sərt güc" və "yumşaq güc"ün sintezi olan "ağıllı güc" strategiyasından məharətlə istifadə etməklə əsl məqsədinin davamlı sülhə nail olmaq olduğunu ortaya qoyur, həmçinin illərdir işğalçı Ermənistanı düşdüyü ağır vəziyyətdən çıxmaq yollarını göstərir.

Əsəd Məmmədov

“Kommersant” qəzeti: “Azərbaycan xalqının tarix boyu belə lideri olmamışdı”



Dekabrın 18-də MDB Dövlət Başçıları Şurasının video-konfrans formatında keçirilmiş sammitində Azərbaycan Prezidenti İlham Əliyevin çıxışı Rusiya KİV-lərinin diqqət mərkəzindədir. SİA xəbər verir ki, bu ölkənin aparıcı nəşrlərindən olan “Kommersant” qəzetinin “Kreml pulu” deyilən jurnalistlər qrupuna daxil olan müxbiri Andrey Kolesnikov ali tədbirə həsr olunmuş məqaləsində Azərbaycan Prezidentinin çıxışını qələbə nitqi kimi qiymətləndirib.

Jurnalist yazır ki, Özbəkistan Prezidenti Şavkat Mirziyoyevin sədrliyi ilə təşkil olunmuş tədbirdə Ermənistan baş nazirindən başqa MDB-yə daxil olan bütün dövlətlərin başçıları iştirak edirdi.

A.Kolesnikov xatırladı ki, Azərbaycan Prezidenti sammitdə ilk çıxışçı idi. Onun bir saat davam edən, demək olar, bütövlükdə Azərbaycan xalqının düşmənlə mübarizəsinə və düşmən üzərində qəti qələbəsinə həsr olunmuş nitqinin məğzi belə idi: “Biz Ermənistanı məğlub etdiyimiz kimi, koronavirusa da qalib gələcəyik”.

Jurnalist yazır ki, MDB üzrə həmkarları Prezident İlham Əliyevi müəyyən gərginliklə dinləyirdilər. Azərbaycan Prezidenti onlara Ermənistanın işğalçı dövlət olduğunu, danışıqların davam etdiyi 28 il ərzində dünya birliyini aldatdığını, bir santimetr də olsun torpaq qaytarılmayacağı barədə bəyanatları, işğal olunmuş ərazilərin qeyri-qanuni məskunlaşdırılmasını, ATƏT-in Minsk qrupunun isə danışıqlar prosesinə, yeni heç bir töhfə verməyə qadir olmadığını xatırladı. A.Kolesnikov Azərbaycan liderinin “Ermənistanın hərbi-siyasi rəhbərliyinin belə bir bəyanatı da olmuşdu ki, bizi qorxutmağa çalışırdılar, əgər Azərbaycan, necə deyirlər, münaqişənin nizamlanmasına dair öz mövqeyi

yində bundan sonra da israr edərsə, tezliklə erməni tankları Bakının küçələrində olacaq. Nəticədə belə də oldu, amma erməni tankları bizim küçələrdə dekabrın 10-da Azərbaycanın bu müharibədə Zəfərinə həsr edilmiş hərbi paradda hərbi qənimətlər kimi görünürdü” sözlərini xüsusi diqqətə çatdıraraq yazır: “İlham Əliyev rahat və inamla danışırdı. Onun nitqində bir kəlmə də olsun artıq söz yox idi, dəqiq formalaşdırdığı fikirləri, heç şübhəsiz, Azərbaycan PUA-ları erməni tanklarını vurduğu kimi, birbaşa hədəfə dəyirdi. Qarşımızda Azərbaycan xalqının liderini görürdük. Tarix boyu bu xalqın hələ belə lideri olmamışdı və xalq özü də indi buna əmindir”, - deyər məqalədə bildirilir.

Sammit iştirakçılarının Azərbaycan Prezidentini diqqətlə dinlədiklərini vurğulayan müxbir yazır: “Görünür onların hər biri özünü ambisiyalarından asılı olaraq gah Nikol Paşinyanın, gah da İlham Əliyevin yerində hiss edirdilər”.

Azərbaycan Prezidentinin ikinci Qarabağ müharibəsi dövründə düşmən tapdığı altından azad edilən şəhər və rayonların adlarını sadaladığını, noyabrın 8-də qədim Azərbaycan şəhəri, Qafqazın incisi Şuşanın işğalına son qoyulması ilə hərbi əməliyyatların başa çatdığını söylədiyini qeyd edən A.Kolesnikov onun “darmadağın edilmiş ordu Paşinyanın ordusu deyil, bu, 20 il ərzində Koçaryanın və Sarkisyanın yaratdığı ordudur” sözlərini də sitat gətirib. Onun fikrincə, Azərbaycan Prezidenti bu sözləri üçtərəfli müqavilənin sonadək yerinə yetirilməsinə nail olmaq üçün deyib.

Sonda A.Kolesnikov yazır: “İlham Əliyev “biz, Qarabağı dirçəldəcəyik və onu dünyanın ən inkişaf etmiş regionlarından birinə çevirəcəyik” sözləri ilə öz benefisini başa çatdırdı. Qərribə idi ki, alıq səsleri eşidilmirdi. Sammitdə bundan sonra baş verənlər isə artıq heç bir əhəmiyyət kəsb etmirdi”.

“Ermənistan dünya birliyini və həmsədrləri aldadıb”

“Əgər birinci mərhələdə dünyada Azərbaycanın davasının haqlı olmasını sübut etmək vacib idisə, indiki mərhələdə Ermənistanın bölgədə dağıdıcı əməllərini sübut etmək üçün yaxşı bir fürsət yaranıb. İşğaldan azad olunan torpaqlarda Ermənistan əraziləri yerlə bir edib, bir tikili belə qoymayıb, halbu ki, bu ərazilər necə inkişaf etmiş ərazilər idi, özü də bunu müharibə bitdikdən sonra edib. Məhz bu məqam bir daha sübut edir ki, ermənilər ziyan verməkdən başqa bir işə yaramırlar”. Bunu SİA-ya Azərbaycan-Amerika Gəncləri İctimai Birliyinin sədri Vüqar Əhmədov deyib.



Onun sözlərinə görə, MDB Dövlət Başçıları Şurasının iclasında ölkə Prezidenti cənab İlham Əliyev bu reallıqları ən yüksək səviyyədə iştirakçıların diqqətinə çatdırdı: “İndi o ərazilərə artıq Azərbaycan nəzarət edir və işğalçı ölkənin imkanı olmayacaq ki, bu dağıntıları gizlətsin. Xarici diplomatlar və jurnalistlər artıq öz gözləri ilə bu reallıqları görürlər.

Azərbaycan torpaqları hərbi yolla işğaldan azad etməklə bir çox sirlərin üstünü açmış oldu. Dünyaya göstərmiş oldu ki, Ermənistan dünya birliyini və ATƏT-in Minsk Qrupu həmsədrlərini aldadırmış və məqsədi nizamlanma prosesini uzadaraq ərazilərini genişləndirmək olub. Çətin keçilən istehkamlar tikməsi və işğal olunmuş ərazilərdə yeni müdafiə xətləri yaratması onu göstərir ki, Ermənistan bu torpaqları sülh yolu ilə qaytarmaq fikri olmayıb. Ona görə bu gün köhnə sərhədlərə qayıtmağı ilə belə çətinliklə barışıq. Güclü Azərbaycan ordusu və Prezident İlham Əliyevin qətiyyəti Azərbaycanın xeyrinə bu yeni reallığı yaratdı”.

Ceyhun Rasimoğlu

Birinci vitse-prezident Mehriban Əliyevanın təşəbbüsü ilə Heydər Əliyev Fondu və “Bravo” supermarketlər şəbəkəsi işğaldan azad olunmuş ərazilərdə hərbi qulluqçularımız üçün dəstək aksiyasına başlayıb

Azərbaycan Respublikasının Birinci vitse-prezidenti Mehriban xanım Əliyevanın təşəbbüsü ilə Heydər Əliyev Fondu və “Bravo” supermarketlər şəbəkəsi işğaldan azad olunmuş ərazilərdə xidmət edən hərbi qulluqçularımız üçün yeni dəstək aksiyasının həyata keçirilməsinə başlayıb.

AZƏRTAC xəbər verir ki, aksiya çərçivəsində dekabrın 18-dən başlayaraq Kəlbəcər rayonu, Xocavənd rayonunun işğaldan azad olunmuş hissəsi və Hadrut qəsəbəsində hərbi xidməti davam etdirən əsgər və zabit heyəti üçün, onların



istəkləri nəzərə alınmaqla, müxtəlif qida məhsulları, fərdi qulluq və gigiyenik ləvazimatlardan ibarət bağlamaların çatdırılması başlanılıb.

Daxili İşlər Nazirliyinin əməkdaşlarının müşayiəti ilə “Bravo” supermarketlər şəbəkəsinin nümayəndələri işğaldan azad olunmuş ərazilərə səfər

edərək bağlamaları hərbi qulluqçularımıza çatdırıblar, həmçinin əsgərlərimizlə söhbət edərək onların istəklərini qeyd alıblar.

Hərbi qulluqçularımızın istək və ehtiyaclarının qarşılınmasına xüsusi həssaslıqla yanaşan Mehriban xanım Əliyevanın təşəbbüsü çərçivəsində növbəti günlərdə işğaldan azad olunmuş digər ərazilərə də səfərlər təşkil ediləcək. Aksiyanın davamlı şəklində həyata keçirilməsi nəzərdə tutulub.



XİN: Niderland parlamentini birtərəfli mövqeyindən əl çəkməyə çağırırıq




Son dövrdə Niderland Krallığının parlamenti tərəfindən Azərbaycan əleyhinə, həqiqəti əks etdirməyən və tam qərəzli qətnamələrin qəbul edildiyini müşahidə edirik. Belə ki, oktyabrın 7-dən etibarən Niderland parlamentinin Nümayəndələr Palatası tərəfindən bölgədəki vəziyyətlə bağlı qəbul olunmuş 11 qətnamə birtərəfli xarakter daşımaqla, əsassız və qərəzli iddiaları əks etdirib, açıq anti-Azərbaycan və anti-türk mövqeyi sərgiləyib. Dekabrın 17-də qəbul olunmuş “Dağlıq Qarabağa humanitar yardımın göstərilməsi ilə bağlı” qətnamədə yenidən həqiqət təhrif olunur, Azərbaycan və Türkiyəyə qarşı əsassız iddialar əks olunur.

Azərbaycan Respublikasının Xarici İşlər Nazirliyinin mətbuat xidmətindən AZƏRTAC-a bildirilib ki, Niderland parlamentinin bu qətnamələrini qətiyyətlə rədd edir və ölkənin Nümayəndələr Palatasını birtərəfli mövqeyindən əl çəkməyə və qərarlarında beynəlxalq hüququn norma və prinsiplərindən çıxış etməyə çağırırıq.

Niderland, eləcə də parlamentləri qərəzli mövqə nümayiş etdirən digər Avropa dövlətləri bu mövqeləri ilə ədavəti alovlandırmaq yerinə, 10 noyabr tarixli birgə bəyanatla bölgədə yaranmış yeni təhlükəsizlik və əməkdaşlıq çərçivəsini dəstəkləyərək bölgə ölkələrinin sülh, sabitlik və tərəqqi şəraitində inkişafına töhfə verə bilər.

Baş nazir müşavirə keçirib



Dünən Baş nazir və Dövlət Komissiyasının sədri Əli Əsədovun sədrliyi ilə Azərbaycan Respublikasının Prezidentinin 6 noyabr 2020-ci il tarixli "2020-ci il sentyabrın 27-dən başlayaraq Ermənistan Respublikası silahlı qüvvələrinin Azərbaycan Respublikasının ərazisinə təcavüzü nəticəsində mülki əhaliyə, dövlət əmlakına, o cümlədən infrastruktur obyektlərinə, habelə sahibkarlıq fəaliyyəti subyektlərinə dəymiş ziyanın qiymətləndirilməsi və aradan qaldırılması ilə bağlı tədbirlər haqqında" Sərəncamının icra vəziyyətinə dair məsələlərə həsr olunmuş müşavirə keçirilib. SİA xəbər verir ki, müşavirədə Dövlət Komissiyasının üzvləri iştirak ediblər. Müşavirədə indiyə qədər görülmüş işlər müzakirə olunub və qalan məsələlərin qısa müddətdə başa çatdırılması və Prezidentin Sərəncamında göstərilmiş müddətdə təqdim olunması barədə müvafiq tapşırıqlar verilib.

KİVDF fərdi jurnalist yazıları müsabiqəsinin nəticələrini açıqladı



Azərbaycan Respublikasının Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondu tərəfindən təşkil edilən fərdi jurnalist yazıları müsabiqəsinin nəticələri məlum olub. SİA-nın KİVDF-nin rəsmi saytına istinadən veridyi məlumata görə, müxtəlif qəzet və jurnallarda, sayt və portallarda çalışan jurnalistlər I, II, III və həvəsləndirici yerlərin sahibləri olublar. Qeyd edək ki, mükafatçılar sırasında SƏS qəzetinin və SİA-nın əməkdaşları da var. Qalibləri təbrik edirik! Nəticələrlə aşağıdakı videoda tanış ola bilərsiniz:

"Dünya Bankı Azərbaycanda aparılan islahatlara yüksək dəyər verir"

Bu günlərdə Dünya Bankının Daxili Auditi 2020-ci ilə dair Bankın Doing Business Hesabatında 4 ay əvvəl qeydə alınmış məlumat uyğunsuzluqları ilə bağlı müstəqil araşdırma apararaq müvafiq düzəlişlər etmişdir. Qurumun 16 dekabr 2020-ci il tarixli press relizində əksini tapmış yekun nəticələrə görə Azərbaycanın mövqeyi 6 pillə yaxşılaşdırılmış, ölkəmiz ötən ildə olduğu kimi yenə də dünyanın "Ən islahatçı on ölkəsi" sırasına daxil olmuşdur.



Əli Hüseynli,
Milli Məclisin deputatı

Anlaşılmazlıq hesabatda Azərbaycanda 3 istiqamətdə - elektrik təchizatı şəbəkələrinə qoşulma, müqavilələrin icrası və sərhəddə ticarət indikatorları üzrə aparılmış islahatlarla bağlı reallığı düzgün əks etdirilməməsi səbəbindən yaranmışdır. Belə ki, bundan öncə "Doing Business 2020" ilkin hesabatında göstərilən sahələr üzrə ölkəmizin nailiyyətləri daha az balla qiymətləndirilmişdi.

Audit qrupu araşdırmalardan sonra: texniki şərtlərin və elektrik sistemlərinə qoşulmanın bir paketdə cəmlənməsi nəticəsində elektrikə qoşulma üzrə prosedurların sadələşdirildiyini və sayının əhəmiyyətli dərəcədə ixtisar olunduğunu;

ölkənin öz məhkəmə sistemində 4 sahə üzrə - məhkəmə strukturu və prosesləri, məhkəmə işinin idarə edilməsi, avtomatlaşdırılmış məhkəmə sistemi və mübahisələrin alternativ qaydada həlli istiqamətində daha yaxşı təcrübələrin tətbiq etdiyini;

ixdal-ixrac əməliyyatlarının, habelə bununla bağlı sərf olunan müvafiq sənədləşmələrin aparılması müddətinin azaldığını müəyyən etmişdir. Obyektiv qiymətləndirmələrdən sonra hesabatda Azərbaycanın əldə etdiyi nailiyyət 76,7 baldan 78,5 bal qədər yüksələrək global reyting sıralamasında onun mövqeyini 191 ölkə arasında 34-dən 28-ə qədər qalxmasını təmin etmişdir. Qeyd etmək istərdim ki, qarşılıqlı etimad və fayda əsasında Azərbaycanın dünyada mühüm inkişaf institutu sayılan və ölkəmizdə həyata keçirilən geniş miqyaslı islahatlara daim dəstək verən Dünya Bankı ilə 1992-ci ildən bəri davam edən əməkdaşlığı yüksələn xətlə inkişaf edir. Bu baxımdan Doing Business Hesabatında qeydə alınmış məqamlarla bağlı müstəqil araşdırma bu qurumun yüksək peşəkarlığını göstərməklə yanaşı, Azərbaycanın Dünya Bankı, istərsə də digər tərəfdaşları ilə münasibətlərində dürüstlüyün ən mühüm dəyər olduğuna dəlalət edir.

Xankəndi erməniləri evlərini azərbaycanlılara satmaq istəyirlər?

Xankəndi erməniləri şəhərdəki evlərini və mənzillərini təcili satışa çıxarırlar. SİA-ya daxil olan məlumata görə, bununla bağlı ermənilərin daşınmaz əmlaklarla bağlı satış saytlarında çoxsaylı elanlar verilməyə başlayıb. Bildirilir ki, qiymətlər baha deyil və bu ucuzluğun səbəbi əmlakların təcili satılması, ərazini tərk etmək, oradan köçmək istəyi və marağı ilə bağlıdır.

Digər maraqlı cəhət budur ki, evlər və mənzillər içində olan avadanlıqları ilə birlikdə satışa çıxarılır. Bu fakt ermənilərin list.am saytında da göstərilməkdədir. Erməni biznes analitikləri bu məsələyə maraqlı münasibət bildirirlər. Onlar evlərin kimgə satılacağı ilə bağlı maraqlandırlar. Daha dəqiq desək, İrəvan və Ermənistanın digər şəhərlərinin erməniləri Xankəndidən ev, mənzil almağa maraqlı görünməzlər və bu, inandırıcı da görünməz. Bu xüsusdan çıxış edən analitiklər belə qənaətə gəlirlər ki, imkanlı azərbaycanlılar Xankəndidə satılan mülklərə, ev və mənzillərə sahib olmaq imkanlarını artırabilir.

Rövşən RƏSULOVA

"YAŞAT" Fondu ilk 10 günün hesabatını açıqladı

"YAŞAT" Fondu ilk 10 gündə görülmüş işlər barədə açıqlama yayıb. ASAN xidmətdən SİA-ya verilən məlumata görə, Azərbaycan Respublikasının Prezidenti İlham Əliyevin 8 dekabr 2020-ci il tarixli Fərmanı ilə "YAŞAT" Fondu yaradılıb. Fondun əsas məqsədi şəhid ailələrinin və hərbi əməliyyatlar nəticəsində əlilliyi müəyyən olunmuş şəxslərin sosial müdafiəsi sahəsində dövlət tərəfindən həyata keçirilən tədbirlərə əlavə dəstək verilməsi istiqamətində vətəndaş cəmiyyəti təşəbbüsələrinin reallaşdırılması üçün müvafiq platformanın yaradılması, bu sahədə şəffaflığın, hesabatlılığın və ictimai nəzarətin təmin edilməsidir.



Fondun fəaliyyətinin təşkili ilə bağlı Tədbirlər Planı təsdiq edilib, müvafiq icra qrupu müəyyən edilib. Azərbaycan Beynəlxalq Bankında Azərbaycan manatı və 5 xarici valyutada (ABŞ dolları, rubl, lirə, avro, funt sterlinq) Fonda hesablar açılıb.

Bütün şəhid ailələrinin yaşadığı ünvanlar müəyyənləşdirilib, yaralananlarla bağlı siyahılar üzrə işlər isə yaxın günlərdə tam yekunlaşacaq.

Vətən müharibəsində şəhid olmuş və yaralanmış şəxslərin ailələrinə baş çəkmək üçün "ASAN xidmət" əməkdaşlarından və könüllülərindən ibarət bütün rayonları əhatə edən 69 qrup formalaşdırılıb və onlar müvafiq təlimlərə cəlb edilərək ünvanlara baş çəkməyə başlayıblar. Həmçinin qruplar planşetlərlə təmin olunub və bütün zəruri ehtiyaclar elektron qaydada qeydə alınır.

Bu kateqoriyadan olan 1500-dən çox ailəyə baş çəkilib, zəruri ehtiyacları müəyyən edilib və ilkin yardımlara başlanılıb.

Şəhid və yaralıların ailələrinə baş çəkilməsi zamanı dəqiqləşdiriləcək informasiyalardan ibarət vahid anket forması hazırlanıb. Fondun sosial şəbəkələrdə rəsmi səhifələri yaradılıb.

İnternet portalının yaradılması prosesi sürətlə davam etdirilir. Portalda ianə edənlərin və yardım olunan şəxslərin şəxsi kabinetləri olacaq. Hər bir yardım barədə foto və videomateriallər portalda yerləşdiriləcək.

"YAŞAT" Fondunun işinin təşkili "ASAN xidmət"də çalışan şəhid ailələrinin üzvləri və qazilərə həvalə olunub.


"YAŞAT" Fondunun bank rekvizitləri ilə <http://vxida.az/az/annouces/1493> keçidi vasitəsi ilə tanış olmaq olar.

"Freedom Gazette": Dünya erməni təcavüzünə biganə qalmaqla global institutlara etimadı sarsıtdı

Hindistanın "Freedom Gazette" xəbər portalında "Nə üçün dünya Dağlıq Qarabağın qayğını çəkməlidir" başlıqlı məqalə dərc olunub. Diasporla İş üzrə Dövlət Komitəsindən verilən məlumata görə, Belçika Azərbaycanlıları Mədəniyyət Mərkəzinin üzvü Aynur Bəşirovanın qələmə aldığı məqalədə qeyd olunur ki, bu il Azərbaycan ərazilərinə Ermənistanın hücumu yalnız ölkəmizə deyil, həm də Avropa və Asiyanın enerji təhlükəsizliyinə hücum idi. Dünya son erməni təcavüzünə biganə qalmaqla, təhlükəli global presedent yaratdı və global institutlara etimadı sarsıtdı.

Müəllif dünyəvi, multikultural, çoxkonfessiyalı dövlət olan Azərbaycanın hələ 1918-ci ildə dünyada qadınlara bərabər hüquqlar təqdim edən ilk dövlətlərdən biri olduğunu vurğulamaqla yanaşı, Dağlıq Qarabağ münaqişəsinin tarixi, Ermənistanın işğalçı, təcavüzkar və terrorçu siyasəti barədə ətraflı məlumat verir.

Məqalədə beynəlxalq aləmin uzun illər Azərbaycanın əzəli torpaqlarının işğalının davam etdirilməsine, Ermənistanın törətdiyi hərbi cinayətlərə və etnik təmizləmələrə göz yumduğuna, 44 günlük müharibənin səbəblərinə, döyüşlərin Azərbaycan ərazilərində aparıldığını və s. faktlara diqqət cəlb olunub. Müəllif dünya dövlətlərini Azərbaycanın ərazi bütövlüyünün təmin olunması istiqamətində apardığı mübarizəyə ədalətli yanaşmağa, beynəlxalq enerji təhlükəsizliyi və regional iqtisadi inkişaf naminə fəaliyyət göstərməyə çağırıb.



"Time" jurnalının yaydığı 2020-ci ilin seçilən 100 şəkli arasında Ermənistanın raket hücumu etdiyi Bərdədən çəkilən şəkil də yer alıb



Fuad İsmayilov's sister kisses his hand shortly after he was killed in a rocket attack launched by Armenian forces on the city of Barda, Azerbaijan, on Oct. 28. (Igor Prokhorov - The New York Times/Redux)

ABŞ-ın "Time" jurnalı 2020-ci ilin seçilən 100 şəklini yayıb. AZƏRTAC xəbər verir ki, jurnalda Azərbaycanın Vətən müharibəsi zamanı Ermənistan silahlı qüvvələrinin mülki şəxslərimizə hücumu nəticəsində Bərdə şəhərindən çəkilən şəkil də yer alıb. "Oktyabrın 28-də Ermənistan silahlı qüvvələrinin Bərdə şəhərinə atdığı raket hücumu nəticəsində Fuad İsmayilov öləndən sonra bacısı onun əlindən öpür", - deyə şəkildə qeyd olunub.

“Azərbaycan dünyanın ən islahatçı on ölkəsindən biridir”

Azərbaycanın sosial-iqtisadi sahələrdə əldə etdiyi uğurlar, eləcə də ölkədə həyata keçirilən iqtisadi islahatlar, rəqabətə davamlı, innovativ iqtisadi sistemin formalaşdırılması istiqamətində atılan ardıcıl addımlar dünyanın aparıcı iqtisadi və maliyyə institutlarının, reyting agentliklərinin, iqtisadi azadlıq səviyyəsini tədqiq edən qurumların diqqətindən kənar qalmır və yüksək qiymətləndirilir. Dünya Bankının “Doing Business 2020” hesabatı da bu baxımdan istisna deyildir. Aparılmış müstəqil araşdırmanın nəticəsində Azərbaycanın Doing Business 2020 Hesabatında mövqeyi 6 pillə yaxşılaşdırılıb, ölkəmiz bir daha dünyanın “Ən islahatçı on ölkəsi” sırasına daxil olub”. Bunu SİA-ya Yeni Azərbaycan Partiyası Nizami rayon təşkilatının sədri, Milli Məclisin deputatı Sədaqət Vəliyeva deyib.

Sədaqət Vəliyeva bildirib ki, bir sıra beynəlxalq reyting təşkilatları Azərbaycana qarşı kifayət qədər obyektiv mövqə tutmayaraq, ziddiyyətli informasiyalar yayırlar: “Onlar Azərbaycanı müxtəlif bəhanələrlə tənqid etmək məqsədi ilə çoxlu süniləşdirmələrə yol verirlər. Buna dəfələrlə rast gəlinib. Həm də bu qərəzin fonunda Ermənistan haqqında şişirdilmiş və əsassız müsbət göstəricilər yazılıblar. “Doing Business” hesabatı isə onlardan fərqlənir və ardıcıl mövqə tutmaqla hər hansı ölkə barədə həqiqi mənzərənin yaranması üçün ədalətli mövqə tutur. Elə dünyanın mühüm inkişaf institutu olan Dünya Bankı da ölkəmizdə həyata keçirilən genişmiqyaslı islahatlara daim dəstək verir. Təsədüfi deyildir ki, cənab Prezident İlham Əliyevin rəhbərliyi ilə həyata keçirilən islahatlar, öz növbəsində “Doing Business 2020” hesabatında da Azərbaycanın ümumi reytingdə yeni nailiyyətlərə imza atmasına, eləcə də əksər indikatorlar üzrə mövqeyinin daha üst səviyyəyə qalxmasına imkan yaradıb. “Doing Business 2020” hesabatında Azərbaycanın iqtisadi sahədə əldə etdiyi nailiyyətlərin yüksək şəkildə qiymətləndirilməsi bir daha belə deməyə əsas verir ki, öz reyting və nüfuzuna görə ölkəmiz bir sıra aparıcı dövlətləri, xüsusilə də MDB ölkələrini geridə qoyur və bununla da öz iqtisadi qüdrətini bir daha sübut edir”.

Ceyhun Rasimoğlu

Azərbaycanda 3 028 nəfər COVID-19-dan sağalıb 43 nəfər vəfat edib

Azərbaycan Respublikasında koronavirus (COVID-19) infeksiyasına 1 505 yeni yoluxma faktı qeydə alınmış, 3 028 nəfər müalicə olunaraq sağalıb və evə buraxılıb.

Azərbaycan Respublikasının ərazisində COVID-19 ilə bağlı son vəziyyət	
Ümumi	Bu gün 21.12.2020
Ümumi yoluxmaların sayı	203593
Ümumi sağalmaların sayı	142807
Aktiv xəstə sayı	58533
Ümumi test sayı	2073137
Ümumi ölümlərin sayı	2253
Yeni yoluxmaların sayı	1505
Yeni sağalmaların sayı	3028
Bugünkü test sayı	9383
Bugünkü ölümlərin sayı	43

Nazirlər Kabineti yanında Operativ Qərargahdan SİA-ya verilən məlumata görə, COVID-19 üçün götürülən analiz nümunələri müsbət çıxmış 43 nəfər vəfat edib. İndiyədək ölkədə ümumilikdə 203 593 nəfərin koronavirus infeksiyasına yoluxması faktı müəyyən edilmiş, onlardan 142 807 nəfər müalicə olunaraq sağalıb, 2 253 nəfər vəfat edib, aktiv xəstə sayı 58 533 nəfərdir.

Son sutka ərzində yeni yoluxma hallarının müəyyənləşdirilməsi ilə əlaqədar 9 383, ötən müddət ərzində isə ümumilikdə 2 073 137 test aparılıb.

Əlcəzairli tarixçi: Fransa Əlcəzairə 100 milyard avro təzminat ödəməlidir

Fransa “böyük demokratik xalqların yolu ilə gətməli” və 2008-ci ildə İtaliyanın Liviyaya (3,4 milyard avro), Birləşmiş Krallığın Keniyaya, Kanadanın amerikalı hindulara, Avstraliyanın aborigenlərə, Fransanın özünün I və II Dünya müharibələri zamanı Almanıyanın onun ərazilərini işğal etməsinə görə milyardlarla avro ödətdirdiyi təzminatlar kimi, indi özü də Əlcəzairə təzminat ödəməlidir.

AZƏRTAC “RT France” televiziya kanalına istinadla xəbər verir ki, Fransanın Əlcəzair müstəmləkəçiliyi ilə bağlı hesabat hazırlandığı vaxtda bu fikirləri əlcəzairli tarixçi Seddik Larkeş səsləndirib.

O bildirib ki, Fransa Əlcəzairdə törətdiyi cinayətləri və müstəmləkə ziyanını maddi cəhətdən bərpa etmək - təzminat ödəmək öhdəliyindən qurtula bilməyəcək. Təzminatın məbləği 100 milyard avro civarında qiymətləndirilir. Əlcəzairin paytaxtındakı “Day” xəzinəsinin (təxminən 4 milyard avro) oğurlanması, 1830-cu ildən 1962-ci ilədək bir neçə yüz minlərlə insana qarşı cinayətlər, milyon hektarlarla torpağın oğurlanması, əhalinin demək olar əksəriyyətinin savadsızlığı, 1978-ci ildən Fransanın bu ölkədə apardığı nüvə və kimyəvi sınaqların insan həyatına və təbiətə vurduğu faciəvi nəticələr hesablandıqdan sonra dəqiq məbləğ müəyyən edilməlidir.

Xatırladaq ki, son günlər hər iki ölkənin prezidenti bu haqda telefon danışığı aparıblar. Fransanın təzminat ödəməsi ilə bağlı hesabatın yanvar ayında hazır olacağı qeyd edilib.



Azərbaycana qış gəldi...

Dekabrın 21-i saat 14:02-də ölkəmizə qış fəslə daxil olub. Bu barədə AZƏRTAC-a Nəsirəddin Tusi adına Şamaxı Astrofizika Rəsədxanasından məlumat verilib. Bildirilib ki, bu zaman Yerin fırlanma oxu Günəş şüalarının istiqaməti ilə ən böyük bucaq əmələ gətirir və ya Günəş üfükdən minimum hündürlükdə olur. Həmin gün ilin ən qısa gündüzü və ən uzun gecəsi qeydə alınır.



Sərsəng su anbarı Ermənistan tərəfindən əhaliyə qarşı ekoloji terror vasitəsi kimi istifadə olunub

Qarabağ ərazisində olan Sərsəng su anbarı Tərtərçayın üzərində inşa edilib. Sərsəng su anbarı uzun müddət erməni işğalında olan ərazidə qalıb və Azərbaycan tərəfindən istismarı qeyri-mümkün olub. Həmin su anbarı respublikanın 6 rayonunun - Tərtər, Ağdam, Bərdə, Goranboy, Yevlax və Ağcabədinin 100 min hektara yaxın torpaq sahəsini suvarma suyu ilə təmin edirdi. İndiyə kimi su anbarının bəndinə və onun qurğularına texniki xidmət göstərilmədiyi üçün o qəza vəziyyətindədir. Hazırda Sərsəng su anbarının əhali üçün ciddi təhlükəsi var, dağılma ehtimalı olan yerləri seysmoloji-geofiziki üsullarla öyrənilməli, qabaqçılıq mühəndis texniki tədbirlər görülməlidir. Sərsəng su anbarının yerləşdiyi ərazinin relyefi çox mürəkkəbdir, yamaclar kəskin bucaq altında yatır. Ərazinin seysmikliyi burada sürüşməyə meyilli sahələrin yaranmasına səbəb ola bilər. Ərazinin geodinamik aktivliyi daima nəzarətdə saxlanılmalı, orada müvafiq müşahidələr aparılmalıdır.

AZƏRTAC xəbər verir ki, bunu Respublika Seysmoloji Xidmət Mərkəzinin baş direktoru, Azərbaycan Milli Elmlər Akademiyasının müxbir üzvü, professor Qurban Yetirmişli deyib.

Mərkəzin baş direktoru bildirib ki, Ermənistanın işğalçılıq siyasəti nəticəsində bölgədə ətraf mühit həmişə çirkləndirilib, ermənilər bilərəkdən Azərbaycanın əkinçilik üçün yararlı torpaqlarının suvarılmasında su qıtlığı yaradıb, həmçinin həmin anbarlarda suyu yayda saxlayıb və qışda bəndləri açaraq əkin sahələrini, kəndləri suya basıblar. İndiyə kimi ətraf ərazilərdə, anbarın bənd hissəsində dağıntı riski ola biləcək yerlər müəyyənləşdirilməyib, qəza riski olan ərazilərin seysmoloji-geofiziki tədqiqatı aparılmayıb. Uzun illərdir ki, həşşi ermənilər tərəfindən istismar olunduğundan Sərsəng bəndinin texniki cəhətdən hansı vəziyyətdə olması yoxlanılmalıdır.

Sərsəng su anbarı Ermənistan tərəfindən əhaliyə qarşı ekoloji terror vasitəsi kimi istifadə olunub. Qəza vəziyyətində olan su anbarından aşağıda yaşayan minlərlə əhali isə daim təhlükə altında saxlanılıb.

Azərbaycanın şanlı ordusu tərəfindən Suqovuşan kəndi azad olunduqdan sonra Suqovuşan su anbarından suyun buraxılmasına nail olunub. Hazırda su anbarından buraxılan suların nizamlanması nəticəsində Tərtər, Goranboy və Yevlax rayonlarına suyun verilməsi, eyni zamanda, ekoloji tarazlığın təmin olunmasında mühüm addımlar atılır. Su anbarı kompleksinə lazımi texniki xidmətin göstərilmədiyi, istifadə olunan avadanlıqların köhnəliyini nəzərə alaraq, ilk növbədə, kompleksin texniki vəziyyətinin qiymətləndirilməsinə, bənddə qəza riskinin seysmoloji-geofiziki üsullarla öyrənilməsinə çox ehtiyac var.

Son illər ərzində ölkəmizin meliorasiya sahəsində mühüm layihələr həyata keçirilib, o cümlədən Respublika Seysmoloji Xidmət Mərkəzi tərəfindən Mingəçevir və Taxtakörpü su anbarlarının seysmik dayanıqlılığı öyrənilir. Biz qazandığımız təcrübəni yaxın perspektivdə Sərsəng, Suqovuşan su anbarlarında tətbiq edəcəyik. İşğaldan azad edilən ərazilərdə seysmik-geofiziki tədqiqatların aparılması üçün Respublika Seysmoloji Xidmət Mərkəzinin əməkdaşları çox böyük təcrübəyə və texniki potensiala malikdirlər”.

Gələn il üzrə dövlət büdcəsinin gəlirlərinin neçə faizi neft sektorunun payına düşür?

2021-ci il üzrə proqnozlaşdırılan dövlət büdcəsinin gəlirlərinin 54,2 faizi və ya 13 milyard 776 milyon manatı neft sektorunun, 45,8 faizi və ya 11 milyard 651 milyon manatı qeyri-neft sektorunun payına düşür. 2020-ci ilin proqnozu ilə müqayisədə neft sektorunun gəlirləri 214 milyon manat və ya 1,5 faiz az, qeyri-neft sektorunun gəlirləri isə 1 milyard 517 milyon manat və ya 15 faiz çox, 2019-cu ilin icra göstəriciləri ilə müqayisədə neft sektorunun gəlirləri 171,4 milyon manat və ya 1,3 faiz, qeyri-neft sektorunun gəlirləri isə 1 milyard 37,5 milyon manat və ya 9,8 faiz çoxdur.

AZƏRTAC xəbər verir ki, bu barədə “Azərbaycan Respublikasının 2021-ci il dövlət büdcəsi haqqında” Qanun layihəsində deyilir. Bildirilir ki, neft sektoru üzrə dövlət büdcəsinin gəlirlərinin 88,6 faizini və ya 12 milyard 200 milyon manatını Azərbaycan Respublikasının Dövlət Neft Fondundan transfert, 11,4 faizini və ya 1 milyard 576 milyon manatını vergi orqanlarının xətti ilə neft sektorundan daxilolmalar təşkil edir. Vergi orqanlarının xətti ilə neft sektoru üzrə daxilolmalarda SOCAR üzrə büdcə ödənişləri 1 milyard 136 milyon manat və neft-qazın ixrac qiymətinin aşağı düşməsi, Azərbaycan Respublikasının 2019-cu il 29 noyabr tarixli Qanunu ilə Vergi Məcəlləsinə edilmiş dəyişikliyə əsasən, 2020-ci il yanvarın 1-dən ƏDV üzrə vergi tutulan əməliyyatın vaxtının təqdim edilən mallar (işlər və xidmətlər) üçün faktiki ödənişin aparıldığı vaxt sayılmasının şirkətin vergi öhdəliklərinə təsirinin nəzərə alınması olub.

SOCAR və onun törəmə müəssisələri tərəfindən 1 milyard 136 milyon manat məbləğində dövlət büdcəsinə vergi öhdəlikləri 2020-ci ilin təsdiq edilmiş proqnozundan 104 milyon manat və ya 8,4 faiz, 2019-cu ilin icra göstəriciləri ilə müqayisədə isə 273,3 milyon manat və ya 19,4 faiz azdır. Azalmanın əsas səbəbi növbəti il üzrə xam neft ixracının azalması, təbii qazın ixrac qiymətinin aşağı düşməsi, Azərbaycan Respublikasının 2019-cu il 29 noyabr tarixli Qanunu ilə Vergi Məcəlləsinə edilmiş dəyişikliyə əsasən, 2020-ci il yanvarın 1-dən ƏDV üzrə vergi tutulan əməliyyatın vaxtının təqdim edilən mallar (işlər və xidmətlər) üçün faktiki ödənişin aparıldığı vaxt sayılmasının şirkətin vergi öhdəliklərinə təsirinin nəzərə alınması olub.

Hasılatın pay bölgüsü sazişlərindən mənfəət vergisi 440 milyon manat proqnozlaşdırılır ki, bu da cari ilin təsdiq edilmiş proqnozundan 110 milyon manat və ya 20 faiz, 2019-cu ilin icra göstəriciləri ilə müqayisədə 391 milyon manat və ya 47,1 faiz azdır. Azalmanın səbəbi “OPEC+” sazişi çərçivəsində satış üzrə neft həcmələrinin azalması ilə bağlıdır.

Azərbaycan beynəlxalq aləmdə güclü dövlət, etibarlı tərəfdaş kimi tanınır

Prezident İlham Əliyev: "Azərbaycan 30-dan çox ölkəyə maliyyə yardımı və humanitar yardım göstərib"

Hər bir suveren dövlət beynəlxalq münasibətlərin subyekti kimi, özünün xarici siyasətini həyata keçirir. Bu gün Azərbaycan dünyada müstəqil siyasət yürüdən, qlobal siyasi proseslərə və beynəlxalq münasibətlər sistemində öz baxışı olan bir dövlət kimi tanınır.



yardımları və humanitar yardım göstərmiş. Beləliklə, üzvlərinin sayına görə BMT-dən sonra ikinci beynəlxalq təsisat - Qoşulmama Hərəkatına başçılıq etməklə Azərbaycan pandemiyaya qarşı qlobal miqyasda mübarizə işinə sanballı töhfə verir".

Azərbaycan üçün bu, Vətən müharibəsi, azadlıq müharibəsi, Ermənistan üçün isə işğalçılıq, istilaçılıq müharibəsi idi

Prezident İlham Əliyev çıxışı zamanı Azərbaycan ilə Ermənistan arasında baş verən İkinci Vətən Müharibəsi ilə bağlı məlumat verərək bildirib ki, Azərbaycanca münasibətdə illər boyu yaranmış müəyyən neqativ fonu aradan qaldırmağa və həqiqəti dünya birliyinə çatdırmağa nail olduq. "Bizim məlumatımıza görə, müharibə nəticəsində Ermənistan silahlı qüvvələrinin potensialının 80 faizindən çoxu məhv edilib. Azərbaycan üçün bu, Vətən müharibəsi, azadlıq müharibəsi, Ermənistan üçün isə işğalçılıq, istilaçılıq müharibəsi idi. 1990-cı illərin əvvəlində Ermənistan Azərbaycanda yaranmış xaos, hərəc-mərclik və hakimiyyətsizlik şəraitindən istifadə edərək təcavüz aktı törətdi, nəticədə Azərbaycanın beynəlxalq aləmdə tanınmış ərazisinin təqribən 20 faizi, o cümlədən Dağlıq Qarabağ və Azərbaycanın digər yeddi rayonu işğal edildi, həm Dağlıq Qarabağda, həm də Dağlıq Qarabağın hüdudlarından kənarında, həmçinin Ermənistanda azərbaycanlı əhaliyə qarşı etnik təmizləmə aparıldı. Nəticədə 1993-cü ildə Azərbaycan əhalinin sayına görə ən yüksək qaçqın faizinə malik idi: Azərbaycanın o vaxtkı 8 milyon əhalisindən 1 milyonu köçkün vəziyyətinə düşmüşdü. Azərbaycanın işğal edilmiş əraziləri tamamilə dağıdılmış, orada azərbaycanlı əhaliyə qarşı etnik təmizləmə aparılmışdı".

"1992-ci ildən keçən 28 il ərzində Ermənistan status-kvonun

dəyişməz qalması üçün əlindən gələni edirdi"

Dövlət başçısı bu gün xarici diplomatlar və jurnalistlər Ağdama, Füzuliyə, Cəbrayıl və vaxtilə işğal edilmiş digər ərazilərə səfər edərkən orada nələrdə edildiyini deyərək bildirib ki, ermənilər bizim torpaqlarda necə vandalizm törətdiyini öz gözləri ilə görürlər: "Şəhərlər, kəndlər, xalqımızın tarixi, dini abidələri dağıdılıb. Biz bu işğala özümüz silah gücünə, oğullarımızın rəşadəti və igidliyi sayəsində son qoyduq və əslində, BMT Təhlükəsizlik Şurasının 27 il bundan əvvəl qəbul edilmiş, erməni işğalçı qüvvələrinin işğal edilmiş ərazilərdən çıxarılmasını tələb edən qətnamələrini həyata keçirdik. ATƏT-in Minsk qrupunun yaradıldığı 1992-ci ildən keçən 28 il ərzində Ermənistan status-kvonun dəyişməz qalması üçün əlindən gələni edirdi. Status-kvonun saxlanılmasına yönəlməmiş bütün cəhdlər Ermənistan rəhbərliyinin danışıqlar trekinde imitasiya xarakterli hərəkətləri ilə maskalanırdı. Əslində, təkə bizi deyil, həm də beynəlxalq vasitəçiləri aldadırdılar. Üzə çıxmış yeni informasiya, xüsusən işğal edilmiş ərazilərdə aparılmış mühəndis-istehkam işləri nəzərə alınmaqla məlum olur ki, Ermənistan işğal etdiyi ərazilərin bircə qarışını belə qaytarmağa hazırlaşmırdı. Beləliklə, bütün bu 28 il ərzində Ermənistan rəhbərliyi onun ali vəzifəli şəxslərinin təmsilində beynəlxalq birliyi çəşdirirdi".

"Vasitəçilərin bu prosesi irəlilətmək barədə xüsusi yeni ideyaları yoxdur"

Prezident İlham Əliyev bildirib ki, 2019-cu ilə qədər danışıqlar prosesi imitasiya şəklində olsa da davam etdiyi halda, 2019-cu ildən başlayaraq bu proses, əslində, dayanmışdı: "ATƏT-in Minsk qrupunun nümayəndələri ilə mənim çoxsaylı görüşlərim, əslində onu göstərdi ki, vasitəçilərin bu prosesi irəlilətmək barədə xüsusi yeni ideyaları yoxdur. Çünki Ermənistan rəhbərliyi danışıqlar prosesini poz-

maq və mahiyyət etibarilə hər şeyi olduğu kimi - status-kvonu saxlamaq üçün əllərindən gələni edirdilər, xüsusən ona görə ki, onlar işğal edilmiş ərazilərin qeyri-qanuni məskunlaşdırılması ilə fəal məşğul olurdular. Bu, Cenevrə konvensiyalarına görə hərbi cinayətdir".

"Beləliklə, Ermənistan rəhbərliyi 2019-cu ildən etibarən yeni taktikaya əl atmağa başladı. Əslində, bu, danışıqlar prosesini pozmağa yönəlməmiş imitasiyasından imtina demək idi. Mənim bu sözlərimin təsdiqini həm Ermənistanın ali hərbi-siyasi rəhbərliyinin rəsmi bəyanatlarında, həm də onların tərribatçı hərəkətlərində tapmaq olar",- deyən dövlət başçısı bildirib ki, çıxışlarında da bildirmişdim ki, Ermənistan yeni ərazilər uğrunda yeni müharibəyə hazırlaşır: "Yalnız bir neçə misal gətirəcəyəm. Zənimcə, bu misallar mənim sözlərimin təsdiqi baxımından hamınız üçün çox əyani olacaq. Beləliklə, Ermənistanın müdafiə naziri, artıq keçmiş nazir, Amerika Birləşmiş Ştatlarında səfərdə olarkən açıq bəyan etmişdi ki, Ermənistan yeni ərazilər uğrunda yeni müharibəyə hazırlaşır. Əslində, Ermənistanın ali hərbi rəhbərinin bu bəyanatı Ermənistanın təcavüzkar siyasətinin mahiyyətini tamamilə açıqlayır. Görünür, milyonlarla azərbaycanlıya əzab-əziyyət vermələri onlar üçün kifayət deyilmişdi, onlara hələ yeni ərazilər də lazım imiş. Bu, istər beynəlxalq hüquq baxımından, istərsə də beşəri əxlaq baxımından yolverilməzdir. Özü də bu bəyanat məhz ABŞ-da verilmişdi. Bu, yeganə bəyanat olub, daha belə bəyanat olmayıb, amma hər halda, bu bəyanat olub".

"Paşinyanın "Qarabağ Ermənistanıdır və nöqtə" ...cavabında mən dedim ki, "Qarabağ Azərbaycandır və Nida işarəsi"

Prezident İlham Əliyev çıxışı zamanı Ermənistanın baş naziri Paşinyanın 2019-cu ildə işğal edilmiş ərazilərdə olarkən "Qarabağ Ermənistanıdır və nöqtə" deməsi-

Prezident İlham Əliyevin rəhbərliyi ilə Azərbaycanın hərtərəfli inkişafı, iqtisadi potensialının güclənməsi, həyata keçirilən müstəqil xarici siyasət ölkəmizin nüfuzunun yüksəlməsini, beynəlxalq aləmdə daha sıx inteqrasiyasını, ikitərəfli və çoxtərəfli əlaqələrin möhkəmləndirilməsini təmin edib. Xüsusilə də, ölkəmizdə həyata keçirilən uğurlu xarici siyasət sayəsində Azərbaycan öz ətrafında əlverişli xarici mühit formalaşdırıb, dünyanın aparıcı dövlətləri və üzvü olduğu beynəlxalq təşkilatlarla qarşılıqlı etimada əsaslanan münasibətlərini inkişaf etdirib.

Dekabrın 18-də Azərbaycan Respublikasının Prezidenti İlham Əliyev Müstəqil Dövlətlər Birliyinin Dövlət Başçıları Şurasının videokonfrans formatında keçirilən iclasda çıxış edərək bildirib ki, biz Azərbaycana münasibətdə illər boyu yaranmış müəyyən neqativ fonu aramsız səylərimiz sayəsində aradan qaldırmağa və həqiqəti dünya birliyinə çatdırmağa nail olduq.

Azərbaycan Prezidenti İlham Əliyev çıxış zamanı bildirib ki, Azərbaycan həm ölkə daxilində, həm də beynəlxalq arenada pandemiya qarşı mübarizə ilə bağlı operativ tədbirlər görüb: "Qısa müddətdə laboratoriyaların sayı praktiki olaraq 8 dəfə artırılıb. Qısa müddətdə 10-dan çox yeni müasir xəstəxana, o cümlədən modul tipli xəstəxana tikilib. Beləliklə biz COVID xəstələri üçün 10 mindən çox çarpayı təqdim etmişik. Həkimlərin çatışmaması da ümumi problem idi, çünki heç bir səhiyyə sistemində xəstələrin sayının bu qədər olacağı nəzərdə tutulmamışdı. Biz həm ölkələrlə operativ danışıqlar apararaq 5 ölkədən - İtaliya, Çin, Kuba, Rusiya və Türkiyədən həkimləri dəvət etdik. Bu, xəstələrin müalicə olunmasında bizə xeyli dəstək oldu. Pandemiya qarşı mübarizə, habelə zərərçəkmiş kateqoriyalardan olan vətəndaşlara maliyyə dəstəyi göstərilməsi üçün dövlət büdcəsindən təqribən 2,5 milyard dollar məbləğində vəsait ayrılıb".

"Maliyyə dəstəyi tədbirləri Azərbaycanın beş milyona yaxın vətəndaşını əhatə edib, bu, bizim əhalinin yarısını təşkil edir. İndi dünyada vaxtilə prosenin başladığı vaxtda biz də bu prosese qoşuluruq",-deyən dövlət başçısı bildirib ki, vaxtilə könlü olacaq və dövlət hesabına həyata keçiriləcək: "Ötən aylar ərzində aparıcı vaksin istehsalçıları olan "Sputnik V", "AstraZeneca", "Sinofarm", "Sinovac", "Moderna", "Pfizer BioNTech" kimi firmalarla danışıqlar aparılıb. Onu da qeyd etmək istəyirəm ki, pandemiya qarşı mübarizəyə gəldikdə, Yeri gəlmişkən, Azərbaycan Qoşulmama Hə-

rəkətinin sədri olan ölkə kimi bu mövzunu daim diqqət mərkəzində saxlayırdı. Biz həmişə bütün beynəlxalq forumlarda deyirdik ki, kifayət qədər maliyyə resurslarına malik olmayan ölkələrin də vaksinlərdən istifadə etmək imkanı inkişaf etmiş ölkələr kimi olsun, bu məsələdə ayrı-seçkilik olmasın. Biz də vaksinləmə strategiyasını hazırlamışıq, bu strategiya çoxplatformalığı nəzərdə tutur. Hansı texnologiyalardan istifadə ediləcəyindən asılı olmayaraq, bizim üçün əsas meyar həmin vaksinlərin elmi cəhətdən əsaslandırılmış təhlükəsizliyi olacaqdır. Nəzərdə tutulur ki, vaksinləmə proqramı gələn ilin əvvəlində başlanacaq, vaksinləmə kö-nüllü olacaq və dövlət hesabına həyata keçiriləcək".

"Azərbaycan 30-dan çox ölkəyə maliyyə yardımı və humanitar yardım göstərib"

"Azərbaycan pandemiyaya qarşı mübarizədə geniş beynəlxalq əməkdaşlığın fəal tərəfdaşı kimi çıxış edib və edir. Bizim təşəbbüsü-müzlə bir neçə beynəlxalq tədbir keçirilib",-deyən Prezident İlham Əliyev bildirib ki, dövlət başçıları səviyyəsində BMT-nin Baş Assambleyasının xüsusi sessiyalarının çağırılması təşəbbüsümüz 150-dən çox dövlət tərəfindən dəstəkləndi: "Onların sırasında bu ilin aprel ayında Türkdilli Ölkələrin Əməkdaşlıq Şurasının pandemiya qarşı mübarizəyə həsr edilmiş Zirvə görüşünü göstərmək olar. Azərbaycan Şurasının sədridir. May ayında bizim təşəbbüsümüzə Qoşulmama Hərəkatının yenə həmin mövzuya həsr edilmiş Zirvə görüşü keçirilib. Azərbaycan Qoşulmama Hərəkatının sədridir. Mən Qoşulmama Hərəkatının sədri kimi bu mövzunun müzakirə edilməsi üçün hökumət və dövlət başçıları səviyyəsində BMT-nin Baş Assambleyasının xüsusi sessiyalarını çağırılması təşəbbüsünü irəli sürdüm. Bu təklif 150-dən çox dövlət tərəfindən dəstəkləndi. Beləliklə, dekabrın 3-də və 4-də Azərbaycanın təşəbbüsü ilə 70-dən çox dövlət və hökumət başçısının iştirakı ilə BMT Baş Assambleyasının 31-ci xüsusi sessiyası keçirildi". Prezident İlham Əliyev çıxışı zamanı bildirib ki, biz bir sıra ölkələrə və beynəlxalq təşkilatlara maliyyə yardımı və humanitar yardım göstərilməsi proqramında da fəal iştirak etmişik: "Biz Ümumdünya Səhiyyə Təşkilatının büdcəsinə 10 milyon dollar məbləğində könlü ianə etmişik. Pandemiyanın birinci günündən etibarən biz bu təşkilatla daim əlaqədə olmuşuq, Azərbaycan 30-dan çox ölkəyə maliyyə

Azərbaycan beynəlxalq aləmdə güclü dövlət, etibarlı tərəfdaş kimi tanınır

Prezident İlham Əliyev: "Azərbaycan 30-dan çox ölkəyə maliyyə yardımı və humanitar yardım göstərmiş"

nin cavabı "Qarabağ Azərbaycanıdır və nida işarəsi" olmalıdır: "Nəticədə kimin haqlı olduğunu tarix göstərdi. Özlüyündə Azərbaycana qarşı, təkə ona qarşı yox ATƏT-in Minsk qrupuna qarşı bu nümayişkarənə təhdid, onların fəaliyyətinə hörmətsizlik onu göstərir ki, Ermənistan danışıqlar prosesini bilərəkdən və nümayişkarənə şəkildə pozurdu və əslində, pozmuşdu. Ona görə ki, bu məntiqi əsas götürsək onun dediyi kimi əgər "Qarabağ Ermənistanıdır"sa, onda danışıqlar aparmağa mövzu yoxdur. Ona görə ki, masa üzərində Minsk qrupunun həmsədrleri tərəfindən işlənilmiş, Ermənistanın əvvəlki rəhbərliyi tərəfindən danışıqlar üçün əsas kimi qəbul edilmiş Madrid prinsipləri vardı. Həmin prinsiplərdə açıq-aydın göstərilmişdi ki, işğal edilmiş bütün ərazilər Azərbaycana qaytarılmalıdır. Buna görə də həmin bəyanatlar və bir sıra başqa bəyanatlar, - mən sadəcə olaraq, həmkarlarımla vaxtını çox almaq istəmirəm, - onu göstərirdi ki, Ermənistan danışıqları qəsdən pozur".

"Ermənistan rəhbərliyi uzun illər boyu işğal edilmiş ərazilərdə qanunsuz məskunlaşma həyata keçirməyə çalışıb. Bu, hərbi cinayətdir"

Dövlət başçısı Ermənistan rəhbərliyinin uzun illər işğal altında olan ərazilərində qanunsuz məskunlaşma aparmasını hərbi cinayət olduğunu deyib: "Daha sonra, bizə məlum idi ki, Ermənistan rəhbərliyi uzun illər boyu işğal edilmiş ərazilərdə qanunsuz məskunlaşma həyata keçirməyə çalışıb. Bu, hərbi cinayətdir, lakin insan və maliyyə resursları olmadığına görə onlar bu niyyətlərini tam həcmdə həyata keçirə bilmirdilər.

Ermənistanın indiki rəhbərliyinə gəldikdə isə onlar bütün istiqamətlər üzrə öz siyasətinin həyata keçirilməsində daha çox Qərbdəki erməni diasporunun köməyinə ümid edərək işğal olunmuş ərazilərin, ilk növbədə, Azərbaycanın qədim Şuşa şəhərinin zorla məskunlaşdırılması planını hazırlamışdılar. Bu, açıq-aşkar, nümayişkarənə şəkildə həyata keçirilir, televiziya da göstərirdi. Azərbaycan xalqının səbir kasasını daşıdıran başqa hərəkətlərdən biri qondarma "Dağlıq Qarabağ respublikası"nın parlamentinin Xankəndidən Şuşaya köçürülməsi barədə qərarı idi. Buna Azərbaycanlıların heysiyyətinin təhqir edilməsindən başqa ad vermək olmaz".

"Azərbaycanın qədim Şuşa şəhəri işğal edildiyi vaxtdan sonra ilk dəfə Dağlıq Qarabağdakı cinayətkar rejimin başçısının qondarma inauqurasiyası da bu qəbildəndir", - deyən Azərbaycan Prezidenti İlham Əliyev bildirib ki, Ermənistan rəhbərliyinin hərəkətləri və ad-

dımları vəziyyəti kəskinləşdirməyə, Azərbaycan tərəfini cavab tədbirləri görməyə təhrik etməyə və danışıqlar prosesini pozmağa yönəlmişdi: "Ermənistanın hərbi-siyasi rəhbərliyinin belə bir bəyanatı da olmuşdu ki, bizi qorxutmağa çalışırdılar, əgər Azərbaycan, necə deyərlər, münafiqşinin nizamlaşmasına dair öz mövqeyində bundan sonra da israr edərsə, tezliklə erməni tankları Bakının küçələrində olacaq. Nəticədə belə də oldu, amma erməni tankları bizim küçələrdə dekabrın 10-da Azərbaycandan bu müharibədə Zəfərinə həsr edilmiş hərbi paradda hərbi qənimətlər kimi göründü".

"Ermənistan rəhbərliyinin yeni ərazilər ələ keçirilməsinə dair qondarma hərbi konsepsiyası çərçivəsində bizim postları və yeni əraziləri tutmaq cəhdi idi"

"Hərbi xarakterli provokasiyaya gəldikdə, bu il ərzində, ilk növbədə, iyul ayında Dağlıq Qarabağda münafiqşə zonasında deyil, dövlət sərhədində törədilmiş təxribatdır", - deyən Prezident İlham Əliyev bildirib ki, Ermənistan qoşunları Tovuz rayonunda Azərbaycan Ordusunun mövqələrinə hücum etməsi işğalçı dövlət rəhbərliyinin yeni əraziləri tutmaq cəhdi idi: "O vaxt Ermənistan qoşunları Tovuz rayonunda Azərbaycan Ordusunun mövqələrinə hücum etmişdilər. Bu, tamamilə əsassız təxribat idi. Ermənistan rəhbərliyinin yeni ərazilər ələ keçirilməsinə dair qondarma hərbi konsepsiyası çərçivəsində bizim postları və yeni əraziləri tutmaq cəhdi idi. Biz dinc əhali və hərbi qulluqçular arasında itkiyə məruz qaldıq. Biz Ermənistan qoşunlarının layiqli cavabını verdik, onları ilkin mövqələrinə qaytardıq. Erməni tərəfin bu insidenti əsaslandırması, sadəcə, gülünc idi. Bəlkə çoxları unudub, sadəcə, xatırladım ki, guya Azərbaycanın üç hərbi qulluqçusu "UAZ" avtomobilində ermənilərin postlarına hücum edib. Ümumiyyətlə, hərbi quruculuqla bağlı məsələlərdən uzaq olan insanlara da aydındır ki, müharibəni bu şəkildə - "UAZ" avtomobilində başlandı. Təəssüf ki, həmin adamlar erməni təcavüzünün qurbanı oldular. Deməliyəm ki, hərbi toqquşma bir neçə gün davam etdi və mən o vaxt bəyan etmişdim ki, bizim Ermənistan dövlətinin ərazisinə girmək barədə heç bir planımız olmayıb və yoxdur. Əgər belə planlar olsaydı, onda Tovuz istiqamətində bunu etmək çox asan idi, çünki bunun üçün imkan vardı. Beləliklə, biz cavab verməkdən uzağa getməyib dayandıq".

Prezident İlham Əliyev onu da

bildirib ki, ardıcıl olaraq təxribatların - çoxsaylı erməni hərbi qulluqçulardan ibarət təxribat qrupu qoşunların təmas xətti zonasında Goranboy rayonuna girməyə cəhdləri, nəhayət, sentyabrın 27-də Ermənistan silahlı qüvvələri ağır artilleriyadan istifadə etməklə Tərtər, Ağdam, Füzuli rayonlarının yaşayış məntəqələrinə hücum etmələri, dinc əhali və hərbi qulluqçulara qarşı atəşlərin açılması bir daha Ermənistanın faşist xislətini təsdiqlədi: "Münafiqşinin 44 gün ərzində Azərbaycanın 94 nəfər dinc vətəndaşı, o cümlədən 11 uşaq öldürüldü, 400-dən çox dinc sakin yaralandı, 5 mindən çox ev tamamilə dağıldı və ya ciddi zədə aldı. Erməni silahlı qüvvələri münafiqşə zonasından uzaqda yerləşən şəhərlərə, o cümlədən Gəncə şəhərinə hücum etdilər, Qəbələ, Bakıdan təqribən 100 kilometr məsafədə yerləşən Siyəzən, Xızı şəhərlərinə ballistik raket zərbələri böyük tələfata səbəb oldu. Başqa sözlə desək, dinc əhalini məhv etməyə və beləliklə, günahsız insanları öldürməklə təşviş yaratmağa yönəlmiş hərəkətlər və ermənilərin döyüş meydanında məruz qaldığı itkiləri bir növ kompensasiya etmək cəhdləri göstərilirdi".

"Bizim əməliyyatlar nəticəsində 44 gündən sonra düşmən kapitulyasiya etdi"

"Sentyabrın 27-də, ermənilərin xaincəsinə hücumundan sonra mən Ali Baş Komandan kimi "İrəli!" əmrini verdim. Biz öz xalqımızı, öz ölkəmizi müdafiə etməli idik", - deyən dövlət başçısı bildirib ki, bizim əməliyyatlar nəticəsində 44 gündən sonra düşmən kapitulyasiya etdi: "Bu müddət ərzində biz 300-dən artıq yaşayış məntəqəsini, strateji yüksəklikləri, Cəbrayıl, Füzuli, Zəngilan, Qubadlı şəhərlərini, şəhər tipli Suqovuşan, Hadrut qəsəbələrini, Xocavənd rayonunun bir hissəsini, Murovdağ dağ silsiləsini, həmçinin Laçın, Kəlbəcər rayonlarının bir hissəsini azad etdik. Noyabrın 8-də isə haqlı olaraq, Qafqazın incisi və Azərbaycan xalqının qəlbi hesab edilən Azərbaycanın qədim Şuşa şəhəri erməni işğalından azad olundu. Bununla da, əslində, hərbi əməliyyatlara son qoyuldu, çünki Şuşa şəhərinin alınmasından və azad edilməsindən sonra erməni ordusunun hər hansı müqaviməti tamamilə mənasız idi və hərbi əməliyyatların davam etdirilməsi böyük insan itkisinə səbəb ola bilərdi. Çünki erməni ordusu darmadağın edilmiş və mənəvi cəhətdən sarsılmışdı, onun bir hissəsi mühasirədə idi".

Azərbaycan prezidenti İlham Əliyev noyabrın 9-da Rusiya Federasiyasının Prezidenti Vladimir Putinin fəal iştirakı ilə Rusiya Prezidenti, Azərbaycan Prezidenti və Ermənistan baş nazirinin üçtərəfli bəyanatını ilə bağlı məlumat ver-

rək deyib ki, dekabrın 1-dək Ağdam, Kəlbəcər və Laçın rayonlarının bir hissəsinin azad edilməsi nəzərdə tutulurdu, razılaşmanın bəndləri yerinə yetirilib: "Təəssüf ki, bu cür qüvvələr var və bu, həmin bəyanatın yerinə yetirilməsinə mane olmağa çalışanların hamısı üçün çox ciddi siqnaldir. Belə cəhdləri biz müharibə dövründə də görmüşük, bəyanat imzalanandan sonra da. Təfsilatla varmaq istəmirəm. Biz müəyyən xarici dairələrin cəhdlərini görmüşük. Onlar bu məsələdən bir növ kənarda qaldıqlarına görə narazı idilər. Onlar narazıdılar ki, atəşin dayandırılmasında aparıcı rol Rusiya oynayır. Hər vasitə ilə çalışırdılar və təəssüf ki, indiyə qədər çalışırlar ki, Ermənistan cəmiyyətində müəyyən iğtişaşlar törətmək və əslində, bu bəyanatı pozmaq üçün müəyyən qarışıqlıq yaratsınlar. Xüsusən Ermənistan vəziyyətlə bağlı müxtəlif vasitələrdən, Ermənistanla yaradılmış müxtəlif infrastrukturardan, o cümlədən Soros infrastrukturundan istifadə etsinlər".

Azərbaycan Prezidenti, həmçinin Rusiya Federasiyasının sülhməramlı missiyası barədə də danışaraq bildirib ki, bu bəyanatın bir hissəsidir və missiya çox uğurla həyata keçirilir. Dövlət başçısı onu da deyib ki, Ağdam rayonunda Rusiya-Türkiyə Monitorinq Mərkəzinin yaradılması barədə birgə bəyanatda da deyilir ki, bu mərkəz vəziyyətin monitorinqini həyata keçirəcək.

"Təkə şəhərlər deyil, bütün kəndlər də yerlə-yeksan edilib. Bu, elə bir vəziyyətdir ki, dünya bəlkə də son yüzilliklərdə belə vəziyyət görməyib"

Dövlət başçısı işğaldan azad olunmuş toraqlarımızın tamamilə dağıldığını, viran qoyulduğunu da deyib: "Ağdam şəhəri yoxdur, o, dağıdılıb. Ağdam şəhərində qismən dağıdılmış bir məscid qalıb. Biz maraqlananda ki, bütün başqa məscidlər kimi onu nə üçün dağıtmayıblar, bizə dedilər ki, bu, bir növ oriyentir idi, ərazidə səmti müəyyənləşdirmək üçün idi ki, əgər Azərbaycan Ordusu bu istiqamətdə hücumu keçərsə, artilleriyaya hücumun dəqiq oriyentirlərini verə bilsinlər. Keçmiş Ağdam şəhərində, ondan qalan ərazidə səfərdə olmuş xarici jurnalistlər onu Qafqazın "Xirosima"sı adlandırırlar. Mən hesab edirəm ki, bu, Xirosimadan da pisdir. Ona görə ki, Xirosima nüvə faciəsi, atom zərbəsi idi. Lakin oradan vandallar və barbarlar dəstəsi keçməmişdi. Bizə gəldikdə isə Ağdam şəhəri işğal ediləndən sonra dağıdılıb. Füzuli şəhəri də onun kimi məqsədyönlü şəkildə dağıdılıb. Biz onu azad edəndə mən şəhərdəki evlərin birinin üzərində Azərbaycan bayrağı qaldırılmasını əmr edəndə dedilər ki, belə

bina yoxdur, minlərlə, on minlərlə insanın yaşadığı böyük şəhərdə bircə bina da qalmayıb. Hamısı yerlə-yeksan edilib. Bu, hərbi cinayətdir. Təkə şəhərlər deyil, bütün kəndlər də yerlə-yeksan edilib. Bu, elə bir vəziyyətdir ki, dünya bəlkə də son yüzilliklərdə belə vəziyyət görməyib. Eyni sözlər Cəbrayıl şəhərinə də aiddir. "Ermənistanla gedən daxili siyasi proseslərə əsla müdaxilə etmək niyyətində olmadan bircə onu demək istərdim ki, darmadağın edilmiş ordu Paşinyanın ordusu deyil, bu, 20 il ərzində Koçaryanın və Sarkisyanın yaratdığı ordudur", - deyən Prezident İlham Əliyev bildirib ki, bizim şəhərlərimizi - Ağdamı, Füzulini, Cəbrayılı, Zəngilanı, Qubadlıyı və başqalarını Paşinyanın ordusu məhv etməyib, o, belə göstərişlər verməyib: "Paşinyana hücum etməyə çalışınlar başa düşməlidirlər ki, bunu onun ordusu etməyib. O, ordu yaratmağa macal tapmazdı və praktiki olaraq bunu edə də bilməzdi, bunun üçün vaxt lazım idi, lakin 20 il ərzində bu ordunu Koçaryan və Sarkisyan yaradıb, biz onların ordusunu darmadağın etmişik. İndi, müharibə başa çatandan sonra biz vurulmuş ziyanı həcmi qiymətləndiririk".

"Qarabağı dirçəldəcəyik və onu dünyanın ən inkişaf etmiş regionlarından birinə çevirəcəyik"

"Yaxın vaxtlarda bərpa işləri başlanacaq. Bu işlər praktiki olaraq artıq başlanıb. Lakin əvvəlcə beynəlxalq ekspertlərin iştirakı ilə biz həm mənzil fonduna, həm tarixi, mədəni abidələrə, həm də ekologiyaya vurulmuş ziyanı qiymətləndirəcəyik", - deyən dövlət başçısı bildirib ki, bununla paralel olaraq infrastruktur layihələri üzrə proseslər artıq başlanıb: "Artıq yol tikintisinə dair ilk kontraktlar, digər infrastrukturla bağlı kontraktlar bağlanıb. Mən öz bəyanatlarımdan birində demişəm ki, dost ölkələrimiz Azərbaycana cəlb edirik və cəlb edəcəyik. Birinci kontrakt Türkiyə şirkəti ilə bağlanıb, ikinci kontrakt İtaliyadan olan bir şirkətlə bağlamaq planlaşdırılır. Fürsətdən istifadə edib Azərbaycanın dostluq münasibətləri saxladığı dövlətlərin, ölkələrin başçılarna müraciət etmək istərdim ki, onların şirkətləri də bu layihələrdə podratçılar kimi fəal iştirak etsinlər. Bərpa işlərini biz özümüz, öz vəsaitlərimiz hesabına maliyyələşdirəcəyik. Lakin biz istəyirik ki, şəhərlərimizin və kəndlərimizin bərpasına dost ölkələrdən olan şirkətlər cəlb edilsin. Qoy onlar da bu layihələri həyata keçirə bilsinlər və həmrəylik nümayiş etdirdinlər, ona görə ki, biz, heç şübhəsiz, bütün şəhərləri bərpa edəcəyik, Qarabağı dirçəldəcəyik və onu dünyanın ən inkişaf etmiş regionlarından birinə çevirəcəyik".

RƏFİQƏ KAMALQIZI

Elm də, jurnalistika da axtarış tələb edir. Elmlə məşğul olanlar da, ömrünü jurnalistikaya həsr edənlər də daim axtarır, tədqiqat aparır, düşünür, çalışır. Çalışır demişkən, jurnalist də, elm adamı da heç vaxt zəhmətdən, çətinlikdən qorxmur. Həm də əməksevərlik, yaxşı mənada inadkarlıq hər ikisinin qanında - canında olmalıdır. Əlbəttə, istedad da gəndən gəlir, təbiətin insana bir bəxşisidir. Seçdiyən yol isə böyüdüyn mühitdən, tərbiyə aldığı ailədən istiqamət götürür.

Bir sözlə, əsl elmlə məşğul olmaq büsbütün bir insan ömrünü tələb edir. Jurnalistika da belədir. Gərək bütün varlığını ona bağlı olasan.

Bir-birindən çətin, mürəkkəb və məsuliyyətli bu sahələrin hər ikisi ilə yanaşı surətdə məşğul olmaq neçə, mümkündürmü? Həyatını eyni zamanda bu sahələrin hər ikisinə ərməğan edənlər var. Amma çox deyil. Onlardan biri də dostumuz filologiya elmləri doktoru, professor Tofiq Əbdülhəsənli.

Hər dəfə onunla üz-üzə gələndə, yaxud yoldaşlar arasında haqqında söz düşəndə məhz bir ömürdə iki yolu necə qoşalaşdırdığını özlüyündə araşdırmağa köklənirəm. Tofiq Əbdülhəsənlinin hər iki sahədə əldə etdiyi nailiyyətlərin, qazandığı uğurların səbəbini bilmək, bunlara təəccüblənməmək üçün isə gərək onun özünü yaxından tanıyasan, keçdiyi həyat yoluna bələd olasan. Təbii ki, bu yolun haradan, neçə başladığını biləsən.

Pirəbbədən başlanıb bu yol. Neftçala rayonunun zəhmətkeş, duz-çörəkli, halal, açıq ürəkli və açıq alınlı Pirəbbə elindən. Burada xanım-xatın Xanımnaz ananın laylarını canına hopdura-hopdura böyüyüb, boy atıb. Burada ailəsini halal çörəklə saxlayan, övladlarına da bu yolu göstərən atası Əbdüləziz kişidən insanlığı və mərdlik dərslərini alıb. Tofiq ilk addımlarını Xəlil Rza Ulutürkün qədəm basdığı yerlərdə atıb. Böyük şair neçə dəfə sağ əli ilə onun başını sıgallayıb, sənət yolu, ömür yolu seçəndə isə xeyir-duasını verib.

Tofiq Əbdülhəsənli uşaqlıqdan zəhmətkeş olub. Orta məktəbi bitirəndən sonra istehsalat təyinatlı müəssisədə əmək fəaliyyətinə başlayıb. Bir il sonra müvəffəqiyyətlə imtahan verib Azərbaycan Dövlət Universitetinə (indi Bakı Dövlət Universitetidir) qəbul olandan sonra da istehsalatdan ayrılmayıb. Həm təhsil alıb, həm də işləyib. Bəlkə də vaxtını düzgün bölmək, yanaşı işə məsuliyyətli olaraq peşəkar olmaq verdişni, səriş-təsini elə o illərdə qazanıb?!

Universiteti bitirəndən sonra da bir neçə il istehsalat yönümlü müəssisədə çalışıb. Heç vaxt mənasız tələsməyib, öz məqsədinə, amalına doğru səbrlə, inamla gedib. Bəzi "arxalı" taytuşları, yaşlıları sürətlə irəliləyəndə, Tofiq darıxmayıb, öz iradəsinə bel bağlayıb, öz bacarığına güvənib.

1985-ci ildən Tofiq Əbdülhəsənli artıq "Gənclik" nəşriyyatında redaktor vəzifəsində çalışır.



İşə başlayır. Paralel olaraq Azərbaycan Televiziyası və Radiosu üçün silsilə verilişlər hazırlayır və maraqlı reportajlarla çıxış edir. Eyni zamanda əsl telejurnalist və redaktor kimi yetişir.

Nəşriyyatda işləyə-işləyə Bakı Dövlət Universitetində dərs deyir. Görünür, bu iki istiqamətli fəaliyyət onun alın yazısında var...

1987-ci ildə Tofiq Əbdülhəsənlini Moskvaya, Ali Mətbuat İnstitutunda mətbuat kursları keçməyə göndərirlər. Burada da o, keçmiş SSRİ-nin "Pravda", "İzvestiya", "Trud", "Sosialistçeskaya industriya" kimi mərkəzi qəzetlərinin, eləcə də müttəfiq respublikalarda çıxan aparıcı mətbuat orqanlarının təcrübəsindən bəhrələnir. 1990-cı ildə Tofiq Əbdülhəsənli rəsmi dövlət qəzeti, Milli Məclisin orqanı olan "Azərbaycan" qəzetinə şöbə müdiri təyin olunur.

Çətin dövr idi, çox çətin... Azərbaycan iqtisadiyyatı tənəzzül dövrünü yaşayırdı. Müəssisələrin çoxunda iş dayanmışdı. Kənd təsərrüfatında məhsul istehsalı aşağı səviyyəyə enmişdi. Fəhlələr, sadə zəhmətkeşlər aylarla öz halal əməkhaqlarını ala bilmirdilər.

Bölgələrdən insanlar iş, dolanışmaq axtarışı ilə yad məmləkətlərə üz tuturdular. Kəndlərdə qaz, işıq qeybə çəkilməmişdi. Miqrasiya, kənddən şəhərə axın vardı.

1993-cü ilin ortalarında xalqın təkidli tələbi ilə ulu öndər Heydər Əliyev ikinci dəfə hakimiyyətə gəldi. 1994-cü il sent-

yabrın 20-də dünyanın tanınmış şirkətləri ilə Xəzərin Azərbaycan sektorundakı "Azəri-Çıraq-Günəşli" yataqlarının birgə işlənməsi barədə hasilatın pay Bölgüsü Sazişi - "Əsrin müqaviləsi" imzalandı. İqtisadiyyatın bütün sahələrində islahatlar aparılmağa başladı. Ölkə yavaş-yavaş qəddini düzəltdi, yüksəlişə doğru addımladı. Bütün bunlar "Azərbaycan" qəzetində Tofiq Əbdülhəsənlinin rəhbərlik etdiyi iqtisadiyyat şöbəsi tərəfindən işıqlandırılırdı. Bir çox məqalələr, şərhlər, iqtisadi icmalar Tofiq Əbdülhəsənlinin öz qələmindən çıxırdı. Yeni Azərbaycan partiyasının üzv kimi əlində qələm müstəqilliyə qovuşmuş ölkənin möhkəmlənməsinə, inkişafına, güclü, qüdrətli Azərbaycan quruculuğuna öz töhfəsini verirdi.

1990-cı illərin ortalarında iqtisadi biliklərə yiyələnmək həvəsi ilə o, Azərbaycan Dövlət İqtisad Universitetinə daxil oldu və 2000-ci ildə oranı fərqlənmiş diplomu ilə bitirdi.

Beləcə, Tofiq müəllim "Azərbaycan" qəzetində aparıcı şöbələrdən birinə rəhbərlik edəndə və İqtisad Universitetində ikinci ali təhsil ala-ala 1998-ci ildə filologiya üzrə namizədlik dissertasiyası da müdafiə etdi.

Yeri gəlmişkən: Tofiq Əbdülhəsənli harada işləyirsə işləsin vətəndaşlıq, azərbaycançılıq ideyasından çıxış edir, nədən yazırsa yazsın məqaləsinin, əsərinin mayasını ölkəsinin, dövlətinin azadlığı, müstəqilliyi, inkişafı mövzusu təşkil edir.

Elə namizədlik dissertasiyasının mövzusu da Azərbaycan

şairlərinin əsərlərindəki siyasi lirika idi. Bu mövzuda tədqiqatlarını davam etdirən, başqa sözlə, mövzusunə sadıq qalan filoloq-alim 15 ildən çox vaxt ərzində doktorluq işi üzərində çalışdı. 2014-cü ildə müdafiə etdiyi doktorluq dissertasiyası da Azərbaycanın istiqal mövzusunə həsr olunub.

Tofiq Əbdülhəsənli uzun illərdən bəri bir alim-pedaqoq kimi öz bilgilərini sevimli tələbələrə ilə bölüşür. O, Azərbaycan Dövlət İqtisad Universitetinin kafedra müdürüdür. İstər Universitetin professor-müəllim heyəti, istərsə də tələbələr arasında hörmət, nüfuz sahibidir. Çalışdığı kollektiv, iş yoldaşları, həmkarları onu səmimiyyətinə, mehribanlığına, hər an köməyə hazır olduğuna, sözbütövlüyünə görə sevirlər.

Tələbələr üçün isə həm ciddi, həm də qayğıkeş müəllimdir. Çalışır ki, onların hamısı

çıxış edib.

Tofiq müəllim elm sahəsində də yorulmadan tədqiqatlarını davam etdirir. Azərbaycanda, eləcə də xaricdə nəşr olunan nüfuzlu elmi jurnallarda sanbalı məqalələrlə çıxış edir. İndiyədək ölkədə 150-dən çox, onun hüduklarından kənarında isə 25 elmi məqaləsi dərc olunub. 10 beynəlxalq elmi konfransda iştirak edib, onların çoxunda həm də çıxış edib. Bir sıra konfransların və bölmə iclaslarının moderatoru olub.

Və hələ bunlar da Tofiq Əbdülhəsənlinin yaradıcılığı haqqında tam məlumat deyil. Belə ki, onun yazdığı bir sıra dərslilər və dərs vəsaitləri, metodik göstərişlər və proqramlar, monoqrafiyalar var. "Azərbaycan dili və nitq mədəniyyəti", "İşgüzar yazışmalar", "Azərbaycan dili və ədəbiyyatı", "İşgüzar Azərbaycan dili" kimi dərslilər, "Dilimiz - varlığımız", "Azərbay-

Qoşa qanad

dərin biliyə yiyələnsin, Azərbaycan dilini və ədəbiyyatını, başlıcası, Vətəninə sevsin. Amma yeri gələndə Tofiq müəllimin hər tələbəyə fərdi yanaşmaq, ona məsləhət vermək, kömək etmək kimi gözəl xüsusiyyətləri də var.

Tofiq müəllimin üzündə həmişə xoş bir ifadə görünür. Sanki bu ifadə də onunla qoşa doğulub. Ən çətin anlarında belə o işıqlı ifadə onunla birlikdədir. Başqa sözlə, Tofiq müəllim sevincini insanlarla paylaşmağa, kədərini isə heç kəslə bölüşməməyə çalışır. Hərçənd ömür yollarında dərdi, çətinliyi də az olmayıb. Gənc qardaşının faciəli ölümünün, vaxtsiz ana itkisinin kədərini yaşayıb. 1990-cı ilin 20 Yanvarından üzübəri şəhid verdiyimiz oğulların itkisindən doğan qəm də bir vətəndaş və insan kimi Tofiq müəllimin qəlbindən keçib.

Onun üçün həyatda heç nə "göydən zənbildə düşməyib". Nəyi varsa, hamısına zəhmət, alın təri ilə nail olub. Ömür-gün yoldaşı ilə əl-ələ verib ev-ocaq qurub, üç övlad böyüdü, onların necə deyər, əlini çörəyə çatdırıblar.

Tofiq Əbdülhəsənli bu gün də yorulmadan çalışır. Alim, jurnalist, publisist qələmi daim əlindədir. Ölkənin iqtisadi həyatının elə bir sahəsi yoxdur ki, onun hazırladığı materiallarda öz əksini tapmasın. Tofiq Əbdülhəsənli mütəmadi olaraq ölkənin iqtisadi inkişafı, qarşıdakı hədəfləri, həlli vacib məsələləri, neft strategiyası barədə oçerk, şərh, icmal, məqalələrlə

can dili" kimi dərs vəsaitləri, "Azərbaycan dili və nitq mədəniyyəti", "İşgüzar yazışmalar" kimi proqramları və bu qəbildən olan neçə-neçə digər əsəri müəllimin təkə bir alim kimi bilgilərini deyil, həm də onları tələbələrə necə çatdırmağın münasib yolunu seçən, tədris prosesinə dərinləndirən bələd olan müəllim, pedaqoq olduğunu təsdiqləyir.

Qaldı ki, monoqrafiyalarına, bu janrdakı olan "Poetik sözün vüsəti", "Vətəndaş yangını", "İstiqal işığında" və digər yazıları bir ədəbiyyat bilicisinin, filoloq-alimin qələminin məhsuludur.

Əsərləri Həsənbəy Zərdabi mükafatına layiq görülmüş dostumuz bir-birinə ideya və məzmunu yaxın olan iki yaradıcılıq təşkilatının - Yazıçılar Birliyinin və Jurnalistlər Birliyinin üzvüdür.

2020-ci il onun üçün düşərli il olub. Qoşa sevinc gətirib. Ömrünün 65-ci pilləsinə qədəm qoyan dostumuzun, qələm yoldaşımızın həm yubileyini qeyd edirik, həm də bu il o, ölkə Prezidentinin möhtərəm İlham Əliyevin sərəncamı ilə "Tərəqqi" medalı ilə təltif olunub. Tofiq müəllim həm də Respublikanın "Əməkdar Mədəniyyət İşçisi"dir.

Professor Tofiq Əbdülhəsənliyə bol-bol belə sevincli günlər, xoşbəxtlik arzulayır, elmi-pedaqoji və publisistik fəaliyyətində yeni-yeni uğurlara imza atmasını gözləyirik.

Fazil Novruzov
Milli Televiziya və Radio Şurasının Aparat rəhbəri



“Qələbəmizi reallaşdıran Prezidentimiz dövlətimizi daha firavan gələcəyə aparır”

Lider o şəxsiyyətdir ki, ona etimad göstərmiş xalqın maraqlarını bütün imkanları ilə müdafiə edir, reallaşdırır, cəmiyyətin enerjisinin səfərbər edilməsilə insanların taleyində əhəmiyyətli faktora çevrilir. Artıq 17 ildir ki, Azərbaycan xalqının etimadı əsasında ölkəyə rəhbərlik edən Prezident İlham Əliyev Ümummilli Lider Heydər Əliyevin siyasi kursunu şaxələndirərək, uğurla reallaşdırması nəticəsində perspektiv baxımdan əhəmiyyətli nəticələrin əldə olunmasına səbəbkar olub.

Zəfər salnaməsinin şanlı 44 günü 30 ilə yaxındır ki, dilimizdən düşməyən gün o gün olsun ki... illərdir həsrətində olduğumuz, ürəyimizdə qubara çevrilən, xiffətini çəkdiyimiz ata-baba torpaqlarına böyük qayıdışın arzusu, xəyalı ilə yaşamış... Nəhayət sentyabrın 27-də Ermənistanın növbəti hərbi təxribatı, bütün cəbhəboyu ağır artilleriyadan istifadə etməklə hücumu keçməsi və birbaşa mülki əhalini hədəfə alması nəticəsində Azərbaycan Ordusu Vətən uğrunda ölüm-dirim savaşına qalxdı. Qarabağ münafiqsənə xalqımızın zəfəri ilə NİDASI qoyuldu! Azərbaycan torpaqları qarış-qarış, kənd-kənd işğaldan azad edildi. 44 gün ərzində 5 şəhər, 4 qəsəbə, 286 kənd, çoxsaylı strateji yüksəkliklər işğaldan azad olundu, Silahlı Qüvvələrimiz Cəbrayıl, Qabadlı, Zəngilan, Füzuli rayonlarını, Xocavəndin böyük hissəsini, Laçın rayonunun kəndlərini işğaldan azad etdi. Uzun illərdən sonra doğma torpaqlarımızda yenidən üçrəngli şanlı bayrağımız ucaldıldı. 8 noyabr isə Azərbaycan tarixinə Qələbə günü kimi düşdü. Qarabağın tacı, ölkəmizin ən dilbər guşələrindən biri, muğamımızın beşiyi Şuşa mənfur düşmən tapdağından qurtuldu. Ali Baş Komandanımız İlham Əliyev “Twitter” hesabından 71 kəndin, 1 qəsəbənin və 8 strateji yüksəkliyin işğaldan azad edilməsi ilə bağlı şad xəbəri xalqa verdi. 10 noyabr gecəsi isə dövlət başçımız İlham Əliyev doğma xalqını böyük zəfər xəbəri ilə müjdələdi: “Bu gün ölkəmiz üçün tarixi bir gündür. Bu gün Ermənistan-Azərbaycan Dağlıq Qarabağ münafiqsənə son qoyulur. Hesab edirəm ki, indicə imzalanmış üçtərəfli bəyanat məsələnin həlli istiqamətində son nöqtə olacaqdır”.

“Qarabağ Azərbaycandır!” realığı 44 gündə - mümkünsüzü mümkün etdi

Müzəffər Azərbaycan Ordusu Ali Baş Komandanın rəhbərliyi altında cəmi 44 günə mümkünsüzü mümkün etdi! Ermənistanın hərbi kaputilyasiyasına nail oldu! Bəşəriyyətə haqqın, ədalətin böyük dövlətlərin tapdığından qurtara biləcək bir dövlətin - Azərbaycanın var olduğunu sübut etdik. Bu ədalətli 44 gün ərzində yazan Azərbaycan xalqı, bütün dünya azərbaycanlıları, bütün Türkiyə xalqı bir yumruq kimi birləşərək tək cə Ermənistanın yox, bütövlükdə haqsız güclərin üstünə getdi və sübut etdi ki, haqq yolunda, ədalətin, ərazi bütövlüyümüzün bərpası uğrunda vuruşuruq. Müzəffər Azərbaycan Ordusu cəmi 44 günə hərbi yolla 28 il düşmən torpağında inləyən vətən torpaqlarını işğaldan azad etdi. Üçtərəfli bəyanata əsasən Dağlıq Qarabağın heç bir xüsusi statusu olmayacaq. Dağlıq Qarabağ Muxtar Vilayəti də tarixə qovuşdu. Bu bəyanat Ermənistanın kaputilyasiyasıdır.

“Şuşasız Qarabağ, Qarabağsız Azərbaycan yoxdur” - deyən Ulu Öndərin arzusunu reallaşdırdı

Böyük qələbəni al qanı ilə yazan şəhidlərimizin intiqamının alınması ilə əldə edilən zəfəri, qalibiyyəti Azərbaycan xalqına bəxş



etməklə Ali Baş Komandanımız İlham Əliyev həm də həyatını Azərbaycana həsr edən, “Şuşasız Qarabağ, Qarabağsız Azərbaycan yoxdur” - deyən Ulu Öndərin arzusunu reallaşdırdı: “Mən bu gün Ulu Öndər Heydər Əliyevin məzarını ziyarət etdim, onun ruhu qarşısında baş əydim. Ürəyimdə dedim, xoşbəxt adamam ki, ata vəsiyyətini yerinə yetirdim. Şuşanı azad etdik! Bu, böyük Qələbədir! Bu gün şəhidlərimizin, Ulu Öndərin ruhu şadıddır! Gözün aydın olsun Azərbaycan! Gözünüz aydın olsun dünya azərbaycanlıları!”.

“Qarabağ Azərbaycandır! və nida” deyən Prezident İlham Əliyev bir daha xalqa verdiyi bütün vədlərə sadıq olduğunu nümayiş etdirdi. Özünün tarixi, coğrafi mövqeyinə görə Azərbaycanın ən qədim və strateji cəhətdən vacib olan yaşayış məskənlərindən sayılan Laçının işğaldan azad edilməsi münasibətilə xalqımızı təbrik edərkən dövlətimizin başçısı hər bir Azərbaycan vətəndaşının illərlə arzusunda olduğu sözləri dilə gətirdi: “Cəbrayıl bizimdir, Füzuli bizimdir, Zəngilan bizimdir, Qabadlı bizimdir, Ağdam bizimdir, Kəlbəcər bizimdir, Laçın bizimdir, Şuşa bizimdir, Qarabağ bizimdir! Qarabağ Azərbaycandır! Eşq olsun Azərbaycana! Yaşasın Azərbaycan!”.

Dövlətimizin başçısı, Ali Baş Komandan İlham Əliyevin 2 dekabr 2020-ci il tarixli Sərəncamları əsasında Zəfər Günü və Anım Günü təsis edildi. Xalqımızın qüdrətinin və milli qürurumuzun təntənəsinə çevrilən, dövlətimizin nüfuzu və gələcək inkişafı baxımından müstəsna əhəmiyyət kəsb edən bu misilsiz Qələbənin əbədiləşdirilməsi məqsədilə hər il noyabrın 8-i Azərbaycanda Zəfər Günü kimi təntənəli şəkildə qeyd ediləcək.

Bu gün bütün Azərbaycan xalqı, bütün türk dünyası fəxr edir, sevinir. Çünki tarixi Qələbəmizi reallaşdıran Prezidentimiz dövlətimizi daha firavan gələcəyə aparır. Zəfər Günü mübarək, Azərbaycan! Qarabağ Azərbaycandır!

KAMİL MİRZƏYEV,
YAP Biləsuvar rayon təşkilatının sədri

Əsirlərə işgəncə verilməsi ilə bağlı beynəlxalq qurumlara müraciət olunub

Azərbaycanlı əsgərlərin Erməni hərbiçiləri tərəfindən qeyri-insani rəftar və işgəncələrə məruz qalması ilə bağlı faktlar ortaya çıxıb, bunu əks etdirən video yayılıb. Ombudsman aparatından SİA-ya verilən məlumata görə, bu videoda Ermənistan silahlı qüvvələri tərəfindən əsir olaraq ələ keçirilmiş Azərbaycanlı əsgərlərin Erməni hərbiçiləri tərəfindən qeyri-insani rəftar və işgəncələrə məruz qaldıqları görünür. Əsir və girovluqda olan soydaşlarımıza qarşı işgəncə hallarına son verilməsi və onların qaytarılması ilə bağlı Azərbaycan Ombudsmanı mandatı çərçivəsində aidiyyəti beynəlxalq qurumlara müraciətlər edib və bu məsələni davamlı olaraq beynəlxalq ictimaiyyətin diqqətində saxlayır.



Güclü iqtisadiyyat, güclü dövlət, güclü Lider

Hər bir xalqın dünyada tanınmasında, uğurlar əldə etməsində və təbii ki, dünyada cərəyan edən global proseslərin öndə gedənlərinə çevrilməsində liderlərin xüsusi əhəmiyyəti mövcuddur. Liderlik amili elə bir şəxsiyyətlərə aid olunur ki, onlar xalqın və dövlətin maraqlarını müdafiə etməklə yanaşı, həm də inkişaf etdirir. Məhz bu kimi önəmli faktorun təhlilini apararkən, Azərbaycanın bu siyahıda birinci olması şəxsizdir. Çünki Azərbaycanın inkişaf və tərəqqi, eləcə də, xalqın rifahı faktorunda Azərbaycan Prezidenti İlham Əliyev Liderliyi amili mövcuddur.



Azərbaycan Prezidenti İlham Əliyev dəfələrlə çıxışlarında vurğulayıb ki, əldə edilmiş uğurların dünyada bərabəri yoxdur. Bəli, həqiqətən də bu danılmaz aksiomadır. Məhz ölkəmizin iqtisadiyyatın inkişaf tempinə görə regionda lider dövlətə çevrilməsi də təsadüfi deyil. Azərbaycan hökumətinin yürütdüyü müstəqil siyasət həmişə birmənalı olub: “Güclü dövlət, güclü iqtisadiyyat və sosial rifah. Bax, bu prinsiplərin vəhdəti bu gün Azərbaycanı dünyada seçilmiş ölkələrin sırasına daxil edibdir. Bunun nəticəsində, biz uğurla inkişaf edirik”.

Bu fakt son on yeddi ildə Azərbaycan iqtisadi göstəricilərinə görə islahatçı ölkələr siyahısında olması bir daha deyilənlərin göstəricisidir. Belə ki, Prezident İlham Əliyevin Azərbaycana rəhbərlik etdiyi son 17 il ərzində 2,7 milyon yeni iş yerləri yaradılıb. Azərbaycan iqtisadiyyatı 3,5 dəfə, qeyri-neft sektoru 2,9 dəfə, sənaye istehsalı 2,7 dəfə, kənd təsərrüfatı 1,4 dəfə, əsas kapitala yönəlmiş vəsaitlərin həcmi 2,9 dəfə, dövlət büdcəsinin gəlirləri 20 dəfə, əhalinin nominal gəlirləri 9,9 dəfə, iqtisadiyyatın kreditləşməsi 22,8 dəfə artıb. İşsizlik səviyyəsi 9,2 faizdən 4,8 faizədək, yoxsulluq səviyyəsi 44,7 faizdən 4,8 faizədək azalıb. Həyata keçirilən islahatlar nəticəsində minimum pensiya 200 manata, minimum əməkhaqqı 250 manatadək artıb. Hazırda nominal orta əməkhaqqı 700 manatdan çoxdur. Rəqəmlər göstərir ki, Azərbaycan iqtisadiyyatı son 17 ildə kifayət qədər çox ciddi inkişaf yolu keçib. Xüsusən də fiskal gəlirlərdə müşahidə edilən artım, dövlət gəlirlərinin 20 dəfə artması böyük rəqəmdir. Belə bir artım digər ölkələrin təcrübəsində çox nadir rast gəlinən artımdır. 2003-cü ildən ölkə iqtisadiyyatına 260 milyard dollardan çox investisiya yatırılması sayəsində ölkəmizin karbohidrogen ehtiyatlarını ixrac kəmərləri, beynəlxalq logistik neqliyyat dəhlizləri, ölkə daxili infrastruktur tikilib, Azərbaycan dünyanın ən sürətli inkişaf edən iqtisadiyyatına malik ölkələrin sırasına daxil ola bilib.

Beynəlxalq Valyuta Fondunun statistikasına görə, hazırda Azərbaycan iqtisadiyyatı alıcılıq qabiliyyəti paritetinə görə Cənubi Qafqaz regionunun ümumi iqtisadiyyatının 70 faizini təşkil edir. Azərbaycan enerji sahəsindən əldə olunan gəlirlərin indiki və gələcək nəsillər arasında ədalətli bölgüsünə xüsusi əhəmiyyət verir. Bu məqsədlə 1999-cu ildə Dövlət Neft Fondu yaradılmışdır. Yaranma vaxtı aktivlərinin 270 milyon dollar təşkil etdiyi Fondun bu günə olan aktivlərinin həcmi ölkənin ümumi daxili məhsulunu üstələyir. Azərbaycan gəlirlərin ədalətli bölgüsünün səviyyəsinə görə dünya üzrə ən yüksək pillələrdədir.

Məhz son 17 ildə Prezident İlham Əliyevin həyata keçirdiyi sosial-iqtisadi və siyasi islahatlar müasir Azərbaycanın müstəqilliyini daha da möhkəmləndirib, regional gücünü və global əhəmiyyətini kifayət qədər artırmış olub. Prezident İlham Əliyev cənablarının dediyi “Əldə edilmiş uğurların dünyada bərabəri yoxdur” fikri, bu gün həqiqətən də ölkəmizdə İkinci Vətən müharibəsi gətirdiyi bir zamanda görünməkdədir. Xüsusilə, mənfur terrorçu Ermənistan sentyabrın 27-də İkinci Vətən müharibəsi başlayan gündən bütün dünya bir daha şahidi oldu ki, Azərbaycan həqiqətən də güclü dövlətdir və bunu işğalçı, faşist xislətli düşmən dövlət də bir daha gördü. Bu gün bir-birinin ardınca işğal olunmuş torpaqlarımızın azad olunması, məhz Azərbaycan Prezidenti, Ali Baş Komandan İlham Əliyev cənablarının uzun illər ərzində həyata keçirdiyi ordu quruculuğu nəticəsində dünyanın ən güclü 50 ordusundan birinə çevrilməsidir ki, Müzəffər Azərbaycan Ordusu və rəşadətli əsgərlərimiz bu gün döyüş meydanında öz sözünü deyir və işğalçı siyasətindən əl çəkmək istəməyən Ermənistan öz layiqli cavabını alır. Çünki Azərbaycan haqq və ədalətli, beynəlxalq hüquq müstəvisində öz ərazi bütövlüyünün bərpa olunması yolunda mübarizədə Qalib gələcək bir daha sübut etdi ki, Qarabağ Azərbaycandır!

Bu qələbənin altındakı imzanın müəllifi isə Prezident, Müzəffər Ali Baş Komandan İlham Əliyevin diplomatik və qətiyyətli siyasəti, Ordumuzun gücü, rəşadətli əsgər və zabitlərimizin şücaəti, xalqımızın öz rəhbəri ətrafında səfərbərliyi Vətən müharibəsində Qələbəni təmin etdi. Dekabrın 10-da keçirilən Zəfər paradı da xalqımız öz tarixi qələbəsini bir daha bütün dünyaya nümayiş etdirdi. Bu parad hər birimizi qürurlandırdı, duyğulandırdı, qələbəmizlə fəxr etdik. Bu parada səbəb olan qələbə Azərbaycanın bir dövlət olaraq gücünü, qüdrətini, xalqımızın öz haqqı uğrunda mübarizə aparmaq əzmini beynəlxalq ictimaiyyətə bir daha yaxından tanıtdı. Bu qələbə ilə dünya erməniliyinin onilliklər boyu Azərbaycana qarşı apardığı saxta təbliğat iflasa uğradı. Prezident İlham Əliyev öz müdrik siyasəti ilə zamanı yetişdirdi və rəşadətli ordumuz torpaqlarımızı işğaldan azad edərək Cəbrayılda, Füzulidə, Zəngilanda, Qabadlıda, Qarabağın tacı Şuşada, Ağdamda, Kəlbəcərdə, Laçında üçrəngli bayrağımızı ucaldı və həmin qələbə bayraqları Zəfər paradında Qarabağ Azərbaycandır, Qarabağ Azərbaycandır! nümayiş etdirildi.

Azərbaycanımızı, xalqımızı isə qarşıda daha nəhəng, daha davamlı uğurlar gözləyir - İlham Heydər oğlu Əliyev Cənablarının Liderliyi, rəhbərliyi və əlbəttə ki, müdrik siyasəti nəticəsində. Çünki bu gün Onun ətrafında həm də tükenməz xalq amili, tükenməz xalq sevgisi formalaşmış. Bizə, xalqımıza bu hissi, möhtəşəm qələbə sevincini yaşatdığınız üçün üçün Azərbaycan Prezidenti, Müzəffər Ali Baş Komandan İlham Əliyev cənablarına minnətdarıq!

MƏŞHUR MƏMMƏDOV,
Milli Məclisin deputatı

“Müharibə alovlanarsa Türkiyə ordusu yanımızda olacaq”

Müsaibimiz millət vəkili Azər Badamovdur

- Azər müəllim, Rusiya prezidenti Vladimir Putin keçirdiyi brifinqdə bəyan etdi ki, Rusiya sülhməramlılarının sayının artırılması üçün tərəflər təkliflə çıxış etməlidirlər. Sizcə, rus sülhməramlılarının sayının artırılmasına ehtiyac varmı?

- Düşünürəm ki, rus sülhməramlılarının artırılmasına heç bir ehtiyac yoxdur. 10 noyabrda imzalanan üçtərəfli bəyanata əsasən Dağlıq Qarabağda sülhməramlı missiyasının həyata keçirilməsi üçün 1960 sülhməramlı gəlməli idi. Əgər əlavə qüvvəyə ehtiyac yaranarsa Azərbaycanın razılığı ilə bu baş verə bilər. Ona görə də rəsmi olaraq rus sülhməramlılarının Dağlıq Qarabağda mövcudluğu 1960 nəfər olmalıdır. Reallıq isə ondan ibarətdir ki, Dağlıq Qarabağda nəzərdə tutulmuş kontingentdən əlavə qüvvələr də yerləşdirilmişdir. Bunlar Rusiya Fövqəladə Hallar Nazirliyinin əməkdaşları və səhiyyə işçiləridir. Bu əlavə qüvvənin orada yerləşdirilməsi Azərbaycanın razılığı ilə olmalı idi. Düşünürəm ki, müxtəlif adlar altında razılaşdırılmış 1960 nəfərdən əlavə qüvvənin əlavə razılığımız olmadan Dağlıq Qarabağda yerləşdirilməsi imzalanmış üçtərəfli bəyanata ziddir. Onu da qeyd etməliyem ki, sülhməramlıların Dağlıq Qarabağda yerləşdirilməsinin də bizim üçün böyük əhəmiyyəti var. Birincisi güllə atmadan, şəhid vermədən üç rayon Azərbaycana qayıtdı və ölkəmizin ərazi bütövlüyü təmin olundu. Bunu özü böyük qələbəmizdir. İkincisi isə , artıq münasibə ifadəsi yoxdur və Azərbaycan - Ermənistan dövlət sərhədlərinin demarkasiyası və delimitasiyası məsələləri öz həllini tapır. Əgər rus sülhməramlıları olmasaydı dövlət sərhədinin müəyyənləşdirilməsində biz çoxlu erməni təxribatları ilə rəstləşəcəydik. İndiki halda isə hansı ərazidə iki ölkə arasında fikir ayrılığı yaranırsa orda rus sülhməramlıları mübahisəni beynəlxalq səviyyədə tanınmış sərhədlər çərçivəsində həll olunmasına töhfə verir.

- Erməni silahlıları hələ də Laçın dəhlizi vasitəsi ilə Qarabağa gəlməkdədirlər, sülhməramlıların erməni terrorçularının Qarabağa sızmasına göz yumması nədən qaynaqlanır?

- Üçtərəfli imzalanmış bəyanata əsasən Dağlıq Qarabağda sülhməramlıların yerləşdirilməsi erməni silahlı qüvvələrin ərazilərimizdən çıxması ilə paralel həyata keçməli idi. Təəssüf ki, bu da istədiyimiz kimi baş vermədi. Erməni silahlıları Laçın dəhlizi vasitəsi ilə Qarabağa gəlməkdədirlər. Sülhməramlılar da buna göz yumur. Həm də Dağlıq Qarabağın özündə də yerli özünü müdafiə qüvvələri adı altında silahlılar qalmaqdadır. Bu da yol verilməzdir. Bu gün ölkəmizin ərazisində mövcud olan hər hansı bir silahlı bizim üçün terroristdir və onlara qarşı çox ciddi mübarizə aparılır. Son vaxtlar ordumuz və müvafiq orqanlarımız tərəfindən aparılan antiterror əməliyyatları çərçivəsində əsir götürülən çoxlu sayda erməni yaraqlısı terroristlərdir. Əgər sülhməramlılar bu işi tənzimləmirlərsə Azərbaycanın müvafiq orqanları bu ünsürlərə qarşı mübarizə aparır və onlar tərksilah olunur. Bununla yanaşı Dağlıq Qarabağda silahlılara silahlıların təhvil verilməsinə çağırışlarını da eşidirik. 30 ildə sağalmaz yaraya dönmüş bu problem bir deyib həll etmək qeyri mümkündür. Düşünürəm ki, məsələnin bizim istəyimizə uyğun tam həll olunması üçün zamana ehtiyac var. Zaman keçdikcə Dağlıq Qarabağdakı yaraqlıların hamısı tərksilah olunacaq, həmin ərazilərdə Azərbaycanın dövlət atributları ucaldılacaq və mütəmadi olaraq idarə etmə bizə keçəcək. Həm də Dağlıq Qarabağa Azərbaycan icması qayıdacaq və həyat öz axarına düşəcəkdir. Onu da qeyd edim ki, Rusiya prezidenti Vladimir Putin dəfələrlə qeyd etmişdir ki, Dağlıq Qarabağ beynəlxalq səviyyədə tanınmış Azərbaycan torpağıdır. Düşünürəm burda alternativ fikir olmamalıdır və həyata keçirilən bütün missiya-



ların sonu buna gətirməlidir. Biz öz haqq işimizi görmüşük və davam etdiririk.

- Türkiyənin Milli Müdafiə naziri Hulusi Akar bildirdi ki, əgər 10 noyabr razılaşması pozularsa, bu halda müharibə başlaya bilər. Ümumiyyətlə, yenidən müharibənin başlanma ehtimalı varmı?

- Türkiyə hər zaman bizim yanımızda olmuşdur və bundan sonra da olacaqdır. Bunu əsil qardaşlıq münasibəti hesab edirəm. 44 günlük Vətən Müharibəsində əldə etdiyimiz qələbənin daha inamlı olmasına Türkiyənin bizə verdiyi mənəvi və siyasi dəstək xüsusi rol oynayıb. Ağdamda yaradılacaq monitorinq mərkəzinin məqsədi də əldə olunmuş üçtərəfli bəyanatın icrasına birgə nəzarətə həyata keçirmək və bu gün baş verən bəzi xoşagəlməz halların qarşısını almaqdır. Həm də Qarabağa Türkiyənin hərbi qüvvələri yerləşdirəcəkdir. Türkiyə hərbi qüvvələrinin Qarabağa yerləşdirilməsi yenidən müharibənin başlanma ehtimalını azaldır. Amma hər şey baş verə bilər. Əgər yenidən müharibə alovlanarsa Türkiyə ordusu yanımızda olacaq və bu, birbaşa tarixi torpaqlarımızın işğaldan azad olunması ilə başa çatacaqdır. Bunu ermənilər və onlara dayaq duran qüvvələr yaxşı bilirlər və ona görə də yenidən müharibənin alovlanmasına şərait yaratmayacaqlar. Əgər yenidən müharibə baş verərsə bu, Ermənistan üçün ölümə bərabər olacaqdır.

Gülyana

Sakinlərin çağırışları: “Yalançı Paşinyana inanmayın”

Xain Nikolun ziyarətinə bir nömrəli əngəl olan Gorus meri Aruş Aruşanyan artıq həbs olunub. SİA Ermənistan məxsus saytı. am saytında yayımlanan məlumat istinadən xəbər verir ki, sakinlər erməni baş nazirin sözlərinə, vədlərinə vətəndaşları inanamamağa çağırıblar.



“Azərbaycan Prezidentinin qarşısında diz çökən, yalvaran, məğlub və aciz duruma düşən bir baş nazir bütün suallara cavab verməyə hazır olduğuna insanları inandırmaya çalışır, buna inanmayın. Bəli, o hər şeyin cavabını verəcək. Yenə də, 44 gündə etdiyi kimi hamımızı aldatmağa çalışır. O, müharibəni uzuddu və insanları aldatmaqla 5.000 əsgərin həyatını əlindən aldı, 10 mindən çox insanı əlil etdi və geniş əraziləri təhvil verdi. O, indi də bunu davam edəcək. Nikol yalnız bir şeyi yaxşı edə bilər, o da yalan danışmaq deyil, olanları saxtalaşdırmaq deyil, sonra da günah etmədiyinə utanmadan iddia etməkdir. Vətəndaşlar bunu artıq yaxşı bilirlər. Hörmətli vətəndaşlar, alçaq millətçilərin sizi inandırmasına imkan verməyin.”, deyərək sakinlər öz çağırışlarında bildirişlər.

Vazgen Manukyan: “Ermənistanın siyasi xəritədən silinmək qorxusu var”

Ermənistan bu gün dünya siyasi xəritəsindən yox olmağa, silinməyə doğru gedir. SİA Ermənistan məxsus armenianreport.com saytında yayımlanan məlumata istinadən xəbər verir ki, müxalifət tərəfindən baş nazir postuna namizəd olaraq irəli sürülən Vazgen Manukyan bu sözləri şənbə günü İrevanda keçirilən mitinqdə deyib.



Manukyanın fikrincə, Qarabağda müharibə olmağa da bilərdi. “Bütün danışıqlarda uğursuz olmaq və bütün müttəfiqləri itirmək üçün ya böyük cəhəltə, ya da böyük xəyanətə sahib olmaq lazımdır”, deyərək Manukyan bəyan edib. O, diqqətə çatdırıb ki, Ermənistanın müharibəyə hazır olmaması fonunda müharibəni daha tez sona çatdırmaq da olardı ki, itgilər az olsun. Xatırladı ki, əgər belə olsaydı, indi Yerablurda qəbristanlıqda basdırılanların çoxu, minlərlə gənc ailələrinə qayıda biləcəkdilər.

“Bu edilmədi. Özümüzü hansı vəziyyətə saldıq? Anarxiyaya və tabesizliyə. Müharibə yoxdur, amma biz torpaqları verməyə və qaytarmağa davam edirik. Belə davam edərsə, tezliklə Ermənistan ya dünya siyasi xəritəsindən yox olacaq, ya da heç kimin buna əhəmiyyət verməyəcəyi qədər acınacaqlı kiçik bir vəziyyətə düşəcəkdir. Belə bir dövlət isə xalqının rifahını təmin edə bilməz. İndi bu yolda irəliləmək istəyirik”, deyərək müxalifət namizədi fikirlərini açıqlayıb.

Manukyan ermənilərin yenidən ayaq üstə qalxacağına inanmaq istədiyini deyib.

“Biz itirdiyimiz əsgərlərin istəyini, azad və güclü bir ölkəyə sahib olmaq istəyini yerinə yetirməliyik. Bu itirdiklərimizin vəsiyyətidir. Bunu reallaşdıracağıma and içməliyik”, deyərək o siyasətçilərə çağırış edib.

Qeyd edək ki, bu gün də müxalifət nümayəndələri İrevanın mərkəzində Ermənistan baş naziri Nikol Paşinyanın istefasını tələb edən növbəti mitinq keçiriblər.

Xatırladaq ki, ötən həftə ərzində müxalifət hər gün İrevanda “Ləyaqət yürüşləri” keçirir və bu müddət ərzində iştirakçılar Ermənistanın hazırkı baş naziri Nikol Paşinyanın “Xəyanət” maddəsi ilə tutulması üçün Ermənistan Baş Prokurorluğuna tələblərini bildirdirdilər. Təşkilatçılar yürüşlərin Paşinyan Ermənistanın baş naziri postundan gedənə qədər davam edəcəyini bildirdilər. Nəzərə çatdırmaq ki, 19 dekabr tarixindən, Ermənistanda Dağlıq Qarabağdakı müharibədə ölənlər üçün üç günlük matəm elan edilib və günortadan sonra Nikol Paşinyanın rəhbərlik etdiyi Yerablur hərbi panteonuna xatirə yürüşünə digər səlahiyyətli də qoşulublar.

Bayden Administrasiyası kiberhücumu görə Rusiyaya qarşı sanksiyalar tətbiq edə bilər. SİA xəbər verir ki, bu barədə “Reuters” məlumat yayıb. Məlumatda qeyd olunur ki, ABŞ-in yeni seçilmiş prezidenti Joe Baydenin komandası Rusiyanın kütləvi haker hücumuna verəcəyi mümkün cavabı müzakirə edir.



“Reuters” yazır: ABŞ Rusiyaya sanksiya tətbiq edəcək

seçilmiş Prezidentin komandası ölkələr arasında “münasibənin böyüməsindən qaçmaq” niyyətindədir.

Ron Klein CBC-nin efirində hazırkı rəhbərliyi ziddiyyətli mesajlarda günahlandırır. Bundan əvvəlki Dövlət katibi Mayk Pompeo, böyük ehtimalla hücumun arxasında Rusiyanın olduğu qənaətində olduğunu bəyan edib və prezident Donald Trump bunu Çinin törədə biləcəyini ehtimal edib. Cənab Klein hakerlərin bu cür hücumları həyata keçirmə qabiliyyətini azaltmaq üçün cənab Bayden rəhbərliyinin tədbirlər görmək niyyətində olduğunu söyləyib. Xanım Granholm Baydenin cənab Baydenin müzakirə edib. Eyni zamanda, bəyan edilib ki,

“Reuters” andiçmə mərasimindən sonra Bayden administrasiyasından Rusiyaya qarşı mümkün variantların nəzərdən keçirilməsinə bəyan etmişdir. Bunlar arasında sət iqtisadi sanksiyaların tətbiqi və ya Rusiya infrastrukturuna kiberhücum ola bilər. Qrup Rusiyanın gələcəkdə kiber casusluğunu davam etdirəcəyi halda bu ölkəyə qarşı yeni adekvat addımlar atılacağını da müzakirə edib. Eyni zamanda, bəyan edilib ki,

Yaxud, ermənilərin mina xəritələri niyə tələb edilmir?

Qarabağda başa çatmış Vətən müharibəsinin ardınca, üçtərəfli razılaşma əsasında bölgəyə Rusiya sülhməramlılarının gəlişi həyata keçirildi və təmin olundu. Söz yox ki, bu məsələ ətrafında istər müsbət, istərsə də mənfəi fikirlər mövcuddur və məsələ də yalnız bunda deyil. Ümumiyyətlə, rusiyalı sülhməramlıların - xüsusilə ermənilərin yaşadıkları ərazilərdə təhkim edilən kontingentinin çox hallarda, məhz birtərəfli şəkildə fəaliyyət göstərmələri istər-istəməz ölkə ictimaiyyətində haqlı suallar yaradır. Ötən yazılarımın birində bu sualların bəzilərinə dəyərli oxucularımızla bölüşməmişdim: <https://sia.az/az/news/politics/842689.html>

Maraqlıdır, həmin minaları azərbaycanlıları oralara basdırıb, gizlədib, ya da yerləşdirib?

Beləliklə, hələ noyabrın 23-də sülhməramlıların minaxtaran qrupunun bir üzvü minaya düşərək xəsarətlər almışdı. Onun dərhal Bakıya - hərbi hospitala təxliyyə edildiyi bildirilmişdi. Lakin bugünlərdə daha bir minaxtaran sülhməramlı Xankəndi ətrafında minaya düşərək həyatını itirdi. Bu, onların arasında ilk itki kimi qeydiyyata alındı. Və belə bir yarısuval və yarıcavab: məsələ ondadır ki, ruslar, əsasən ermənilərin yaşadıkları ərazilərin təhlükəsizliyinə məsul olublar və onların missiyaları başlayar-başlamaz məhz Xankəndi, eləcə də digər ermənilərin kompakt yaşadıkları yerlərdə minatəmizləmə əməliyyatlarına başlanıldı. Hətta Rusiya müdafiə nazirliyinin rəsmi məlumatlarında bildirilirdi ki, missiya əsasında məktəblər, uşaq bağçaları, infrastrukturaların əraziləri, ətraf kəndlər minalardan təmizlənir və s.

Maraqlıdır, həmin minaları azərbaycanlıları oralara basdırıb, gizlədib, ya da yerləşdirib? Söz yox ki, üçtərəfli bəyannamənin imzalanmasına çox az müddət qalmış Azərbaycanın müzəffər Ordusu Xankəndinin, eləcə də Dağlıq Qarabağın digər işğal altındakı ərazilərinin tam qarşısında, hətta demək olar ki, içində idi. Hərbi əməliyyatlar isə davam edərkən, məhz erməni silahlıları məğlubiyyətə düşər olacaqlarını yaxşı bildikləri üçün nəinki yolları, mezarlıqları, meyvə bağlarını minalayırdılar, hətta uşaq bağçalarını, məktəbləri belə ölüm bombaları ilə doldururdular - ki (!) azərbaycanlılar şəhərlərə, qəsəbələrə daxil olarkən həmin minalara toxunaraq yaralansınlar, ömürlük şikəst qalsınlar, ya da ölsünlər, həlak olsunlar. Tutaq ki, bunu anladıq, müharibədir və müharibənin amansız tərəfləri də var. Bəs məktəb və uşaq bağçaları?! Əgər gələcəkdə həmin ərazilərə azyaşlı uşaqlar, məktəblilər daxil olacaqsın, ermənilər hansı məqsədlə həmin əraziləri ölüm kabusuna döndərirdilər? Söz yox

Bir daha Rusiya sülhməramlılarından: nə edirlər?



ki, bu məqsədin gerçək məramını yenedən izah etməyə ehtiyac yoxdur, əgər söhbət erməni terrorçularından, qaniçənlərindən, türk düşmənlərindən gedirsə..!

Döyüşlər vaxtı hətta xaotik minalanma fəaliyyəti aparılsa da, həmin ərazilərin xəritələri mövcud olmalı idi

Keçək digər suala - nəyə görə Rusiyalı sülhməramlı kontingentinin rəhbərliyi, yaxud Rusiya MN-nin rəsmi tərəfləri Ermənistandan minalanmış ərazilərin xəritələrini tələb etmirlər? Döyüşlər vaxtı hətta xaotik minalanma fəaliyyəti aparılsa da, həmin ərazilərin xəritələri mövcud olmalı idi. Maraqlı və düşündürücüdür ki, gündə Ermənistandan filan qədər "məzlum qarabağlı erməniləri" qeydiyyatının olub-olmadığını bilməyərək, terrorçu olub-olmadığını yoxlamayaraq, hətta hansı xarici ölkədən gələn, ya da gəlməyən erməni olduğunu araşdırmayaraq gündəlik qaydada Xankəndinə daşıyan, saylarını 40 mindən yuxarıya qaldıran rus sülhməramlıları bir xəritə nədir ki, onu əldə etmək üçün bu qədər acizlik göstərirlər? Axı həmin minalara elə onların özləri də düşürlər və sonuncu ölüm faktı da bunu kifayət qədər isbatlamış olur!

Burada bəlkə də təəccüblü nə isə yoxdur, çünki aşkar budur ki, ruslar bu gün onlara "qardaş" deyən ermənilərin nazları ilə artıq çox oynamağa başlayıblar, hətta lap çox! Bu, həmin ermənilərdir ki, hərbi əməliyyatlar davam edərkən bilavasitə Rusiya dövlət rəhbərliyini söyür, təhqir edir, nəyə görə onlara hərbi yardım göstərmədiklərini bar-bar bağırırdılar. İndi isə nədənsə "ermənilər və ruslar qardaşdır" deyib, gün ərzində qarşılarında yaltaqcasına təzimlər edir, yeyib-içmək masalarına dəvət edir, üstəlik... Nə isə, məişət məsələləri barədə növbəti yazımda qeydlərimi edəcəyəm.

Belə davam edərsə, "sülhməramlı"



kontingent" adı altında Xankəndidə və ermənilərin yaşadıkları digər ərazilərdə fəaliyyət göstərən rus əsgərləri ermənilərin "dqr" və Rusiya bayraqlı tortlarından yeyərək, tut araqlarından içərək...

Fəqət bu kimi faktları yazarkən, sosial şəbəkələrdə paylaşılan daha bir epizodu da xatırlamamaq olmur. Bir qarabağlı erməni rus zabitinin boynunu qucaqlayıb, selfi şəkildə video çəkər və ermənilərlə rusların qardaş olduğunu dedirir, daha sonra isə "artsax ermənilərindir" ifadəsini də dedirməyə çalışır. Amma nə qədər təəccüblü görünərsə də, rus zabiti bu ifadəni demir, deyir ki, həmin sözü təkrarlamaq bilməz və s. Lakin belə davam edərsə, "sülhməramlı kontingent" adı altında Xankəndidə və ermənilərin yaşadıkları digər ərazilərdə fəaliyyət göstərən rus əsgərləri ermənilərin "dqr" və Rusiya bayraqlı tortlarından yeyərək, tut araqlarından içərək, həmin ifadəni də səsləndirə bilərlər. Düzdür, bunun Azərbaycana məxsus Qarabağın siyasi və s. maraqlarına hər hansı bir təsiri olmaya bilər, amma bu cür məsələlərin sonradan ciddiləşə biləcəyini də unutmamaq olmur. Yəni vaxtında tədbir görmək lazımdır...

Maraqlıdır, 30 il

gerək olsaydı, heç sülhməramlıların gəlişinə də razılıq verilməzdi.

Azərbaycan dövləti və rəhbərliyi bu maraqlara hörmət sərgiləyərək, atəşkəs bəyannaməsindəki bir sıra müddəalara etirazını bildirmədi və rus sülhməramlıları həmin məsələni hər an diqqətində saxlamalıdır

Ancaq başqa tərəfdən, regional sabitliyin qorunması istiqamətində siyasi və s. cəhətlər də var ki, bu cəhətlərin regionun gələcək inkişafına, qarşılıqlı hörmətə əsaslanan maraqları da mövcuddur. Azərbaycan dövləti və rəhbərliyi bu maraqlara hörmət sərgiləyərək, atəşkəs bəyannaməsindəki bir sıra müddəalara etirazını bildirmədi və rus sülhməramlıları həmin məsələni hər an diqqətində saxlamalıdır. Əbəs deyil ki, müddəaların biri də onların əraziləri tərk etmələrinə dairdir, yəni birtərəfli qaydada, bizim tələbimizlə!

Nəticədə, Rusiya hərbiçiləri erməni xislətinin nə qədər təhlükəli olduğunu da daim diqqətində saxlamağa məhkumdurlar. Necə ki, Hadrut və



Daha bir mühüm məsələyə toxunmaq zərurəti yaranır. Bu yaxınlarda Laçın dəhlizinin qarşısından Rusiyanın müdafiə nazirliyinə məruzə edən sülhməramlı zabit gördükləri işlər barədə danışır, bildirir ki, filan yerdə bu qədər minalar, hərbi sursatlar tapıldı və məhv edildi, humanitar problemlərin aradan qaldırılması üçün behməkan işlər həyata keçirildi və..! Və "dövlət strukturlarının (ruslar qısa şəkildə qosuçerejdeniye deyirlər - R.R.) infrastrukturalarının bərpası istiqamətində təmir işləri həyata keçirildi" (???!!) Maraqlıdır, 30 il Azərbaycan dövlətinin tam nəzarətində olmayan bir ərazidə, lap dəqiq desək, Xankəndidə "dövlət strukturu" deyən rus zabiti nəyi nəzərdə tutur..?!

Əlbəttə ki, ən kiçik detallar belə nəzərdən qaçmamalı, bax, bu cür buraxılan qaba səhvlər, ərazi bütövlüyümüzə xələl vuran ifadələrin dərhal yığılması, məhz və məhz qarşı tərəfdən tələb edilməlidir. Əks halda, Rusiyanın sülhməramlı kontingenti unutmamalıdır ki, onların ərazilərə gəlişlərinə razılıq verən qalib Azərbaycan dövləti olub, ermənilərin isə bu məsələdə heç bir mühüm rolları yoxdur və

Şuşa ətrafında erməni terrorçu qalıqlarının təxribatlarının bir ucu da buna hesablanmışdı - bizimlə sülhməramlıları arasında sünə münafiqə yaratmağa.

Sonda isə fikirlərimizi Ali Baş Komandanımızın bugünlərdə səsləndirdiyi fikirləri ilə tamamlamaq, yaxud xatırlatmaq istərdik. O, vurğuladı ki, Ermənistan tərəfi yenedən hər hansı təxribatçı cəhdlərə əl atmasın, əks halda daha ağır zərbələrə məruz qalacaq. Dövlət başçımızın bu sözlərindən isə yalnız ermənilər deyil, elə Rusiyanın sülhməramlı missiyasının təmsilçiləri də nəticə çıxarmalı, ermənilərin onlara "qardaşlarımız" xitablarından xoşhal olmamalı, öhdələrinə düşən vəzifələri qərəzsiz, tərəfsiz yerinə yetirməli, üstəlik hələ də özlərini "dqr"-in "administrasiyası" kimi təqdim edən terrorçu tör-töküntüləri ilə qol-boyun olmamalı, əksinə, onlardan müvafiq, bəyannamədə əks olunan tələblərini etməlidirlər. Ən azından, dünyaya, beynəlxalq aləmə üzərlərinə götürdükleri vəzifələrinin öhdəsindən gələ bilmədiklərini göstərməlidirlər. Bizim isə necə deyərək, onlar üçün nə sağ gözümüz, nə də sol gözümüz atdır!

Rövşən RƏSULOVA



Həç şübhəsiz ki, ordusunu "savadlı və konstruktiv" adlandıran Nikol Paşinyan və onun silahdaşları, yüksək rütbəli hərbiçilər və dövlət məmurları, sözün əsl mənasında Ermənistan ordusunun başını yedilər. Sözün həqiqi mənasında Paşinyan və ortaqları, özlərinin axmaq və əsassız əməlləri ilə minlərlə erməni əsgərinin ölümünə səbəb oldular. Düşünməmiş addımlar, ağılsız siyasət, səriştəsiz idarəetmə, naşılıq, işğalçılıq meyilləri və bütün uyğunsuzluqlar sayəsində erməni baş nazir öz xalqını, ardınca da özünü pis vəziyyətə, pis günə qoydu.

Xalqı ona görə pis günə qoydu ki, minlərlə əsgər anası mənasız yerə, özge torpaqları uğrunda döyüşlərə görə özlərini itirdilər, özü də qüvvələr nisbəti bərabər olmayan, Azərbaycanın dəfələrlə üstün olduğu döyüşdə. Həm də aldadılaraq, yalançı qələbə vədləri verilərək insanların daha çox qırğına sürüklənməsinə vasitəçi, vəsilə oldular. Bir zaman itgilərinin fərqi olan xalq üçün də artıq gec idi, elə Nikol Paşinyan və onun komandası üçün də. Çünki, əldən gedən artıq getmişdi və başda canlı qüvvə olmaqla, hərbi texnika, silah-sursat, nəticədə, böyük vəsait itgilərinin fərqi olanlar üçün bunları geri qaytarmaq heç də ağılsız deyildi. İndi Nikol Paşinyan nə xalqın yaralarını sağalda biləcək deyil, nə də dövlət büdcəsindən çox böyük həcmdə vəsait itgisini bərpa edəcək. Bunu görə, bunu dərk edən insanların isə meydanlara toplaşmaları, baş nazirin istefası barədə tələbləri başadüşüldür. Sanki, erməni toplumu öz qisasını almağa çalışır Paşinyandan və onun komandasından.

Heç Nikol Paşinyan üçün də mövcud şərait, daha doğrusu, özü-özünü sürüklədiyi bu vəziyyət ürəkəçən deyil. Cəmi iki-cə il yarım bundan öncə kütlənin az qala çiyində daşınan Nikol indi bu kütlənin az qala ayaqları altında qalıb. İstənilən məqamda bu kütlə erməni baş nazirini ikicə il bundan öncə olduğu kimi, mühafizəsiz şəkildə küçədə yaxalasa inanın ki, siqaret köttüyü kimi əzib tullaşar. Təsəvvür edək ki, spiker Mirzoyanın yerində Nikol özü olsaydı nələr olardı. Əgər bir buyruq qulu kimi Mirzoyandan bu kütlə elə məhz buna görə, onun buyruq qulu olması səbəbindən əl çəkmişdisə, çətin ki, Paşinyan beləcə yaxa qurtara bilərdi. Bunun dərk edən erməni baş nazirinin öz cangüdənlərinin, mühafizələrinin sayını artırması da əbəs yerə deyil. Çünki, sadalanan bu reallıqları hamıdan yaxşı dərk edən, bu azğın, idarəedilməz erməni əsililərdən ibarət kütlənin nəyə, hansı vandallıqlara qadir olmasını bilən və bundan öz avanturası üçün istifadə də edən elə Paşinyan özü olub ki, indi də həmin kütlədən özü qorxur.

İki il yarım bundan qabaq kütləni aldadaraq meydanlara toplayan, onlara vədlər verən Nikol Paşinyan sonda bu kütləyə acılardan, milli faciədən başqa heç nə bəxş etmədi. Öz övladlarını özge torpaqları uğrunda, axmaq bir işğalçılıq siyasəti uğrunda itirən analara xoş gün deyil, ah-nalə verdi bu avontürüst. Vaxt keçdikcə öz hakimiyyəti dövründə heç bir nəticə ortaya qoya bilməyən, öz təmsil etdiyi xalqı daha rəzil duruma salan erməni baş nazir vəziyyətdən çıxmaq üçün 2050-ci ilə xöşbəxt gələcək vəd etməklə, yeni bi oyun qururdu, amma bu şəkildə vaxt qazanmaq

Paşinyan yenə artistlik edir

manipulyasiyası da müharibə məğlubiyyətləri, itgiləri və ölkəsini daha acınacaqlı duruma sürükləməsi fonunda fiaskoya uğradı. Neci deyərlər, Nikol Paşinyan üçün divar qurtardı və onun cavab vermək məqamı çoxdan yetişib.

Bu gün də erməni baş nazir tamam başqa bir oyun oynamağa qalxıb öz xalqı ilə. Az qala 40 gündür ki, erməni xalqını

ifadə etsək, Paşinyan yürüşə kimləri çıxarırdı? Görəsən, onunla yürüşə çıxmağa kimse var bu erməni cəmiyyətində? Əlbəttə ki, könüllü olaraq yoxdur və ola da bilməz. Əksinə, indi bütün Ermənistan ictimaiyyəti şəxsən Paşinyanın əleyhinə köklənib və hamı bir nəfər kimi onun getməsinə istəyir, tələb edir, onunla birgə yürüş etməyi yox. Belə olan halda sual oluna bilər ki, bəs bu yürüş nə məsələdir və kim olacaq axı bu yürüşdə?

Ermənistana məxsus mətbuat səhifələri bu məsələyə özü aydınlıq gətirir və etiraf edir ki, baş nazirlə birgə yürüşə heç də könüllülər qoşulmur. Əksinə, bu yürüşə insanlar ayrı-ayrı yerlərdən avtobuslarla gətirilir və məcbur edilir. Məsələn, bir sıra erməni mətbuat orqanlarının, xüsusən "mediareport" müxbirinin məlumatına əsasən bilidilir ki, Paşinyanın yürüşünə qatılanların qarşısında şərt qoyulub və onlar sadəcə məcbur edilib. Beləki, yürüşə məhz Dağlıq Qarabağdan qaçqın düşənlər qatılır və onlar da bunu sığınacaqları müqabilində etmək məcburiyyətindədirlər. Bildirilir ki, həmin insanlara, yeni Dağlıq Qarabağdan canlarını götürüb qaçan, İrevana gələn insanlara yaşayış sığınacaqları verilib və bildirilib ki, yürüşə qoşulmasalar onlar sığınacaqlardan məhrum olmalı olacaqlar. Hətta, yürüşə qoşulmayanların bu günün sonuna qədər sığınacaqlardan çıxarılaçağı da bildirilib. Bir sıra erməni mətbuat səhifələri yazırlar ki, Nikol Paşinyanın komandası bu gün səhər hər kəsə ayrı-ayrılıqda zəng edərək onlara yürüşə qoşulmaq tapşırığı veriblər və əks təqdirdə, yaşayış sığınacaqları ilə bağlı onlara qarşı sanksiyalar tətbiq ediləcəyi xəbərlədilib. Bir sözlə, insanlar Nikol-la yürüşə məcbur edilir və bunun üçün xüsusən zor, güc tətbiqi də həyata keçirilir.

Sosial şəbəkələrin erməni şəqmentində yayılan məlumatlardan da bəlli olur ki, birbaşa olaraq Paşinyanın anti-Ermənistan rejimi irili-xırdalı məmurlardan, nazirliklərdən və digər idarələrdən tutmuş məktəb və uşaq bağçalarına qədər bütün dövlət qurumlarının işçilərini yürüşə vadar edir. Xüsusilə, büdcə təşkilatlarının işçiləri yürüşə qoşulmağa məcbur edilir və əks halda hədələnilir. Onlara qarşı informasiya terroru da tətbiq edilir. Belə məlumatlar erməni cəmiyyətində yetərin-cədir. Xüsusilə, insanların Paşinyanın mənfur yürüşündə iştirak etmək məcburiyyətində qaldıqları və onları işdən çıxarmaqla hədələdikləri barədə bir çox məlumatlar dolaşır.

Təbii ki, yürüşdə məqsəd bəllidir və Paşinyan kimi bir insan tək olmadığını, tək qalmadığını göstərmək, özünü reklam etmək istəyir. İstəyir göstərsin ki, onun da müdafiəsində dayanan insanlar, onun da tərəfində olan vətəndaşlar var. Məhz bununla da Nikol istefa verməkdən boyun qaçırmaq istəyir. Bir növ bu kimlərinse ağzını yummaq, kimləri isə susdurmaq üçün olan bir səhnəcikdir. Bu səhnəciyi qurmaqla Paşinyan artistlik edir və kürsüsünü qorumaq üçün "ayının yüz oyunu bir armud üstündədir" misalındakı kimi, yüz oyundan çıxır.

İnam Hacıyev

"Araikin legitimliyinə ermənilər də inanmır"

"Əvvelə onu deyim ki, Araik Arutunyan vurulmuş bir fiqurdur və onun legitimliyinə heç bir çox erməni siyasi dairələri də inanmır. Hər halda bu onların bir sıra mənbələrində bu qeyd olunur". Bunu SİA-ya açıqlamasında politoloq Fikrət Sadıqov deyib.

Eksperin

sözlərinə görə, yeni, Araikin və digər ermənilərin hansısa həsablamlar aparmaq, nəyəsə irad tutmaq, Xankəndinə və digər işğaldan azad olunmuş ərazilərə qayıdacaq azərbaycanlıların sayını kiçiltmək və ya təhrif etmək kimi heç bir hüquqi səlahiyyəti yoxdur: "Digər tərəfdən vurğulamalıyam ki, uzun illər ərzində Xankəndi şəhərində minlərlə azərbaycanlı yaşayıb və işləyib. Hətta azərbaycanlılar orada rəhbər vəzifələr tutub. Mən özüm Xankəndində olmuşam və bilərəm ki, azərbaycanlıların orada məskunlaşması 100 illiklərlə hesablanır".

F.Sadıqov vurğulayıb ki, Araikin Amerika kəşf etmək qabiliyyəti də heç peşəkar səviyyədə deyil: "Ona görə də, onun azərbaycanlıların Xankəndinə qayıtması ilə bağlı sözlər deməsi, hər hansı təhriflər etməsi düzgün deyil. Başqa bir realıq da ondan ibarətdir ki, Xankəndi faktiki olaraq Azərbaycanın ərazisidir və bu bütün sənədlərdə öz əksini tapıb. Heç bir dövlət Dağlıq Qarabağı və Xankəndi şəhərini erməni şəhəri kimi qəbul etməyib və tanımayıb. Məhz buna görə də nəyinki, 12 min hətta bu saydan artıq azərbaycanlı oraya yerləşdirməliyik. Çünki artıq biz bu prosesləri idarə edirik. Heç bir Arutunyanlar bu prosesə müdaxilə edə bilməz və biz buna imkan verməyəcəyik".

Aysel Məmmədova

Vazgen Manukyan özünü qalib kimi təqdim edir

Birləşmiş Ermənistan müxalifətinin keçid hökuməti üçün seçdiyi vahiz namizədi Vazgen Manukyanın sözlərinə görə, Nikol Paşinyan Qarabağla bağlı danışa bilməz. SİA azatutyun.am-a istinadən xəbər verir ki, bunu "Hrayr Tamrazyanla" analitik verlişində çıxış edən Manukyanın deyib: "Kim olursa olsun, danışıqları üzərində "məğlub edilmiş lider" damğası daşıyan şəxs apara bilməz".

"Mənim vəziyyətimdə hansısa üstünlüklər var, belə ki, mən 1992-1993-cü illərdə orduda rəhbərlik edirdim", deyərək xatırladın Manukyan özünü "qalib" kimi təqdim edərək, bunun psixoloji üstünlük olduğunu bildirdi.

Ermənistanın baş nazirliyinə iddialı olan Manukyan üçtərəfli bəyanat barədə danışarkən, onun sənədləşdirilməsi məsələsinə toxunaraq onu da iddia edib ki, hələ açıq suallar var və onlar interpretasiyalardan və s. vəziyyətlərdən asılıdır. "Vacib deyil ki, sənin opponentin səndən çəkənsin, ancaq o sizinlə həsablansa bilər. Ermənistanın uduzması məsələsinə gəlincə, bəli, məğlubiyyətin əsas məsuliyyəti Nikol Paşinyanın üzərindədir", Manukyan bildirib.

Rövşən RƏSULOĞ





“Erməni məsələsi” Böyük Sovet Ensiklopediyasında necə qeyd olunub?

XIX əsrin axırları - XX əsrin əvvəllərində “erməni məsələsi”nə bir çox əsərlər həsr olunub. Tarixçi V. Qurko-Kryajinin 1926-cı ildə nəşr edilmiş Böyük Sovet Ensiklopediyasında dərc olunan məqaləsi də bu əsərlər sırasına aiddir. Həmin məqaləni oxucularımıza təqdim edirik.

I HİSSƏ

“Erməni məsələsi” “Şərqi məsələsi” adlandırılan məsələnin bir hissəsidir və ona iki nöqtəyi-nəzərdən baxılmalıdır. Zahir mahiyyət: böyük dövlətlər Türkiyəni daha asanlıqla istismar etməkdən ötrü onun mərkəzdənqəçmə qüvvələrini gücləndirməyə, beləliklə, ölkəni zəiflətməyə çalışırdılar. Daxili mahiyyət: öz burjuaziyasının rəhbərliyi altında ermənilər milli müqəddəratın müstəqil təyin edilməsi uğrunda, elə siyasi-iqtisadi amillər əldə olunması uğrunda mübarizə aparırdılar ki, bu amillərin təsiri altında burjuaziya sərbəst inkişaf edə bilsin.

Erməni məsələsinin zəmini hələ XVIII əsrdə, Konstantinopolun maliyyə aristokratiyası erməni millətinə rəhbərlik etməyə başlayanda yaranmışdı. Kiçik Asiya Türkiyəsinin hər yerinə səpələnmiş erməni xalqı öz arasından çox erkən ticarət burjuaziyası yetişdirmişdi. Həmin burjuaziya Türkiyənin iqtisadi həyatında böyük rol oynayırdı- hökumətə, əyalət valilərinə borc pul verərək mülkiyyət sahibi olurdu və s.

Eyni zamanda o, ruhanilər vasitəsilə erməni xalqının bütün həyatına rəhbərlik edirdi. Ruhanilər isə çox böyük təsir gücünə malik idilər. Konstantinopolu fəth edəndən (1453) sonra türklərin göstərişi ilə yaradılmış teokratik erməni icmasının başında duran Konstantinopol patriarxı dövründə Notabllar şurası (maliyyə aristokratiyasının nümayəndələrindən ibarət) vardı, erməni xalqının “rəhbəri”, əslində, bu, şura idi.

Türkiyədə erməni burjuaziyasının inkişafında onun, əsasən, Suriyada və Livanda, eləcə də Amerikada yaşayan erməni tacirləri ilə əlaqəsi və xarici kapitalın axını da məlum rol oynayırdı. Qeyd edilməlidir ki, erməni sənətkarlarının (əsnafının) bir sıra silklərə bölünən hədsiz dərəcədə çoxsaylı sinfi də Türkiyənin kustar sənayesində yunanlarla birlikdə üstün rol oynayırdı.

Buna görə də tamamilə aydındır ki, Qərb kapitalizmi Yaxın Şərqi hücumu keçdikcə, Qərb dövlətləri məhz erməni burjuaziyasında özlərinə dayaq nöqtələri axtarmağa can atırdılar. Axı həmin burjuaziyanın əsarət altında, siyasi cəhətdən tabelilik vəziyyətində olması onun iqtisadi fəaliyyətinin inkişafını hədsiz dərəcədə məhdudlaşdırırdı, bu səbəbdən də o, Türkiyənin natural təsərrüfatının və daxili qapalılığının dağıdılmasına yönəldilən hər cür təşəbbüsləri müdafiə edirdi.

“Erməni məsələsi” adlandırılan problemin meydana gəlməsi hansı tarixi şərtlərdən və proseslərdən doğub?

Qərb kapitalı Türkiyənin hakim sinfi ilə çox sıx bağlı olan iri erməni maliyyə burjuaziyasından yan keçərək öz məqsədləri üçün əvvəlcə ruhanilərdən (erməni-katolik və erməni-protestant icmalarından) istifadə etməyə cəhd göstərirdi; bu cəhdlər gözlənilən nəticəni verməyəndə Qərbin ticarət kapitalı orta ticarət burjuaziyasından özünün iqtisadi vasitəçisi kimi istifadə etmək qərarına gəldi: onun köməyi bu burjuaziyanın güclənməsinə səbəb oldu və milli hərəkatın inkişafına təkən verdi.

Ziyalılar, xüsusilə Moskvadakı və Tiflisdəki ziyalılar hərəkata tərəfdar çıxdılar. 70-ci illərdə “erməni liberalizmi”nin mərkəzlərinə çevrilmiş (Rusiya liberal hərəkatının bilavasitə təsiri altında) bu şəhərlərdə nəinki ruslar, eləcə də Türkiyə erməniləri arasında mətbuat vasitəsilə və şifahi yolla “milli özünüdərkən oyanması” və hətta döyüşkən millətçilik təbliğatı aparı-

Rusiya ticarət-sənaye kapitalının Qara dənizi, Bosforu və Dardaneli zəbt etmək səyi “xristianları müsəlman Türkiyəsinin zülmündən xilas etmək uğrunda mübarizə” şüarları ilə pərdələnirdi; milli-siyasi müqəddəratı müstəqil təyin etmək məqsədi ilə bu şüarlardan istifadə edəcəyinə ümid bəsləyən erməni burjuaziyasının əksəriyyəti nəinki Rusiya istiqamətini götürdü, üstəlik Türkiyədəki ermənilər arasında həmin istiqamətdə təşviqat aparmağa başladı.

Bu mövqə Türkiyə hökumətinin erməni burjuaziyasına münasibətini kəskin şəkildə dəyişdi, halbuki 1877-ci il müharibəsində hətta erməni burjuaziyasını nəinki təqib eləmədi, əksinə, hətta adlısanlı ermənilərin böyük dövlət vəzifələri tutmalarına şərait yaradırdı. Türkiyə ilə sülh şərtlərinin müzakirəsi zamanı Rusiya ermənilərinin Qafqaz canişini böyük knyaz Mixail Nikolayeviçə məktub gön-



lirdi.

Orta erməni burjuaziyasının özünüdərsə doğru ilk addımları, təbiidir ki, ruhanilərin hökmranlığının məhdudlaşdırılmasına doğru yönəldildi: o, şəhər sənətkarlarına arxalanaraq kilsəni, əsas etibarilə Konstantinopol patriarxatını dünyəviləşdirmək uğrunda mübarizəyə başladı. Bu mübarizə müvəffəqiyyətlə nəticələndi: patriarxatlıqda və kilsə mərkəzlərində yaradılmış “erməni nümayəndəliyi” adlı təşkilatda ruhanilər və maliyyə burjuaziyası ilə yanaşı, orta burjuaziya da yer aldı. Maliyyə, ədliyyə və maarif işlərinə həmin nümayəndəlik baxırdı.

Əvvəllər kəndli kütlələri bu milli hərəkatdan kənarda qalırdı...

Genişlənən antoqonizmin ikinci səbəbi ondan ibarət idi ki, ermənilərin şəhər burjuaziyası müsəlman əhalinin geridə qalan kütlələrinə münasibətdə Türkiyə şəraitində yirtici, əsas etibarilə sələmçi xarakter daşıyan kapitalın nümayəndəsi kimi çıxış edirdi.

Beləliklə, sırf iqtisadi zəmində kəskinləşən Erməni məsələsi “böyük dövlətlərin”- Rusiyanın və İngiltərənin faciəli müdaxiləsi nəticəsində daha da mürəkkəbləşdi.

dərməsi və patriarx Nerses başda olmaqla, Türkiyə ermənilərinin rəsmi müraciət etməsi, onların Rusiyadan kömək istəməsi bu münasibətləri daha da kəskinləşdirdi.

Rusiya həmin müraciətdən istifadə edərək San-Stefaniya ilkin sülh müqaviləsinə 16-cı paragraf saldı. Bu paragrafa görə Türkiyə erməni vilayətlərində dərhal lazımı islahatlar keçirməli idi, həmin iş görülənədək rus qoşunları Kiçik Asiya yarımadasında tutduğu torpaqları öz əllərində saxlamaqda davam edirdilər.

Çar Rusiyasının “özlərini onun himayədarlığına vermiş ermənilərin yaşadığı dağlıq ərazilərə möhkəm qədəm basmaq” cəhdi Yaxın Şərqdəki əsas rəqibi - İngiltərə tərəfindən qətiyyətlə dəf edildi. Berlin Konqresində İngiltərə göstərilən 16-cı paragrafın yeni maddə (Berlin Traktatının 61-ci maddəsi) ilə əvəz edilməsinə nail oldu. Bu maddə Türkiyə hökumətinin erməni əyalətlərində lazımı islahatlar keçirməyə borclu olduğunu təsdiq edirdi, lakin həmin islahatların keçirilməsi üzərində nəzarəti təkildə Rusiyaya yox, Berlin Konqresinin iştirakçısı olan 6 böyük dövlətdən ibarət “birliyə” verirdi.



Azərbaycan Respublikasının Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondu

Yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə “Ermənistan-Azərbaycan, Dağlıq Qarabağ münaqişəsi haqqında həqiqətlərin dünya ictimaiyyətinə çatdırılması, Azərbaycanın ədalətli mövqeyinin müdafiə edilməsi” istiqaməti çərçivəsində hazırlanıb.

Berlin Konqresinin qərarları erməni burjuaziyasının rəhbər dairələrində milli erməni dövlətinin yaradılması uğrunda mübarizədə kömək göstəriləcəyinə ümid doğurdu, həm də təkcə Rusiya tərəfindən deyil, bütün böyük dövlətlər tərəfindən. Bu xam xəyal ermənilərə “dənizdən dənizədək” (Qara dənizdən Aralıq dənizinədək) “Böyük Ermənistan” boyun olmuş İngiltərə diplomatiyası tərəfindən möhkəm qızıdırıldı. Lakin istiqamətin dəyişməsi ermənilərin ancaq onların beynəlxalq vəziyyəti mənasında tam təcrid edilməsi ilə nəticələndi. Onlar Rusiyadan özləri imtina etmişdilər. İngiltərəyə həmin mərhələdə yalnız o lazım idi ki, Rusiyaya özünün Yaxın Şərqi siyasətində ermənilərdən istifadə etməyə imkan verməsin. İngiltərənin Türkiyədəki siyasətində isə bu zaman ermənilər lazım deyildi: həmin siyasətin növbəti vəzifələrini Türkiyə ilə gizli müqavilə həll etmişdi. Müqaviləyə əsasən İngiltərə Türkiyəni Rusiyadan qorumaq öhdəliyi müqabilində Kipr adasını aldı...

Böyük dövlətlərdən kömək almaq üçün ümidini itirən... erməni burjuaziyası... silahlı mübarizəyə keçdi. Rusiya Zaqafqaziyasında məskən salan millətçi Qnçak və Daşnaksütyun partiyaları yaradıldı və onlar Türkiyəyə təbliğatçılar və təşviqatçılar göndərdilər, üsyançı dəstələri təşkil etdilər. Bu dəstələrin çıxışlarında məqsəd real döyüş qələbələri deyildi (Türkiyə hökuməti ilə mübarizədə qalib gəlmək üçün ermənilərin qüvvəsi açıq-aydın çatışmırdı). Daha çox böyük dövlətlərin diqqətini Ermənistan hadisələrinə cəlb etməyə çalışırdılar ki, onlar müdaxiləyə və Berlin traktatının 61-ci maddəsində göstərilən öhdəlikləri yerinə yetirməyə cəlb olunsunlar, Türkiyə də, Qərbi Avropa dövlətləri də həmin mad-

dəni eyni dərəcədə unutmuşdular. Göstərilən partiyaların xaricdəki komitələri Qərbi Avropada bu istiqamətdə güclü iş aparırdılar. 1890-cı illərin axırlarına yaxın Qnçaq meydanından çıxdı və ermənilərin yeganə rəhbər siyasi təşkilatı Daşnaksütyun oldu.

Təbiidir ki, üsyan mübarizəsi yerlərdə vəziyyəti daha da kəskinləşdirdi... Misiri işğal edəndən sonra ingilislərin Nil vadisinin işğalını leqallaşdırmaq haqqında Sultan Əbdülhəmidlə müqavilə bağlamaq niyyəti boş çıxan İngiltərə erməniləri “yadına saldı” və onlardan Sultanı hədələmək üçün istifadə etməyə cəhd göstərdi...

İngiltərənin ermənilərə “ani” marağı sönüb getmişdi; üstəlik o, rus hökumətinin “hər hansı bir dövlət tərəfindən müstəqil çıxışa yol verməyəcəyini” bildiren Rusiya ilə bağlı idi. Rusiyaya gəlincə isə o həmin dövrdə Zaqafqaziya-da ruslaşdırma siyasəti yeridirdi və “Asiyada ermənilərin müstəsna üstünlüklərə malik olacağı ərazi yaradılması” ideyasının əleyhinə çıxış edirdi. Bundan başqa, Bolqarıstan barəsində niyyəti baş tutmamışdı- Bolqarıstan çar Rusiyasının köməyi sayəsində azad ediləcəyi də, onun vassal olmaq istəmirdi. Bunu gören çar diplomatiyası knyaz Lobanov-Rostovskinin dili ilə bildirdi ki, o “digər Bolqarıstan” yaradılmasına yol verməyəcək. Bağdad yoluna konsessiya almaqla məşğul olan Almaniya isə... Əbdülhəmidin “cinayətkar rəiyyət” barəsində yeritdiyi siyasəti bəyəndiyini imperator II Vilhelmin dili ilə açıq bildirdi...

Davamı olacaq

V. QURKO - KRYAJİN
1926-cı ildə Moskvada
“Böyük Sovet Ensiklopediyası” səhmdarlar cəmiyyətinin buraxdığı
Böyük Sovet Ensiklopediyasından
tərcümə edilmişdir.



Qəzet 1991-ci il
yanvarın 11-dən çıxır

22 dekabr

Messi danışdı: "Barselona" da sona qədər mübarizə aparacağam"

"Düzdür, yayı çox pis keçirdim. Onda mövsümün necə bitəcəyindən narahat idim. Ancaq indi yaxşıyam və hər cəbhədə ciddi mübarizə aparmaq istədiyimi hiss edirəm". Bu sözləri "Barselona"nın kapitanı Lionel Messi AS nəşrinə açıqlamasında deyib.

Yayda "Barselona"dan ayrılmaq fikrinə düşməsi haqda danışan argentinalı hücumçu artıq komanda üçün mübarizə aparacağını və bu fikirdən daşındığını bildirib: "Həm komandanın, həm də klubun çətin döndən keçdiyini bilirəm. "Barselona"ni əhatə edən hər şeyin mənfi təsiri var. Amma burada sona qədər mübarizə aparacağam".

Qeyd edək ki, 33 yaşlı hücumçunun Kataloniya klubu ilə müqaviləsi mövsümün sonuna qədərdir. Onunla "Mançester Siti" və PSJ-nin maraqlanmasına dair xəbərlər yayılıb.



21 cinayətin üstü "isti izlər"lə açılıb

Ötən gün ərzində törədilmiş 21 cinayətin üstü respublikanın daxili işlər orqanları tərəfindən "isti izlər"lə açılıb. Daxili İşlər Nazirliyinin mətbuat xidmətindən AZƏRTAC-a bildiriblər ki, əvvəlki dövrlərdən bağlı qalmış 18 cinayətin açılması təmin olunub.

Axtarışda olduğuna görə ümumilikdə 74 nəfər, o cümlədən borclu şəxs qismində axtarılan 62 nəfər saxlanılaraq aidiyyəti üzrə təh-



vil verilib. Respublikanın avtomobil yollarında baş vermiş bir ağır yol-nəqliyyat hadisəsi nəticəsində bir nəfər ölüb, iki nəfər xəsarət alıb. Daxili işlər orqanları əməkdaşlarının keçirdikləri əməliyyat-axtarış tədbirləri nəticəsində narkotiklərlə əlaqəli 10, qanunsuz saxlanılan silah-sursatla bağlı 1 fakt müəyyənləşdirilib. Cinayət törətməkdə şübhəli bilinən 27 nəfər saxlanılıb.

Xəbərdarlıq: Hotellərdə Yeni il şənliklərinin keçirilməsi qadağandır!

Dövlət Turizm Agentliyi bəzi hotellərdə Yeni il şənliklərinin keçirilməsi barədə yayılan məlumatlara aydınlıq gətirib. Agentlikdən SİA-ya verilən məlumata görə, son zamanlar sosial şəbəkələrdə və bir sıra saytlarda bəzi hotellərin 31 dekabr Dünya Azərbaycanlılarının Həmrəyliyi Günü və Yeni ilə bağlı şənlik və konsert proqramları daxil edilən bayram paketləri təklif olunur: "Dövlət Turizm Agentliyi Azərbaycan Respublikası Nazirlər Kabinetinin müvafiq qərarını rəhbər tutaraq bildirir ki, hotellərdə yuxarıda qeyd olunan bayramlarla əlaqədar kütləvi tədbir, şənlik və konsert proqramlarının təşkil edilməsi qadağandır.

Ölkə vətəndaşlarının Bakıda və ya regionlarda yerləşən hotellərdə keçirilən bayram tədbirlərində iştirakla bağlı hər hansı elan və dövətlərə aldanmamaları, xüsusi karantin rejimi qaydalarına əməl etmələri zəruridir."



Rusiya Böyük Britaniya ilə hava əlaqəsini kəsdi

Rusiya koronavirusun mutasiyaya uğramış yeni variantının yayılmasına görə Böyük Britaniya ilə hava əlaqələrini kəsib. SİA-nın xəbərinə görə, bunu ölkənin Operativ Qərarqahı açıqlayıb. Bildirilib ki, qərar dekabrın 22-i gecəyarı qüvvəyə minəcək. Qeyd edək ki, Ümumdünya Səhiyyə Təşkilatı koronavirusun yeni variantını sentyabrda Britaniyada aşkarlandığını açıqlayıb. Daha sonra bu Danimarka, Niderland, Avstraliyada, CAR və İtaliyada qeydə alınıb. Mutasiyanın Böyük Britaniyada yarandığı və ya ora sonradan gətirildiyi barədə məlumat yoxdur. Həmçinin hazırlanmış yeni vaksinin bu cür mutasiyaya qarşı effektiv olub-olmayacağı da məlum deyil.



QARABAĞ AZƏRBAYCANDIR!

Azərbaycanlı rejissorun ekran əsəri
"Ən yaxşı xarici film" seçilib

Azərbaycanlı rejissor Elmar Bayramovun "Let me run" ("İzn ver qaçım") qısametrajlı filmi Londonda keçirilən "Fighting Spirit Film" beynəlxalq kino-festivalında "Ən yaxşı xarici film" mükafatına layiq görülüb.

Diasporla iş üzrə Dövlət Komitəsindən AZƏRTAC-a bildiriblər ki, ABŞ-ın Pensilvaniya ştatında yaşayan Elmar Bayramovun rejissoru və ssenari müəllifi olduğu ekran əsəri fiziki qüsurlu Orxan adlı gəncin həyat hekayəsindən bəhs edir. Əsərin qəhrəmanı bütün çətinliklərə baxmayaraq, məqsədinə nail olmaq üçün maneələri dəf edir. Filmdə əsas rolu Tural Manafov ifa edir. Filmin prodüserləri Könül Kəngərli, Klara Brotons Merkadal, Alan Goldberg və Zeke Ramazan Geisdır.

Qeyd edək ki, indiyə qədər "İzn ver qaçım" qısametrajlı filmi Los-Anceles, Nyu-York və Torontoda keçirilən beynəlxalq kinofestivallarda da müxtəlif nominasiyalar üzrə qalib olub.



Sinoptiklər: Temperatur enəcək, yağış və qar yağacaq

Milli Hidrometeorologiya Xidmətinin məlumatına görə, dekabrın 23-dən dekabrın 25-i səhərdək Bakıda və Abşeron yarımadasında hava şəraitinin qeyri-sabit keçəcəyi, aralıq yağış yağacağı, bəzi yerlərdə intensiv olacağı gözlənilir. Xidmətdən AZƏRTAC-a bildiriblər ki, dekabrın 24-ü gündüzdən dekabrın 25-i səhərdək şimal-qərb küləyinin sürəti saniyədə 15-18 metr olacaq, bəzi yerlərdə aralıq 20-25 metr/saniyəyədək güclənəcək. Havanın temperaturu ötən günlərlə müqayisədə tədricən 4°-dək enəcək.

Dekabrın 22-si axşam qərb rayonlarından başlayaraq dekabrın 25-i səhərdək ölkə ərazisində hava şəraitinin qeyri-sabit keçəcəyi, aralıq yağış, dağlıq və dağətəyi rayonlarda qar yağacağı, ayrı-ayrı yerlərdə intensiv olacağı proqnozlaşdırılır. Dekabrın 24-ü gündüzdən 25-i səhərdək qərb küləyinin sürəti 15-20 metr/saniyə olacaq, bəzi yerlərdə aralıq saniyədə 23-25 metrədək güclənəcək. Havanın temperaturu ötən günlərlə müqayisədə tədricən 3-5° enəcək. Dağlıq rayonlarda yolların buz bağlama ehtimalı var.



Azərbaycanda 4 dördəm doğulub

Yanvar-oktyabr ayları ərzində Azərbaycanca 106 min 569 körpə doğulub. Əhalinin hər 1000 nəfərinə bu göstərici 12,8 təşkil edib. Xəzər-xəber.az Dövlət Statistika Komitəsinə istinadən bildirir ki, doğulanların 53,3 faizi oğlan, 46,7 faizi isə qız uşaqlarıdır. Körpələrin 2842-si əkiz, 96-sı üçəm, dördü isə dördəmdir.

On ay ərzində ölkədə 52 min 769 ölüm halı qeydə alınıb və əhalinin hər 1000 nəfərinə ölüm səviyyəsi 6,3 təşkil edib.



Baş redaktor:

Bəhrüz Quliyev

Baş redaktorun müavinləri:

Valeh Məhərrəmli
Fətulla Həsənov

Ünvanımız: Bakı şəhəri,
Üzeyir Hacıbəyov
küçəsi, 66.

Şəhadətnamə: № 022492
<http://www.ses-news.az>
<http://www.sesqazeti.az>
E-mail: ses@sia.az
Tel: 598-33-90 Faks: 493-11-62

Redaksiyanın mövqeyi ilə müəllifin
mövqeyi üst-üstə düşməyə bilər.

Qəzet "Səs" in komputer mərkəzində yayılır, səhifələnilir.
"Azərbaycan" nəşriyyatında çap olunur
Qəzetdə AzərTAc, SİA və AZADINFORM informasiya agentliklərinin məlumatlarından istifadə olunur.

Qəzet
bazar və bazar
ertəsindən
başqa hər gün
nəşr olunur
Tiraj: 4600